

రాయప్రోలు సుబ్బారావు
రూపనపనితమ్మ

1953

అలితాకుటరం
సికింద్రాబాద్

ALL RIGHTS RESERVED

*Reproduction, Translation, or Adaptation of this work.
in any form, in whole or in part, for the stage or screen,
Requires Previous Permission from the Author.*

ఓమ్ !

భృతః క్షమా దయా శౌచం

కారుణ్యం వాగనిష్ఠురా

మిత్రానాం చాసథి ద్రాహః

సప్తైతాః సమిధః శ్రియః

(శ్లోక)

ALL RIGHTS RESERVED

*Reproduction, Translation, or Adaptation of this work.
in any form, in whole or in part, for the stage or screen,
Requires Previous Permission from the Author.*

ఓమ్ !

ధృతిః క్షమా దయా శౌచం
కారుణ్యం వాగనిష్ఠురా
మిత్రాణాం చాసభి ద్రోహః
సప్తైతాః సమిధః శ్రియః

(శ్లోక)

ని వే ద స

ప్రాతలు, ప్రవేశ నిష్క్రమణములు, రంగములు ఇలాటి విధానములను వల్ల ఈరచనకు రూపకచ్ఛాయ వచ్చింది. కాని, ఇది రసానుపాదకమయిన దృశ్య బంధము కాదు. భావాభివ్యంజకమయిన కల్పనగా కాంతితమైన రచన.

ప్రాచులకు అంతర్వికారములు సహజములు. అవి కానరావు. కాని, ఉక్కిటానుత్కట స్థితినిబట్టి ఆ యా వికారములు అంగవిన్యాసమందు దృశ్యము లగుట చూడ సహజమే. ఉల్లాసము, ఉద్రేకము, భయము, ధ్రాంతి, సిగ్గు, చీదర ఇల్లాంటి మనోవికారములు దాగక మైకి పొంగుట లోకప్రసిద్ధం. వ్యక్తిగతములయిన ఈ చేడ్చితములు రూపకాదులలో అనుభావములయినవి. అభినయమున కిదే ప్రాతిపదిక.

ప్రాచోరీటిలో మానవుడు ఉత్కులమేధావియై అస్థినాస్థి విచిత్రస్థలో కపించి తనబుద్ధిని భారపోతాడు. ఈ విస్మయరచితనలో, ఈ విస్మయభావనలో అనంతమయిన మీమాంస, అపూర్వమయిన అభివర్తన ఆవిష్కృతమయింది.

దీవితత్త్వమును, దాని మహత్వమును సమాలోచనచేసి నిరూపించిన భావములును, దీపించువృత్తమును, దాని సౌభాగ్యమును విచక్షించి వివక్షించిన భావములును ఒకటికావు. ఒకటి భావచర్వణ విశేషంకాగా, రెండవది రసరూపము నందింది. రూపనవసరమునందలి భావసంయోజన ద్వితీయవర్గములోనిది కాదు.

సృష్టి ఈశ్వరలీల. దీనికి రత్త బ్రహ్మ. అయితే, దృష్టాదృష్టమయిన సృష్టిలో మానవుడు “నేను బ్రహ్మను” అన్నాడు. అంటే, మానవునిలో సకల జంతు సహజమైన కర్మకలాపమే కాక, బ్రహ్మనుభావమున దివ్యాంశకూడా వినిమితంగా ఉన్నది.

ఇక, మానవజీవితం శ్రీపుంసయోగము. అట్లు కాకపోతే ప్రజాతంతువు తెగుతుంది. మానవుడులేని ఇతరజగత్తు పరివర్తమానమైనా, అది శిరస్సులేని శరీరంలాగా నిశ్చరితమూ, నిష్కామితమూ అవుతుంది.

చేతనాచేతన ప్రపంచములో రతి అనే చిత్పార్థమున్నది. అది మానవులలో శ్రీపుంసయోగనియతమై, నిర్వికలమయినప్పుడు పుష్పించి, ఫలించి, ఆవరణ

ముత్తమై, ఆనందానుసంధానమై విపాకము పొందుతుంది. శ్రీ పుంసయోగస్త్రాయి
వింసనమే శృంగారము. ఏతత్ భావభావనతో సంసార క్షీరసాగరం మధింపగా
ఉన్నారమైనదే చూపనవసరం.

సంవాదరూపకమైన రచన మనకు కేవలం అపరిచితము కాదు. ఉపనిషత్తు
లలో, శాస్త్రాదులలో ప్రశ్నోత్తరభంగి కలదు. మా గురుదేవులు ఇలాటిరీతిలో
చిన్నచిన్న రచనలువ్రాసి నాటికలని పేరుపెట్టారు.

గానము, గీతము సమానార్థకములుగా పాటించారు నై ఘంటికలు. అయినా,
కేవల స్వరాలావనాదికమును గానంగాను, సాహిత్యమితమైనదానిని గీతంగాను
విచక్షించుకోవచ్చు. గేయంలోని నాదప్రాధాన్యమును దాటిన శబ్దరచన సంవాద
రూపంగా స్వరమైనదని భావించుచున్నాను. ఇది ఛందో నిబద్ధమయిన వృత్త రచ
నకు సదృశః పూర్వదశ కావచ్చు. ఈ ఛక్రి ఇందు అనువర్తితము.

ఇందు ఉపబద్ధములయిన వాచోప వాదాంశకు శ్రీ ఆనంద వర్ణనుని దర్శనమే
ఉపదేశం. ప్రసక్త పంక్తులను స్థాలీపులాకంగా ఉద్ధరిస్తున్నాను :

“ శృంగార రసోహి సంసారిణాం నియమేన అనుభవ విషయత్వాత్, సర్వ
రసేభ్యః రమణీయతయా ప్రధాన భూతః.

విప్రలంభ శృంగారే కరుణే మాధుర్యం ప్రకర్షయత్.

విప్రలంభే సౌకుమార్యాతిశయోస్తు.

విరోధం అవిరోధం సర్వేషు రసేషు నిరూపయేత్ సహృదయః.

విశేషస్తు శృంగారే, తస్య రస పరిపోషకాత్తకత్వాత్, రతేచ్ఛ స్వప్నేనాపి
నిష్కర్తేహ శృంగ సంభవాత్. శృంగారః సుకుమారతరః సమనాగపి విరోధి సమా
వేశం న నశాతే.

తత్రహి ప్రమాద్యతః తస్య సహృదయమధ్యే క్షిప్రమేవ అవజ్ఞాన విషయతా
భవతి.”

సందన మార్గశీర్ష వృద్ధిమ
లలితా కుటీరం
నికింద్రాబాద

రా. సు.

పరిచయం

దేశ కాల పాత్రాదులు

సుందరీసుందరులు ; వసుకా నవనీతులు ; సుగంధీ పరంజ్యోతులు
— మీరు చార్యాభర్తలు.

ధామతి : బ్రాహ్మణులయింటి అడుపడుచు, అభిజనం సాందీప గురుకులం.
రోహిణి చంద్రావరణం చాటకముందే నష్టసూత్రమైన దివ్యగాత్రి. అకామహిత,
విదుషి. శాస్త్రాదులలోపాటు గాంధర్వ నాట్యవేదాదులు అభ్యస్తములు.

విభా ; శుచి : నిత్యతన్వలు ; గురుకుల వాసినులు ; సంప్రదాయ సంస్కార
ముల సుశిక్షితులు.

లీల : శిష్టసంపన్న కుటుంబములో పుట్టిపెరిగిన సుముఖి. కలాచార విసేత.
యథావిధి అలైశవబద్ధ మైత్రేయి. స్నేహప్రీతి ఆమెకు సహజగుణం.

సుందరీ సుందరులు : సుందరుడు అజన్మ ప్రతిభాశాలి. సంగీత
సాహిత్యములలో నిష్ణాత. విజ్ఞానముగల వర్చస్వి. ప్రియప్రాయమైన వర్తనం. కామ
కౌతుకి. సుందరి అడుపు అజ్ఞలలో పెరిగిన పిల్ల ; రూపవతి ; అమాయకురాలు.

వసుకా నవనీతులు : నవనీతం సాహితీవ్రత్తి. శబ్దబ్రహ్మనిష్ఠుడు. రస
మయంగా జగన్మంగళ బింబమును దర్శించు సహృదయుడు. మాధుర్యం ధ్యేయం.
వసుకామాల : దాక్షిణ్యమయి ; చక్కనికంఠం. సంస్కృతమైన బుద్ధివిభవం. దైన్య
యాచనాదులకు అవశంగా కరిగిపోయే స్వభావశీలం. సంశయం సర్వవిక్షేపములకు
చేతువు. స్నేహం సకల సుఖములకు అనుశయం. ఇది వీరి జీవితసూత్రం.

సుగంధీ పరంజ్యోతులు : తృతీయ మిథునం. జ్యోతి చిత్రకళాపాన
కుడు. అతనికి ధ్యేయము సౌందర్యం. చరాచరమైన సృష్టి అంతా సుందరం.

చానిలో నిత్యాను సంధానమే సుదర్శ సాధన. సుగంధినికూడా అతడు సౌందర్యా
వరణంలో ప్రశీతనుచేసెను.

సుగంధి : శీలగంధముగల స్వీయ. వినయ వికాసము ఎంతకన్నా వివేక
గర్భము వదలని ముదిత.

సుభాషి : సరసకళావేత్త. బహువాసనా మిత్రుడు, మేధావి. ప్రయశాలి,
ముత్యాలని, అనుకామీనుడు; అనుద్వాహితుడు; ప్రజ్ఞావాది.

శ్రావణక సునందులు : గురుకుల బ్రహ్మచారులు, అసూచానులు.

కాలం : కంసరాజ్యం కడతేలింది. శ్రీ కృష్ణచోద్వంగా ధార్మిక సామాజిక
చక్రం తిరుగుచున్నది. లోకజేమ విఘాతాలుగా విశ్వసింప బడుచున్న విశ్వేదేవత
లకు యజ్ఞ యాగాదులు జరుపుట సంప్రదాయం. ఆ విధాయకం నిరుద్ధమై నిలిచి
పోయింది. ఆ శూన్యస్థితిలో నృత్తగీత వాద్యాదులు నైజదిత్త వినోదిములుగా సమాజ
మందు పాడుకొంటున్నవి. ఆ పరివర్తనం ఎంత విప్రతిపన్నమయిందో అంత నిఘోష
రకాసంపన్నముకూడా అగును. త్రివర్గబద్ధమయిన రామం బహుత్రానురాగంగా
అతివ్యాప్తిస్థలితమై దుష్టం కాసాగింది. ఆకాలమందే రాధాదేవి ఆఘోధప్రణయము
అవద్యానవద్య మీమాంసకు గురి అయింది. అంగజ కర్తాదికము అనంగధావ
నాదికంగా రూపాంతరముపొందే ప్రసాదన ప్రధావములు అమలిన ఆసాధనలో
కలవని తేలింది. అపూర్వమయిన ఆ ప్రత్యుష్టాపనలో అవ్యస్థితంగా ఘూర్ణితమైన
సమాజ క్షీరసాగరమునందు శ్రీ పుంసయోగ ప్రాప్యమయిన నవనీత సిద్ధి అయింది.

ఓమ్

ఆ ముఖ ము

కనంగా కాంతంబై సుముఖజన చక్షు స్సవనమై
వినంగా తియ్యంబై మనన మధితాంతః కరణమై
శ్రీయః సాయీభావంబయిన నవనీతాభినయమున్
నివేదింతున్ నారీ సర కువల యోన్మేష సరణిన్

సూత్రధారి (ప్రవేశించి)

కులస్త్రీ మంగల్య వ్రతహిత ఋజూద్యౌపనములున్
భగిన్యాభిజ్ఞానప్రియ సముపచారాభిరతులున్
కుమారీ కళ్యాణ క్రతుకుశల నిర్వాహవిధులున్
రసబ్రహ్మాండంబం దమలినము లౌ ప్రేమరుచులై

సూత్ర : ధర్మిణీ ! కళాదీపారాధనమయితే, ఒక్కసారి
ఇలా రావాలె.

(ప్రవేశము నటి-చేతిగాఁ పూలదండలు ఉండును)

నటి : మిత్రమిత్రుడా ! ఏమికార్యమూ ?

సూత్ర : మైత్రేయీ ! నేటి రూపనివేదనకు ముందు నీవొక
ప్రియగీతము పాడుము.

నటి : చతురుడా ! ప్రియముగాని గీతముకూడా ఉండునా !

సూత్ర : నిజమే. అయినా చరాచరప్రియమైన తొలకరిగ
పలకరించే పాట పాడవలెనని నా భావము.

నటి : అలాగా. (పాడును)

నీలాల పుట్టింట నీళ్లాడ వెళ్లేటి

కాదంబినికి దీపికలుచూపు తారాలి

తీరైన తొలకరి పేరంటములకేగ

పచ్చకోకధరించి భ్రమియించు భూదేవి
పనుపు పయ్యెడకొంగు లసియాడ తలలూచు

తీగె కన్నెలనంటి రాగిల్లు రవగాలి

తరుణ తాపములార్చి

తలపులను తీపార్చి

నిఖిల కాంతాల్లోక

నీపాలి తనియించు

సూత్ర : ఆహా ! మానససుప్త హంసమిఘనాలనుకూడా
మేలుకొల్పుతున్నది.

నటి : (చిరునవ్వుతో) నా కంఠమా ? నీ కవనమా ?

సూత్ర : రాగిణీ ! రెండునూ ; కలిసి-

నటి : అయితే - ఇద్దరమును కలిసి...

సూత్ర : ముద్దుగా -

నటి : ముచ్చటగా పాడుదము !

(అని, పూవులు సదస్సుపై చల్లి, దండతో ఇరువురి హస్తములను
కలిపి బందమేయును. ఇరువురును ఏకస్రతిలో విడివిడిగా
పాడుదురు)

నటి : సొనలు మెలిజడ లల్లుకొనుచూ

కన్నెచిన్నెలు చూపు సఖుడా !

సూత్ర : పచ్చగిల్లిన బాలతృణములు

ఇచ్చు ముక్తాంజలిని చెలియా !

(నిష్క్రమింతురు)

మొదటి రంగము

గోకుల పురోపకంఠము. కదంబివనాంచలము

రతి, భామతీ

రతి : భామతీ! వింటివా, నా ప్రాణేశ్వరుని లోకులు ఎల్లా
అడిపోసుకొనుచున్నారో? అందును, సుందరీబృందములో మఱి
నిందాకందమై పోయినాడు. నలుగురిలో తలచూపడానికి
జంకుచున్నాను. జగత్తులో జరిగే జారచారణకంతకూ నా
కాంతుడే కారణమట. నైష్ఠికుల భ్రష్టబంధమునకునూ నా
నాధుడే మూలమట. ఇక, బ్రహ్మోవాదుల బహిష్కారవచనా
లకూ, పౌరాణికుల పాపపాతాలకూ అంతే లేదు. నా నోచిన
నోములలో ఏ లోపము తగిలిఉంటుందో ఊహింపగలవా?

భామతి : దేవీ! ఎందు కీ దిక్కుమాలిన చింత. నీ నోములు
అనూనంగా ఉద్యాపనలై ఉండాలె. నీవు చేసిన పూజలో
ఒక్క పుచ్చుపువ్వునా పడి ఉండదు. ఇది నిజం. ఎందు
కందువా? సుందరాతిసుందరమైన సృష్టిలో నీవంటి లక్షణవతి
వేటొకతె కానవచ్చుటలేదు. అది నీ పూజా పుష్పవాసన
అనక తప్పదు. సకలజనాకర్షకమైన సుకుమారచక్రములో
నీ విభునివంటి శుభశాలికూడా మఱొకడు వినబడుటలేదు.
ఇది నీ నోములు పూసిన పసుపుపూత కాదా?

రతి : గురుభగినీ! నేనుకూడా పలుమాఱు ఇల్లాగే
భావించుకొందును. కాని, నా పూజ పూర్ణపూత మయినదే
అయితే నా ఆనందము అనవగీతముగా నిలువవలసిందేగదా!

ఈ చింతాజ్వర మెందుకు సోకింది? ప్రాణేశ్వరుని కీర్తి బింబమును కబళించుటకు ఈ కార్పణ్యకేతు వేల కారాడుత్తన్నది? చెప్పగలవా?

భామతి : సుమంగలీ! నీ శంక చంద్రునిలో కలంకములాగా తేలేదీకాదు, కాని, ఒక్కముక్క చెప్పగలను, లోకములో సురూపానికి, విరూపానికి ఎన్నడూ చుట్టరికం కుదరలేదు. సౌందర్యసంపత్తిక నోచుకొనని కురూపి కులమంతా కుత్సితమై కసిపోక మసి పూసుకోవడం లోకసహజముగా ఉన్నది. తన వికారరూపమును చూపిస్తున్నదని అద్దమును బ్రద్దలుగా పొడుస్తుంది మాలకాకి. త్రాగలేక పాలదుత్తను పడిద్రోసి పోతుంది పలుగాకిసిల్లి. అద్దము చేసిన అపచారముకానీ, పాలదుత్తచేసిన పాపముకానీ ఏమీలేదు. అదే 'చుప్పనాతి సూడు' అంటారు ప్రజలు.

రతి : (అత్యంతావధానమున అభినయించి) ఎలాగూ—ఈ లోకన్యాయము జ్ఞానేంద్రియములున్న మానవులపట్లకూడా అన్వయిస్తుందా? అయితే, దీని తాత్పర్యమేమి?

భామతి : సుభగరూపములో శుభ్రచైతన్యాంశ ఉన్నట్లు తోస్తుంది. అది సాక్షీభూతముకదా! నీ రమ్యరూపము ఎదురుపడగానే ఎవరి వికారం వారికి దర్పణములాలాగా కనబడుతుంది. స్వాపకర్ష ఎప్పుడును దైన్యానికి తల్లి. దానితోనే చిత్తక్షోభ ప్రారంభమవుతుంది. పరుల ఉత్కర్షను చూడలేము. కచ్చెకూ, కుచ్చితానికి ఆవేగ అసూయలే మూలం. అందనిపండ్లు పుల్లని వనకపోతే 'అహం' సమాధానపడదు.

అపవాదలాడినా-అపహసించినా-అన్నీ ఆవికారం వెళ్లగ్రక్కే
అనుభావములే. అప్రాప్త విభవస్పర్థయే దీనికంతా బీజము.

రతి : అయితే, చక్కదనము అంత పరమోదాత్తసదాక
మని సీభావమా ?

భామతి : సందేహమెందుకు. అందముకంటె ఆద్యంత
కామ్యమైన ప్రసన్న సౌభాగ్యం మఱొకటి లేదు. ఐశ్వర్య
సంతులు సైతము అందము కోసము ఆరాటపడుదురు. కాసులు
గవ్వలవలె వెచ్చిస్తారు. చేదునైనా మ్రింగుదురు.

రతి : గురువుత్రీ ! ఐశ్వర్యము ఈశ్వరసంబంధమైనదిగదా!
అది పొందగలిగిన సంపన్నులు ఈశ్వరభక్తులై యుండాలె.
అట్టివారికి సౌందర్యసంప్రాప్తి కాకపోవు ట్లే? ఐశ్వర్యము
సౌందర్యమును సాధించలేదనడంకంటె ఈశ్వరసంపత్తిలో
సౌందర్యము స్వాంశకాదేమో !

భామతి : బుద్ధిమతీ ! అది స్మర్తల సామాన్యవాదమేకాని
నిజంకాదు. శాంతమ్-శివమ్-సుందరమ్-అని అమందముగా
మహర్షులే గానం చేసిరి. ఈ అమృతావధానం జగద్వ్యవస్థ
లోనే పరిస్ఫుట మౌతున్నది. విరాగము విరూపముకాదు.

(తెరల)

తూర్పు టిల్లాలు ప్రొద్దు ప్రొద్దులనుగన్న
చాయల కుమారహారిని సందేపడుచు
బంగరు కవాటములుతీసి పడకటింటి
పవ్వళింపులసేవకై వలచిపిలుచు

రతి : ఆహా ! ఎవరి దీ గీతం.

భామతి : సుతీర్థుడు, శ్రావణుని కంఠస్వరం. అతిదూరములో పాడుతున్నట్లున్నది. అందువల్ల నే అంచులు అందుకొంటూ ఉన్న తటాకతరంగమువలె సన్నగిల్లి అలసాలసంగా ప్రాకుతూ వస్తున్నది. లీలాప్రాయమయిన ఈ దివ్యస్పృష్టిని తిలకించుము. దూరాదూర భేదం లేకుండా శైత్యసౌరభ చయనంచేసి ఆస్వాదప్రసాదం పంచిపెట్టే ప్రాణప్రదాత పవమానుడు. చైతన్యగర్భం చల్లపడి పచ్చగిల్లేటట్లు చరాచర ప్రపంచానికి పుష్కలపయోదానము చేస్తారు సుజలదేవతలు. నిత్యమూ, నియతమూ అయిన ఈ మహావిన్యాసమందే - దృష్టాదృష్ట ములుగా - సౌందర్యరూపరేఖలు కుదిరి కూడి వున్నవి. అనంత జ్యోతిర్మయమైన ఆకాశం అక్కడా, సమస్తవస్తు సంపన్నమైన భూచక్రం ఇక్కడా ; - ఈ రెంటి రమణీయసంవరణమే సౌందర్యబంధము.

రతి : కాగా, సౌందర్యసౌభాగ్యమంతా ఈ బ్రహ్మాండ భాండమందే నిండియున్నదని తేలింది.

భామతి : సందేహ మెందుకు !

రతి : అట్లులైనచో ఆ కమనీయవైభవము యావద్భూత హతమునకును వీల అందదు ? ఎందుకు అనుభూతముకాదు ?

భామతి : ఎందుకందువా ? నిత్యపరిచయంచేత అలక్ష్మితమై నీరసప్రాయమై పోయినది. నిరంతర నివృత్తిబోధలవల్ల దానిపట్ల నిషిద్ధబుద్ధి బలిసింది. ఇంకా, శుష్కచింతా అతి చారంచేత అనభ్యస్తస్థవిరమై నీచగిల్లి నిగుప్తమైనది.

రతి : అయితే, నిక్షేపంగా నిలిచి ఉన్నదన్నమాట. దానిని గవేషించి, గుర్తించి, ఉన్నేషింపచేసే ఉపాయము చెప్పగలవా?

భామతి : అదికూడా ఒక సాంగసాధన - సహజమైన సాధన. చక్కని మననూ, చిక్కని అభ్యాసం కావాలె. సురూపానుశయమైన చూపు - స్నిగ్ధకామముగ్ధమగు అంతఃకరణము దీనికి అంగన్యాసములు. రత్నాకర మేఖల ధరించిన భూమి యిక్కడ, తారాభరణములు తాల్చిన ఆకాశమక్కడా ; - ఈ నడుమనున్న సమస్త ఆశావకాశమున్నూ ఆవరణం. సౌందర్యపరమాణు పరిభ్రమణం ఈ అంతరాళమందే జరుగుతూ ఉంటుంది. రమ్యాలోకసూత్రాలకు మాత్రమే ఆరుచిరాణువులు చిక్కుతవి. వానిని అంతఃకరణకాసారములోని పద్మకోశమునందు బంధించాలె. అప్పుడవి సహధర్మబలంచేత ప్రాణలీనము లౌతవి.

రతి : శారీరకమయిన సౌష్ఠవము అశరీరకమైన వర్చస్సుగా పరిణమిస్తున్నదని ద్యోతమవుతున్నది.

భామతి : మాల పూర్తి అయినతరువాత తొలి పువ్వేదో, తుదిపువ్వేదో గుర్తింపగలవా? పూర్ణావస్థలో మొదలు తుదలు ఉండవు. అందుచేతనే హృదయవాదులు మాలాకరణమును సాధనావస్థగాను, విలీనీకృతిని సిద్ధిగాను విలక్షిస్తున్నారు.

రతి : విదుషీ ! హృదయవాదమనీ-హృదయవాదులనీ ఇటీవల పలామాటు వినుచున్నాను. దానితత్వం కొంచెము విస్తరిస్తావా? వినుటకు వేడుక పడుతున్నాను.

భామతి : చెలీ ! తత్వమంటే తహతహ పుట్టుతుంది. హృదయవాదులు కేవల తత్వవిచిత్తను ఉపేక్షించారు. ఆనందముకూడా అంతమై, అనుభూతికి అందని ఆ స్థితి ప్రాప్తము వారికి ఉపాదేయము కాదు. సౌరభస్థానమైన శిరీషపుష్పమును వదలివేసి, దానిపరిమళము పోయే పంథను వారు విచారించరు. ప్రాణప్రతిష్ఠితములైన సర్వేంద్రియవర్గములతోనూ హృదయం- పూలలో వద్దములాగా- అత్యంత సుకుమార శుచిమంతమైనది. అందుచేత విషయాదులకన్నిటికీ దానిని హరించడము అభీష్టము. ఏతత్ సంనికటమందే-

(తైఱిలో-ఇరువురును అవధానముతో నాలకింతురు)

నల్లమబ్బుల నడుమ నటియించు మెఱువల్లు
జ్వాల మాలాకుల స్తబక భాస్వంతమై
నీవారశూకాగ్ర నిభమై నిశాతమై
పచ్చగా పరమాణు పరిమాణమున వెలు
పరమాత్మ హృత్కోశ పరిసరావరణాన
పాడవే లోకంబు పాషాణమై పోయి
వేడుకా - వేదనా - వెలిపోవకయమున్న
మంజుమంజులముగా మహతీమతల్లి !

భామతి : ఆహా ! యెక్కడి దీ అవ్యక్తరక్తాలాపన ? సఖి ! వింటివా-ఉద్దిష్టమాధురీ సూక్తమునకు ఉపశ్రుతియై, నా అంతరంగ కాంతోపనిషదనువాకమునకు ఇష్టాకూతంగా వినబడుతున్నది, ఆత్మపేయమయిన ఈగేయము. అదిగో ! నాదో పాసనా విశారదుడు.

(గేయము పాడుతూ మహర్షి నారదుడు ప్రవేశించును.)

భామతి : మహాతీమంగళవాదీ ! సాందీపకులపుత్రి, ఆత్రేయ
సగోత్రి. భామతి అభివాదము నర్పించుచున్నది.

(మొక్కును)

రతి : శ్రీ కృష్ణుని కూరిమికోడలు, ప్రద్యుమ్నుని ప్రాణో
శ్వరి రతి భక్తితో ప్రణమిల్లుచున్నది. (మొక్కును)

నారద : అభీష్టార్థ సిద్ధిరస్తు!

భామతి : దేవా ! ఈ దివ్యవీణాగానవేణిక నేడు మావంక
శ్లైలు నురలినది ?

నారద : వత్సే ! మధురనుంచి మారాక నేడు, దూరాం
తికభేదము లేకుండా లోకశ్రుతిని ధ్వనింపచేసే స్వరశక్తి మా
మహాతీతంత్రులకు కలదు. నేడు దానిగేయము తిన్నగా
ఇచ్చటికి త్రోవ తీసినది. మేమును దానిని అనుగమించితిమి.

రతి : స్వామీ ! మధురలో మా స్వజనముతోకూడ పౌర
జనము కుశలమా ?

నార : కలకలములో అందఱును కుశలురుగా నున్నారు.

భామతి : విద్వన్మునీ ! మీ పలుకులు సాపేక్షితములుగా
ఛ్వనిస్తున్నవి. మధురలో కలకలమా ! అందులో అందఱూ
కుశలురా ! అంటే, ఆ కలకలీకరణములో అందఱూ ప్రవీణులని
భావమా, లేక కలకలావర్తంలో అందఱును స్వసులని
అర్థమా ?

రతి : (ఆశురత నభినయించును) మధురలో కలకలమా ?

నార : సుముఖులారా ! రెండునూ యధార్థములే. ఇంక
కొంచెము నిదానించినయెడల భామతి మూడవముగ్ధార్థము

కూడా చెప్పగలడు. స్వరభారం దూరమయినప్పుడే నాద
మాధుర్యము చవికిరాగలదు గదా !

రతి : దివ్యరీ ! మీరు ఆగత అనాగత వేదులు ; భామతి
పరిణత ప్రజ్ఞావతి. నేను అప్రౌఢను. చెప్పండి, మా వారి
కందఱికి ప్రియమేకదా ! త్వరగా నిజం చెప్పండి.

నారద : నేను చెప్పినది నిజమే. కాదు ! - ఊ

రతి : కాలయాపన నాపాలిట కాలయాతన అవుతున్నది.
ప్రియం పలుకండి-తొందఱగా !

నారద : ప్రియంకరీ ! సర్వత్రా షానులమాటలకు ప్రియ
ముదగ్గరగాను, అప్రియము దూరముగాను ఉంటుంది.

భామతి : మహానుభావా ! ఈ ముదిత హృదయము ఇది
వఱకే తరంగముమీది తమలపాకులాగా కల్లోల తరళంగా
ఉన్నది. ఇక -

నారద : బిడ్డా ! తనలోనే అంత కల్లోలముంటే మధుర
లోని కలకలమునకు ఇంత తందఱ యెందుకు ?

భామతి : బ్రహ్మమానసపుత్రులు మీరు. స్త్రీజన చిత్త
వృత్తం మీ రెఱుగనిది కాదు. అది చూతశాఖలాగా చైత్రా
నికి ఎంత పల్లవిస్తుందో శిశిరానికి అంత వన్నెచెడి చిన్న
పోతుంది.

రతి : ఆడువారికి ఆరాటమూ, మగవారికి పోరాటమూ
ఈరెండును సహజములే కదా !

నారద : ఆయుష్కృతీ ! నీవన్నది నిజము, ఆడువారి ఆరాటమే
మధురలోని కల్లోలమునకుకూడా కారణము. సృష్టి అది

నుండి నేటిదాకా ఈ మానవిమానవచరిత్రను భావించి
ఒక విచిత్రచిత్రాంబరము మడతలువిప్పి పరిశీలించుట
తుంది.

భామతి : ఆనందబంధో ! ఆ చిత్రదర్శనము మాదృశుల
ప్రాకృతనేత్రములకు గోచరించదు. వాచ్యముగానైనా విన
వలెనని కాంక్షింతుము.

నారద : అయితే చెప్పుదును ; వినండి : మగమొద్దులూ,
ఆడుమొలకలూ అని లోకములో ఒక సుద్ది ఉన్నది.

భామతి : అవును, విన్నాము.

నారద : ఆదిలో ఏలాగో ఈరెంటికినీ ఏక ఆలవాలము
కుదిరింది. అవిచ్ఛిన్నముగా ఋతుస్నేహసేచనం జరుగుతూ
వచ్చింది. ఈనిత్యాధివాస ధర్మముచేత మోడుల మోటరికం
విచ్చింది. పచ్చిపట్టింది. శిఖలు చిగిరించినవి. శాఖలు సాగి
నవి. పసిమి వంకలు తీర్చింది. వన్నెకన్నులు వేసింది. ఆ మహా
తారుణ్యావతరణములో బహిరంతర చైతన్యమంతా చెమ
రించి రసీభవించింది. మనుప్రకృతికికూడా మంగల్యస్థాయి
కుదిరింది.

భామతి : ఓహూ ! ఈ అనుక్తసూక్త మెంత ప్రబో
ధంగా ఉన్నదీ !

నారద : బిడ్డా ! అది ఒక అబోధదర్శనము. అపూర్వ పరి
ణామము. అప్పుడే, కోకిల తొలికూజితం వినబడ్డది. కొమ్మలు
ప్రసవించినవి. పూలపొదుగులలో తేనె చేపుకు వచ్చింది.

ప్రపంచమంతా పసుపాడింది. చందమామ కడుపు కరిగి వెన్నె
లగా ప్రవహించింది. మారుతము మలయాది లోయలోబడి
మందగమనము నేర్చుకొన్నది. ఈ దుర్గలిత సంఘట్టమునందే
ప్రాగ్వాసనాపటలము ఛిన్నఛిన్నమై, సుడివోయి అల్పాల్ప
రక్తాంశాలుగా సుమనఃకోశములలో ప్రవేశించింది. మను
సంతానము జగజ్జంతుజాలములలో విలక్షణమై పయికి
తేలింది. ఆ ప్రచండపరివర్తనము ప్రసన్నముగా జరిగిన
కాలము చాలా చిత్రంగా భాసించినందున మునులుకూడా
మౌనముమాని చైత్రమన్నారు.

భామతి (ఆశ్చర్యము నభినయించుచు.)

రతి (నిష్ప్రేక్షతోయి నిలుచును.)

భామతి (స్వగతము): ఈగాథ నే నిదివఱకు వినలేదు.
గురుజనముకూడా ఎన్నడునూ తర్కించినట్లు కానరాదు.
నారదుని వాణి వైపశ్చిత్యని వినుచుంటిని. అందుకు నేడు
నిదర్శనం అబ్బింది. అజ్ఞాతమైన ఈ ఆదిమ కథ ఎంతో రహ
స్యావబోధకంగా ధ్వనిస్తున్నది. విజ్ఞానసాగరమును పూర్తిగా
ఎవరు కొలిచిరో! (ప్రకాశంగా) స్వామీ! మన మిప్పుడు
వసంతోషస్ఫులకు సఖిపంలలో ఉన్నాము. ఈ చైత్రారంభ
ముతో మఱొక కాంతావిష్కారము రానున్నదని సూచిస్తు
న్నారా యేమి!

నారద: కృష్ణపక్షాంతములో ప్రతిపచ్ఛంద్రోదయము
సహజమూ, సందర్శనీయమూ కదా! ఇందు వింత యేమి
కలదు!

రతి : మానిన త్తమా ! మామామగారు మధురా వాసులై ఉన్నారా !

నారద : ముగ్ధమతీ ! నేను మానము మానివేసి యుగాలు దాటినవి.

రతి : (తత్తరముతో) తండ్రి ! ముందుగా భద్రవార్త చెప్పి, నన్ను కరుణించండి !

నారద : సుమంగలీ ! భగవంతుని భద్రమునుగూర్చి అడుగ నక్కరలేదు. శ్రీ కృష్ణుడు ఏచోటవుంటే ఆచోటే మధురావాస మవుతుంది. కాని-

రతి : (సంభ్రమముతో) కాని, ఏమయింది ?

నారద : మఱేమీ లేదు - కాని, మధురాపురచక్రము వక్రించినదనక తప్పదు. పుత్రభాండము అపవాదప్రవాహంలో మునిగిపోతున్నదని మీ అత్తగారు ఉత్తలపడుచున్నది. గోపిక లండలును ఇండ్లు వాకిండ్లు పట్టక, వీధుల కెక్కి, రజ్జులాటకు దిగారు. గోపకులు గోష్ఠములు వదిలిపెట్టి దిక్కామోములై తిరుగుచున్నారు. మగవాసనసోకితే మగువలు మండిపడు తున్నారు. ఆడది యెదురైతే అనాదరం క్రక్కుతున్నారు పురుషులు. పాపం ! ఏ వికారములూ తాకని ఘటనలుమాత్రం ఇంకా విపర్యాసవిధులు కాలేదు.

భామతి : నగ్నమైన శైశవములో అనాసక్తయోగం కల దందులుగదా పెద్దలు.

నారద : అది నిజమే.

రతి : నిజమా ! అది యెట్లు ? తల్లిదండ్రులు తారుమారు త్రోవలలోబడి తల్లడిల్లుతుంటే, పిల్లలు ఉల్లాసంగా ఉన్నారా ! అది సాధ్యమేనా ?

భామతి : - సఖీ ! సర్వజ్ఞులసమక్షంలో వ్యాఖ్యానము చేయడం అవినయమంటారు ; నేను అల్లా అనుకోను. గురువులు గుణవత్సలులు ; అపార్థమును సవరిస్తారు. యధార్థమును తేల్చి చెప్పతారు.

నారద : వత్సే ! అదే సాధుప్రక్రమము. నిశ్శృంకముగా నీ సందేహసంహితను తెలిచి చూపవచ్చు.

భామతి : ప్రేమవాదీ ! శైశవము అనాసక్తయోగాంగములలో అనాహిత చక్రమువంటిది. దానిని కేవలం అప్రబుద్ధ ఇంద్రియావస్థగా పాటిస్తున్నాము. నిలిపితే అది నిలుస్తుంది. శ్రీశుకాదులు ఆ యోగసిద్ధికి దృష్టాంతం. సహజంగా పూర్ణమయ్యే అనుష్ఠానముకూడా అదే. బాలపల్లవ విన్యాసము కోసమై వనస్పతి లోకమంతా నిజచ్ఛదనము క్షమై నగ్నమవుతున్నది. ప్రకృతికూడా ఇందుకు సాక్షి. పుష్పించిన తామరకు సోమునిమీద ఈసు. అదే తామర చిన్నమొగ్గగా ఉన్నప్పుడు ఆ ఊసే తెలియదు. ఈ నగ్నప్రకరణం కృష్ణపక్షములో మనకు పూర్తిగా ప్రదర్శిత మయింది.

నారద : సాధు ! గురుపుత్రీ ! సాధు !

రతి : (అనాశ్వాసితంగా) త్రికాలవేదీ ! మా మామయ్య గారిమాట చెప్పలేదే, మీరు వారిని చూచితిరా ?

నారద : మధురలోనా-

రతి : ఆ!-మా-మన-మధురలో.

నారద : మీ అత్తగారే ఆయనను వెతుకుచున్నది. ఇక మాకు కానవచ్చుటెట్లు!

రతి : అయితే, వారు మధురలో లేరా?

నార : త్రిరాత్రమయినదట వారిదర్శనము కాక.

రతి : భామతీ! నామనను ఉద్వేగిస్తున్నది. మహర్షీ! మేము త్వరగా మధుర చేరే మార్గం చూపండి. ఇక్కడ ఇక నా కాలు నిలువదు. గోకులంలో పొంగలిపండుగ అత్యంత శోభాయమానంగా జరుగుతుందని విన్నాను. భామతికూడా చెప్పింది. చూడ వేడుకై భగవతిని తోడు తీసికొనివచ్చాను. కాలయాపన జరిగింది. ఎలాగయినా అనుగ్రహించి మధురకు పంపండి.

భామతి : సంయమింద్రా! తీసికొనివచ్చింది నేనే; కాని కాలయాపనకు కారణం నేనుకాను. జనపదముల చక్కదనాలు చూచియెఱుగని ఈ భాగ్యశాలినియే అందుకు బాధ్యురాలు. ప్రత్యూషములోనే ప్రాచీనమైన అనన్తరంగ శృంగారంగా, తమతమ పూరిండ్లముంగిట గ్రామభామలుతిర్చే రంగవల్లికలుచూస్తూ, దధిమధనధ్వనులతో మిలితమై కుటీరాంతరాశములనుంచి వచ్చే యాదవీ స్వాదుగేయాలను ఆలకిస్తూ, ప్రొద్దుప్రొద్దుల పుష్కలంగా పాలు కుడిచి, పొంగి చెంగనాలెత్తే లేగలక్రీడలు కాంచి, కాంక్షతీఱక, పచ్చని పచ్చికనూ, తీయని తోయములనూ స్వచ్ఛందంగా అనుభవించి సందేశడల పల్లె ప్రవేశించు ధేనుదేవతలదర్శించి ఆనం

మున్నది. అందలి నాదమూర్చనలో విషయవిశేష మూగి పోతుంది. భావనలో అంతా మధురంగా, మంగళంగా మాటి పోతుంది. ఆ చిన్మయధారణలో సృష్టిఅంతా మమేకమై సత్వ ముఖీకృత మవుతుంది. కటు కాఠిన్యము క్షమైన ఈ కుశల వ్యవస్థనే హృదయవాదులు కాంతాయతనంగా విన్యసించు కొన్నారు. అందువల్లనే వారు ప్రణయపదమైన హృదయ మును ప్రాణేశ్వరీ ముఖచక్రంగాలక్షించి, అందు యావన్నగ్న నవ్యమైన రసమూర్తిని శాంతంగా-శివంగా-సుందరంగా- ఉపాసించుదురు. ఈ వ్యాపారమందే శోకబంధము మనోరమ సూత్ర మాతున్నది.

శ్రావణుడను బ్రహ్మచారి (తెలంగా)

అబ్బా! ఆరుదినములు-రాత్రులతో సహా-గడిచిపోయి నవి. యమునపొంతనే వెతుకుతూపోమ్మని గదా నన్ను ఆజ్ఞా పించినారు. పొదలు దూటితిని, చెట్లచాటునా, కొమ్మల మాటునా పరికించి పాటజూచితిని. ఏళ్ల కయ్యలలో-వాగుల వంచలలో- తెల్లుదుబ్బులలో - నెదుళ్ల గుబుర్లలో-శ్రద్ధగా, జాగ్రత్తగా, ప్రమాదపడక, ప్రాలుమాలక-శబ్దాలలో అర్థము లాగా-అన్వేషించితిని; పరిసరమంతా పరీక్షించితిని. కాని, శ్రీ కృష్ణుడు కానరాలేదు. కానరాడా యేమి? పోనీ! నేను సేకరించిన వృత్తాంతమైనా విశేషములేదు; ఏమొగముతో తిరిగి మధుర ప్రవేశింతునూ - తోచుటలేదు. (దీర్ఘముగా ఆలోచించి) ఆ...ఒక్కటే విషయమున్నది-మఱిచిపోకుండా జ్ఞాపక ముంచుకోవలసినది. కట్టక-ఈనక-ప్రాయమంతా శూన్య సుందరమైపోతున్న పడుచుపెయ్య ఒకటి కనబడ్డ కుమార

వత్సముల వెంటబడి, రేళ్లూ-పగళ్ళూ-తిరుగుతున్నదనీ, దాని నురులు మాన్పలేకా, దీనావస్థచూచి సైపలేకా, ఆప్రాంతపు గొల్లలు గోపాలకునితో మొఱపెట్టుకుంటే, “నేను తప్పక వచ్చి చూతున”న్నాడనీ వృద్ధయాదవు ఊకడు చెప్పెను. అయితే, ఆ వృద్ధుని ఊరూ పేరూ అడగడం మఱిచిపోతిని. ఇది ప్రమాదమే ! (పాడుచున్నాడు)

శ్రుతులలో స్వరములు సుఖియింపనేలో
మమతలో మధురిమల్ రమణింపనేలో

ఏమిచెయ్యాలె !... సమీపములో ఏదో సందడిగా ఉన్నది !

(పరిక్రమించును)

భామతి : మహర్షీ ! వింటిరా ! అది మా గురుకులతీర్థుని కంఠము. శ్రావణుడు. తమ్ముడా !

శ్రావణ : (తొందరగాను-మందముగాను మిశ్రచేష్ట లభియిస్తూ) అక్కయ్యా ! గోవిందుని - ముకుందుని - రాధారమణుని (శోరొత్తుకొని) వాసుదేవుని దర్శనమై నేటికి ఆరు దినాలు. నన్ను వెదకపంపిరి. నేను-

భామతి : నీ స్వగతమంతా మేము విన్నాము. అయితే...

రితి : భామతీ ! ఇకమీద ఒక్కొక్కణమైనా నే నిక్కడ ఉండలేను; ఉండను ! మధుర చేరితీరాలె ! మనవార్త పోవడమూ-రథం రావడమూ, అనాలోచితం. ఏదైనా సరే-ఉపాయంచూడు. నీపుణ్యం.

(ఇంతలో, గొల్లలు శబ్దాలు తిని, మూటలు సవరింతురు.)

నారద : బాలికలారా ! ఎందు కింత ఆందోళన ! సంతకు వెళ్ళుచున్న ఈ గోకుల జానపదులు మీయిద్దరినీ అవశ్యం ఇల్లు చేర్చగలరు.

జానపదులు : (ఒకరినొకరు త్రోసికొనివచ్చి) బాబూ ! స్వామీ ! అంపండి ! పంపండి ! యెరువు సొమ్ముల్లాగా-దేవుడి ముడుపుల్లాగా-బద్ధరంగా తీసుకపోయి అప్పగిస్తాము !

రతి : వీరు మమ్ములను ఎల్లా తీసుకొనిపోగలరు ?

నారద : ఒక పాలకావడి ఖాళీచేయుదురు- మీరిద్దఱును చెటి ఒక చిక్కములో కూర్చొనవచ్చును.

రతి : (చిటునవ్వుతో కన్నులు వాల్చును)

భామతి : కాదు ! కాదు ! దేవీ ! నిన్ను చెఱుకులబండి యెక్కిస్తాను. నిమ్మలంగా పరుండవచ్చు. మధుర చేరిన తరు వాత—

నారద : భర్తకు బండెడు పచ్చవిండ్లు వాయన మీయ వచ్చు !

రతి : (లజ్జనభీనయించుచు తలవంచుకొనును)

భామతి : (నవ్వుచూ జానపదులనుచూచి) అన్నలారా ! సరీగా చెప్పండి : బిత్తరిల్లిచూస్తున్న ఈ కాటుకకండ్ల కోడెల బండి మంచిదా - వెండిబొమ్మలవలె నిలబడివున్న ఆ తెల్ల గిత్తలబండి మంచిదా ? మా రతీదేవిని ఎందులో ఎక్కించు కొంటారూ ?

ఒకడు : చెల్లమ్మా ! (నాటుకకఅచి) తల్లెమ్మా ! ఎంత కనిపెట్టి తోలినా కోడె నడకలో కులుకూ-బెళుకూ వుంటుంది.

గిత్తలు సూడిపెయ్యలు నడిశినట్లు ఒడుదుడుకులు లేకుండా పోతై. అదిగాక, చెఱుకుమోపులమీద అరిటాకు కట్టలున్నై. ఆటిని యిప్పి సక్కగా సదురుతాము. చల్లని పచ్చికపడకల్లే వుంటుంది. వొళ్లు అదరకుండా నిదరపోవచ్చు.

శ్రావణ : ఇది బాగున్నది. అక్కయ్యా! మీరు ఇల్లు చేరండి.

నారద : వత్సా! నీవు నాతో రమ్ము. ఈ యమునా కూల మందే తులసీ కదంబవీధులు కొన్నికలవు. వానికి దక్షిణముగా ఒకటి రెండు సుప్తసరస్సు లున్నట్లు వింటిని. అప్పుడప్పుడు ప్రాంతవాతపోతములతో వచ్చే సరళస్వరములను మా మహతి ఆకర్షించింది. ఆ వాడలుకూడ వెదుకతగినవే.

శ్రావణ : చిత్తము.

నారద : బిడ్డలారా! మీరిక బండ్లెక్కండి. ఓయీ! ఆడు సిల్లులు భద్రం.

(రతీ, భామతీ మహర్షికి నమస్కరించి యథోక్తింగా ఆసీను లగుదురు. జానపదులుకూడా నారదునికి మొక్కి బండ్లతో సాగి వెళ్లుదురు)

(నారద శ్రావణులు నిష్క్రమింతురు)

రెండవ రంగము

సుందరుని మందిరం

ప్రాకృతశివుడు కుడ్యములలో నిలువుటద్దాలు, మనోహరమైన చిత్రాలు, శిల్పప్రతిమలు, అందం గలిగినవలలో వీణామృదంగాది జంతువులు, చదరంగపు పీట, అడ్డసాళ్లు-ఇత్యాదులు

సుందరుడు (బాలీసుమీద ఆగ్ధోద్ధానంగా)

అహో! నా హృదయము నేడు హోహరని మ్రోయు యోర పారావారంగా మారింది. త్రుళ్లుతూ సుళ్లుతిరిగే తరంగాలు అభంగురంగా ఆకాశ మెత్తున లేస్తున్నవి. విరిగికూలే వీచే తండము పాతాళగర్భమునకు చొచ్చుకొని పోతున్నది. అబ్బా! సహింపలేను. విశాలమైన రోదస్సును నదిలిపెట్టి, వాతజాతమంతా నావై పే తిరిగింది. నా చిత్తభిత్తికలు ఇక ఛిద్రములుగాక తప్పదు. (ఇంచుక ఆలోచించును)

కటా! నాభావ మెక్కడ? కూడీకూడని పాలలాగా పంక ప్రాయ మవుతున్నది. వెన్నవలె కరిగే హృదయం పాపాణము లాగా పగిలి పలుకు లవుతున్నది. (నిట్టూర్పు విడిచి) ఊహలన్నీ నల్లత్రాచువలె చుట్టలువిప్పి తలలెత్తుచున్నవి. ఇంతటి ప్రచండ ప్రత్యుత్కర్షకు కారణమేమి చెప్పుమా! (దీర్ఘంగా ఆలోచించును)

నా ప్రవర్తనతో జోడించి ప్రపంచమునంతా వెదికినా తగినంత బలవత్కారణం కానిపించదు....ఉన్నది! ఒక్కటే: మొన్నటిదినము నేను అనుభవించిన అనిచ్ఛావిపర్యాసమే కారణం కావలెను. అయితే, ఆనాడు నా మనోరథం

క్రుంగిందా ? కూలిందా ? లేక, అసలే తునకలు తునకలై
విరిగి వికలమయిందా ? ఏమీ కాలేదనుకొన్నానే! అలా
గయితే ఈ భయానకమంతా ఎందుకు సంధిల్లింది ?

(నివీలితుడై భంగపాటు నభినయిస్తూ)

సుందరమనోరథమా ! నీవు తాకని శృంగార శిఖరము
లేదు ; తిరుగని కాంతావరణం కాసరాదు. పుణ్యాంగన
లైనవారి పూజలు కాకపోయినా, పుల్లూవలోకనాభిషేకం
జరిగింది. ఇంత ఎందుకు - యశావన వైత్ర మిత్రోత్సవంలో
నీదే వల్లవ పథము. (లేచి పరిక్రమించి) ఏమీ పాలుపోదు. నా
విస్రంభచక్రమే వక్రించినట్లున్నది. లేకపోతే, ఈ వ్యత్యస్త
గమకం ఎందుకు తగులుతుంది ? (ఊర్పు నిగుడించి కుడ్య
చిత్రాలపై చూపులు నిలుపుచు)

ఆహా! సమానులందఱూ సుందరుడు చరితార్థు డన్నారు.
అట్టి నాకు, నాగరకప్రతినిైన నాకు, సౌందర్యార్చనా
పరుడనైన నాకు, మాధురీ ముఖ పిపాసువునైన నాకు, నేటికి
ఈలాంటి భంగపాటు అంతరాంతరాళముల నంటేలాగా
నాటింది. అందులోనూ ఈ నిశౌతపాతం వకుళమాలా
ముఖంగా వాటిల్లడం వింతలలో వింత; విపరీతాలలో విపరీతం.
(స్మృతినభినయించి) ఆమెకు జనకులు పెట్టిన పేరు ప్రమీల.
మా స్నేహపీఠికలోనే ఈ ఆభరణాభిదానం అబ్బింది.
ఒకనాడు వేతనీ నికుంజములో ఒత్తుగారాలైన పొగడపూల
మీద ఉభయులమూ ఉండగా తాను నవ్వింది. చెక్కిళ్ళ
మీద సిగ్గో, సింగారమో శ్రీకారములు పెట్టుతుండగా
'ఏదయినా ప్రియమైన పేరు పెట్టండి నాకు' అని అన్నది

అప్పుడు ముఖమునిండా చక్కదనాలు పిక్కటిల్లినవి; కంఠ
 ములో కమ్మనీరు జున్నుగడ్డలు కట్టింది; శబ్దకోశమే నవ్వుతూ
 విప్పరి మధురార్థం వెదచల్లుతున్నట్లు స్ఫురించింది. ఆ
 పుణ్యతరుణంలో 'వకుళమాలా' అని అభిరామ నామమాల
 అల్లి ఇచ్చాను. (కొంతసేపు స్తంభనపడి) ఆహా! స్మృతి
 యెంత సుతారమైన పాశమో! దిక్కాలావిచ్చినంగా అప్పటి
 అనుభూతివీధులను ఇప్పుడు వెదకి బంధిస్తున్నది. ఆస్వా
 దించిన అమృతరుచులను చవికి తెస్తున్నది. నిజంగా
 స్నేహభాండమును మోసిన ముదితులైన మిథునములే ధన్య
 ములు. అందునూ మాసాంగత్యము ఎంతో ఉభయాభి
 ప్రేతంగా, కామ్యకామితంగా కందళించింది. కాంత వచస్కు
 లయిన కవులు దానిని గేయంచేస్తే ఏ మోహనరాగంగా రక్తి
 తేలుతుందో, ప్రాణివీధులను ఎంత స్నిగ్ధులను చేస్తుందో
 ఊహింపలేను. ఓహో! ప్రాణి అనుభవము, అందునూ
 ప్రణయప్రాభవము ఎంత గొప్పదీ! ఎంత గుప్తమైనదీ!
 (వీర్ణచింతన ఆభినయించి) అయితే, ఈ అనుభూతి వకుళకును,
 నాకును అద్వైతప్రాయంగా అందిన అనుభూతి. మిథునాన్వి
 తంగా భుక్తం కాలేదా? లేక, ఈ కుశలక్రీడలో ఆమె
 నాకు వినీతసహచారిణిగా మాత్రమే అనువర్తించిందా?
 ఏమీ! నా కామితక్రతుసిద్ధికై స్నేహహుతి సమర్పించిన
 వకుళ తన జీవత్పాత్రిక భగ్నంచేసుకొన్నదా? అయితే
 మా ప్రియచయనము ఉభయసమాసంజితంకాలేదుకాబోలు!
 కాదు, అట్లుకాదు. ఆ శంకకు అవకాశం లేదు. వకుళను
 సుందరు డెలుగును; సుందరుని వకుళ యెలుగును. అదికాదు,

నిజంగా మా ప్రణయసమారాధనలో అరిష్టపాత మయింది. హేతువు వ్యక్తం కాకపోవుగాక ! ఆ ఘాత మొట్టమొదట వకుళకు తాకింది. ఇప్పుడు నా పట్ల వివర్తమైనట్లున్నది. నా యీశ్వరోభకు సమన్వయం వస్తున్నది. కటా ! వకుళ జీవిత త్యాగము సుందరునికి జీవిత భోగంగా పరిణమించినదా ? ఇది దుష్పరిపాకము.

పరంజ్యోతి (ప్రవేశము, చేతిలో చిత్రసంపుటితో)

కాంతాలోకమును కవిసి, క్రమ్మకొని కీలాభీలం చేస్తున్న నేటి కల్లోలానికి అదీ, పాదూ స్పష్టం కావడములేదు. దీని కీలక మేమిటో అసలే అవగాహం కాదు. చెలికాడు సుభాషి అన్నాడుగదా: వాస్తవం కనిపెట్టాలే నంటే కుండకాసార మునుచేరి, చెంపగా నిలిచి భామాలాప కలాపమును ఆలకింప మన్నాడు. అయినా సుందరు డేమనుకొంటున్నాడో చూచి పోదును. (ఇట్లు నలుప్రక్కలూ తిలకించి) సుందరి మంచినీళ్ళకు పోయినట్లున్నది. సుందరుని చిత్రశాల మూసి ఉన్నది. అదిగో లోపలినుంచి ఏదో స్వరము అలసాలసంగా వినబడు తున్నది.

సుందరుడు (లోపల) : మఱల హృదయంలో స్పందిస్తున్నది నకుళ పాట. వద్దనుకొన్నా ఆ గేయ మకుటపదాలు పునః పునః పల్లవితము లవుతవి. (పాడుకొనుచు)

కనవోయి సఖుడ ! ఈ కనరాని సుఖశోష

చూడలేనంతంత శోషిల్లు నీరేఖ.....

జ్యోతి: (విసుట నభినయించి) ఆహా ! పన్నీటి బుంగ బోర గిల్లినదా ! చందనాచలము చెమ్మగిల్లి చిలపలై దిగుతున్నదా !

ఏమీ ఇతని కంఠము. సురూపానికి తగిన సుస్వరం; సుస్వరానికి తగిన సుకుమార హృదయం. సుందరుడు సుకృతి. ఇతనిని కన్నతల్లి ధన్యురాలు. (కవాటమును తట్టచూ) సుందరం తలుపు తీస్తావా?

(సుందరుడు గదిలోనుంచి అలకించి) జ్యోతివలెనున్నాడు (అని లేచి కవాటము తెరుచును)

జ్యోతి : మిత్రుడా? ఏమో పాడుతున్నావు. చిత్తమంటే నీదే చిత్తము. ఇంటివసారాలో చిలక వ్రాలినా, మింటిమీద ఋభువురాలినా నీచిత్తం వణకదు; తొణకదు.

సుందర : జ్యోతీ! పాట విన్నట్లున్నావు. అందేమైనా విశేషం ధ్వనించిందా?

జ్యోతి : ఆ! ఏదో మార్పులేదనలేను. కాని, ఆభేదం చెప్పడానికి శబ్దము చిక్కడములేదు. లేగడిపాల తీపికి, తటిసి పాల తీపికి ఏ భేదం కలదో అది చవికి తగులుతున్నది. ఇది వఱకు ఒకసారి మనము మాధురీస్వరూపమును మీమీంస చేశాము. జ్ఞప్తికివస్తున్నదా? వేషువుకున్న బెజ్జాలు సన్నగా ఉన్నా, వెడల్పుగా ఉన్నా నాదమాధురీలో లాఘవ గౌరవాలు ఘటిల్లవని నిరూపించావు. కాని, నాకు ప్రత్యయం కలగలేదు. అప్పటికీ ఇప్పటికీ!! పూర్వవిప్రలంభములోనూ, ఉత్తర విప్రలంభములోనూ స్థాయికి పాదు మారదని నేనెఱుగుదును. అయితే, అంతర మేమీ లేదనలేకుండా ఉన్నాను. ఎందుకంటే, సాగరసంగమావేగంతో విభ్రమించి సంమేళనమందిన స్రవంతి ఉత్తరావర్తనలో తప్త సంతప్తయై ఆవిర్లుపాటి పయోధరోత్సంగము నాశించుచున్నది. అది అల్లా ఉంచు; నీ

కంతము నాకు చిరపరిచితం. ఆలాపచ్ఛాయలుకూడా అపూర్వములు కావు. నేడేదో మార్పుతగిలింది. తారా కలశాలలోని జ్యోతిర్లావణ్యము నీరంధ్ర నీరద నీలావరోధంలో చిక్కుబడి మీలితో స్థిలితమగుతున్నట్లు నీ కంతస్వరజాతం నేడు ఒకానొక రాపిడిలో, రిభసనలో పరుష సరళపర్యాయంగా మూనామూసతారశ్యమును నెల్లగ్రక్కుతున్నది. సేదకుముందు చెల్లాటం ఉండకపోదు.

సుందర : బ్యోతీ! ఈ గేయము నవనీతునిది. ఆతడు గడచిన శుక్లప్రతిపత్తునాడు ప్రత్యేకంగా వచ్చి వినిపించాడు. నేను విన్నాను; పాడి పాఠంచేసానుకూడా. నాటినుంచీ రుచు లెక్కిరేకులెత్తిన మధుమాస రసాలులాగా ఈ గేయము అనుదినముదితంగా విస్తరించి వ్యాపించింది. ఇప్పుడిది కాంతాజనమునకు కర్ణాభరణమేగాక కంఠాలంకారంకూడా అయింది. కారణమేమందువు!

జ్యోతి: ఈవాగర్థలీలలో, దాని రాగభంగిమలో వారి అంతః కరణ అపేక్షలను తీర్చి, తీపారేచి ఆప్యాయన స్పందనమేదో ఉండి ఉండాలె. లేదా, ఆకస్మికంగా, అవ్యక్తంగా చక్కలి గింతలుపెట్టే సతీసహజహృదయమృదులవిన్యాసమేదో ఈ పదాలాపనలో స్మృతికి తగులుతూ ఉండాలె. మొత్తానికి నారీనరప్రణయ ప్రసక్తమైన ఒకానొక ఆకూతం అభినవంగా ధ్వనిస్తున్నది. నీవు దీనిని ఆకాంక్షించలేదా?

సుందర : నీవన్నట్లు ఈ కాంతా కలకలమునకు గాఢమైన కదలిక ఎక్కడనో ఉండితీరాలె. లేకపోతే ఇంతవశంగాని ఉద్రేకం వారిని ఆవేశించదు.

జ్యోతి : నిజం. నారీచైతన్య ప్రస్థానంలో ఇది ఒక విపరీత కాండ. వారి జీవితమే మరులైంది. కానరాని యేదో ఇష్టార్థకోసము వెదుకులాడుతున్నది. ఇదంతా వెట్టిగా, వంకరగా వితర్కించడం తప్ప. అనంతమయిన మానవీ మానవ జీవితచాలనలో ఇలాంటి ఇష్టానిష్ట ప్రకరణాలు చాలా సంఘటిల్లి ఉండాలె. అలాంటిదే ఇది ఒకటి. హందకాసార నితంబమున నన్ను కలిసికోమన్నాడు సుభాషి. అక్కడ ప్రచ్ఛన్నంగా ఉండి, స్వచ్ఛందముగా జరిగే పౌరసత్వ సంభాషణలో ఏమయినా గుర్తింప వీలవుతుందేమో చూడాలె. ఎవరో శ్రుతాశ్రుతంగా మాట్లాడుతూ పోతున్నారు వీధిన

(అని నిష్క్రమించును, సుందరుడు తలుపు మూసుకొనును)
(సుందరీలీలలు బుజాల బిందెలు పెట్టుకొని వచ్చుచుందురు. మఱి కొండలు శ్రీలును నీళ్ళు తీసుకొని వీధివెంట సందడింతురు. సుందరీలీలలు ఇరువురు ఒకవాకిట నిలబడుదురు)

సుందరి : లీలా! వెళ్లుదుగానిరా! మాయింటికివస్తే మీ అమ్మ ఏమీ అనదులే.

(లీల ఇంచుక నిలబడినరే అనును. ఇరువురును సుందరుని మందిరమును ప్రవేశింతురు. సుందరి మంచి నీళ్ల కడవను పరిశుభ్రముగా అలికి ముగ్గులు తీర్చినవేదికమీద దింపి, దానిమీద తుహినధవళమగు వస్త్రమును కప్పను. లీల తన కడవను ఓరగా దింపి పెట్టి, పైటతో ముఖము తుడుచుకొనుచుండును)

లీల : (అటునిటు పరికించి) సఖీ! బావ ఇంట్లో ఉన్నాడా?

సుందరి : నాలుగురోజులనుంచీ కళాదీక్షలో. నున్నాడు. ఒక గేయానికి స్వరక్రమణిక కుదురుస్తూ, గదిమూసుకొని అదే తన్మయ కృషి చేస్తున్నాడు. రా-మనము తోటలోకిపోదాము.

(ఇరువురూ దొడ్డిలో పెరిగి పూచి కాచి సేత్రపర్వంగా ఉన్న ఉపవనం ప్రవేశింతురు. ఒకతావున బాగా ఆకులతో, కొమ్మలతో గుబురుకొన్న గున్న పనస-తోలికాన్నున కాయలునిగి ఉన్నది-పచ్చి అరటిచాలు, అక్కడ ఎఱుపు తెలుపు రాల ముక్కలతో గళ్ళు గళ్ళుగా ఘృతమైన వేదికాఫలకం. దానిమీద కూర్చుందురు)

సుందరి : చెలీ! చెప్పతూ అపివేశావు. తరువాయి చెప్పు. నిజంగా సుభాషిమీద...

లీల : (శీఘ్రంగా అందుకొని) సుభాషిమీద నాకింతనూడు కూడదన్నావు; మళ్లీ అంటున్నావు; ఇక అనబోకు! అననని బాస తిను! అంతరంగమంతా రక్తేశిస్తున్నది వివిక్త వేదన. నాలోపల క్రిక్కిరించి, కక్కసమాడుచున్న కపట, కలుష కథ వింటే నీవు ఇలా అనవు; అనలేవు. ఆలకించు. ఆ నిష్ట కష్ట కలాపం కక్కి వేస్తాను. కొంత ఉబుసు తగ్గుతుంది.

సుందరి : లీలా! మాటవరసకు అన్నాను. నిజంగానే మిత్రులలో ఎడమొగాలు, పెడమొగాలు వస్తే నాకు బాగుండదు. స్నేహనికుంజం చిన్నపోతుంది. వకుళ ఎందుకో మాయింటి కిప్పుడు మునుపటివలె రావడంలేదు. అది వచ్చినప్పుడు ఇల్లంతా పరిమళిస్తుంది. ఎన్నోసార్లు అనుకొంటాను. కాని, సుభాషి సహవాసమార్గంలో గోతులున్న వని నే ననుకోలేదు.

లీల : ఎల్లా అనుకొంటావు. అతని హలకమంతా అలా టిదే. విశ్వాసమూలములేని విస్రంభ వృక్షచ్ఛాయగా నమ్ము. సుభాషీ, నేనూ సాందీపగురుకులంలో దాదాపు పడేండ్లు శిక్ష పొండాము. అనేక పర్యాయములు సృత్యభంగిమలు

నాకు కుదరకపోతే తాను అభినయించి, చూపి, స్వయంగా నా కరచరణములను పట్టికొని చారణ విన్యాసం చక్కపెట్టి, నవరించి నేర్పేవాడు. అలాటిది మా చనువూ, చెలిమీ. అనధ్యయన ఋతువులలోకూడా మాకు విడుపు ఉండేదికాదు. ఎల్లాగంటే. నాకూ, అతనికి మాతామహాగ్రామం ఒక్కటే. మా చిన్నమామయ్య ఆరితేరిన నాట్యచార్యుడు. నా నాట్యభ్యాసములో కొంకుకొఱతలు దిద్దుతాడని నన్ను పంపేవారు. అతడుకూడా అక్కడికి వచ్చేవాడు. ఇల్లాగా విడువూ, తుడువూ లేకుండా మేము కలిసిమెలిసి, పొరువూ మఱివూ లేని సావాసనతం జరిపాము. మామిళ్ళు పల్లవించి నవి; తామరలు తలలు వాల్చినవి; కలువలు కళకళలాడినవి; తరుణతరులు ముదిసినవి. కాని, మానేస్త్రంమాత్రం తియ్యనితేనే ఖేటలాగా, అవికార ముక్తాలావణ్యంలాగా, అపరిక్షిత ప్రియంగా, అనవగీత వినయంగా ప్రవర్తిల్లింది. నేను ఉద్వాహితనై అభిజనగురుకులములను వదలి స్వగృహంచేరాను. అప్పటినుంచీ, ఎప్పుడైనా, ఎక్కడనైనా, కాదాచిత్కంగా కలుసుకొంటే (పెదవికఱచి) క-లి-స్తే-సుభాషి (కొంచె మా) చెప్పనా చెలీ, చెప్పనా...

సుందరి : చెప్పాలె లీలా ! చెప్పితీరాలె. ఒట్టుసుమీ కప్పి పెట్టుకొన్నదంతా చెప్పాలె. నీధోరణి అంతా విచ్చీ విచ్చని పచ్చిమొగ్గలాగా, స్ఫుటాస్ఫుట ముగ్ధంగా ఉన్నది. అది అలా ఉండగా, కప్పురపు పలుకుల్లాగా నీకన్నె పలుకులు కమ్మదనాలు విసిరి కరిగిపోతవి. అవి అనుభవించడంకూడా భాగ్యమే. దాచకుండా, సంకోచించకుండా చెప్పు...అంతా...

లీల : సుందరీ ! దాచను; చుక్కంతకూడా దాచను...
 కాని...నీ కడుపులో ముడుచుకొంటావు కాదూ...లక్ష
 వత్తులతో-లలితావరణ సలక్షణంగా-అక్షయ దీపారాధన
 చేసిన అమృతశీలవు. నీ సమక్షంలో నా హృదయ భాండ
 మును కులదేవతముందు కొబ్బరికాయలాగా పగులగొట్టి
 వేస్తాను. అప్పుడు...నా అంతఃకరణం ఎంత ఉడికిపోతున్నదో
 తెలుస్తుంది. చెప్పనా. నీకు చెప్పకుండా ఉండలేనుగా...విను.
 నీ వివేక కర్ణములువిప్పి విను. సుభాషిచూపులు మాతీనవి.
 మునుపటివలె శుభ్ర సూత్రాలుగా లేవు. వక్ర వాగురుల లాగా
 వ్రాలసాగినవి. చేష్టలలో, స్వైగలలో వెనుకటి విమల విలసనం
 లేదు. ఏదో అవచనీయమైన సంవృత విన్యాసం సంక్రమించింది.
 ఇంత ఎందుకు. మాచిరంతన స్నేహదోహదంలో మామూ
 లుగా సుమాళించే సుముఖిభావం పలచపాటింది. అయినా,
 మాఅంతఃకరణాపేక్షలు పురివిచ్చుతున్న సూత్రాన ముత్యాల
 నలె కొన్నాళ్లు విడిపోకుండా ఉన్నవి. కాని...సుందరీ...
 చెప్పనా.

సుందరి : చెప్పవే ! ఇంత అనుమానముంటే ఎలా...

లీల : అనుమానం కాదే...

సుందరి : సిగ్గా ! భయమా ! ఏమిటి మతి; నాముందటనే
 నీకు ఇంత వెనకా ముందులా !

లీల : కాదే...మొన్న మాపిన్ని నన్ను చూడవచ్చింది.
 ఆమెతో నేను సంక్రాంతిపండుగకు వచ్చాను. ఆనాడు
 సుభాషికూడా ఊళ్ళో ఉన్నాడు. ఆతని పెండ్లికి శుభ లేఖ

తెచ్చిన పురోహితుడుకూడా తిరిగి పోలేదట. వారియిల్ల నెల్లవేసిన క్రొత్తశోభతో, పచ్చతోరణాలతో పెండ్లికట్టింది; చూచాను. సంతోషం పట్టలేకపోయాను. పెండ్లి ఎవరి అంటే 'సుభాషిది' అన్నది మాచెల్లి. ఆమీద నాకు కాలునిలు లేదు. గడపలు దిగుతూ, పెండ్లి కూతురిపేరేమిట అన్నాను 'సుగాత్రి' అని శుభస్వనంతో చెప్పింది. గబగబా వెళ్లి వారింటిలో వ్రాలాను; సుభాషి ముఖ మెలా ఉందో చూతమని. అతడు ఇంట్లోలేడు. ఎప్పుడు వచ్చావోయ్ అంటూ ఎదురువస్తున్న సుభాషి అక్కగారితో 'ఇప్పుడే, ఇప్పుడే అంటూ దొడ్లోకి దూకాను. వంగిన మల్లెపందిలిని ఎత్తచక్కదిద్దుతున్నాడు అతడు. చుట్టుప్రక్కల ఎవ్వరూ లేరు 'చంద్రవంకవలె ఉన్నదే నీకు నచ్చలేదా' అంటూ అతని చేతిలోని మల్లెకొమ్మను అందుకొని పైకెత్తపోయాను. ఊ-ఆ-అనకుండా ఆపడాన...నా...చుబుకం పుణికి ముద్దెట్టకొన్నాడు... (ఉత్కంప సభినయిస్తూ) ఆనాడు - ఆహారలో - ఉత్తరావస్థ ఏమో అయిపోయింది నాకు. చైతన్యమంతా సమ్మాధమై స్తంభించింది. సర్వేంద్రియములునూ శకలములై, వికలములై, వికృత వికార విన్యస్తములై వెల వెల పోయినవి. చూపు ప్రసరింపదు; కాలుచేతు లాడ్లవు. బుద్ధి జడీ భవించింది. దిక్కులూ, దిగంతరములూ, మొత్తము జగత్తంతా కాటుక పూసికొన్నట్లు తోచింది. వాయు సంచాలనమే ఆగిపోయినట్లయింది. అది భ్రమమో, భయమో, ఉత్పాతమో, ఉన్మాదమో అప్పుడేమీ తెలియలేదు. ఆ నివిడజడావస్థలో ఎంతసేపున్నానో తెలియదు. కించి దవబోధ

మయింది. ఇంచుక స్మృతివచ్చింది, అటూ, ఇటూ చూచాను. ఇతరు లెవ్వరునూ కనబడలేదు. సుభాషికూడా అక్కడ లేడు. బావివద్ద స్నానంచేస్తున్నాడు. (పెదవి కఱచి) ప్రియాపమానక్రతువుకు అఘమర్షణస్నానం చేస్తున్నాడేమో! అతని ముఖారవిందము వైపుకు మనసు మళ్ళింది. కాని, బుద్ధి తన విశుద్ధహస్తముతో అడ్డగించి ఇంటికి దారి చూపింది. ఇంతలో మా అమ్మ పిలిచింది...

సుందరి : అనిచ్చా పల్లవమైన అశోక శాఖలాగా తేలావు. తెలిసింది. దుర్విదగ్ధుల స్నేహ కైతవమూ, దాని ప్రతిఫలంగా అబలలకు కలిగే తీవ్ర తీక్షణ తనుత్రాసమూ తెలిసింది. భయంకరమైన ఈ మానభంగ బీభత్సమును పురుష వృషభ స్వభావం గ్రహించలేదు కాబోలు! ఎన్ని పాపాలకో ప్రాయశ్చిత్త శిక్షలు వ్రాసిపెట్టారు. గొంతుకోయకుండా, ప్రాణాలు తీయకుండా జీవిత హత్యచేసే ఘాతుకులను వారెఱగరనా లెనా? తనుతరమస్యణ తరుణములైన అభిమాన మృణాలములను నలిచి, మెలిచి, కొరికి, వేధించి బాధించే మదపు టేనుగులు జ్ఞాపకం వస్తున్నవి. నేటి హృదయ వాదులైనా అంతఃకరణ ప్రాతీతికమయిన ప్రతిపత్తిని గౌరవిస్తారా? ఏతత్ దోష దూషణాపచారములకు తగినశాస్తి విధిస్తారా? చూడాలె...

లీల : ఆ అపూర్వ మీమాంస అల్లాడంచు. ఆ సూక్ష్మ పరిష్కారం వదులు. 'ఒక్కతీగ రెండు పాదులలో అల్లుతుందా'...

(నేపథ్యమున పరంశ్లోతి)

ఓహూ! నారీజన నిజాంతరాళం ఎంత సున్నిత మయినదో, ఎంత శుచిమంతమైనదో ఇంతవఱకూ మహాయుగములు గడచినా గ్రహింపలేక పోయినాడు సరుడు. లేదా గమనించి గుర్తించడానికి దివ్యమైన తన జిజ్ఞాసాదీప్తిని అటు త్రిప్పలేదు. ఆ మహా సుముహూర్తం ఇప్పుడు సమీపించి నట్లున్నది...

లీల : ఇక నేనుపోతానే. నీ కడుపులో దాగాను.

(ఆని, నీళ్లకడవ నెత్తికొని నిష్క్రమించును)

(తెర వ్రాలును)

మూడవ రంగము

పరంజ్యోతి పాదపాంత సంచ్చన్నంగా ఉండును. సుగంధి వకుళలు ప్రవేశము.

సుగంధి : వకుళా! సుందరుని లావణ్యవికాసములు శీతాచల శృంగములమీది కుమార సమీరములవలె పలచపలచనై తేలిపోతున్నవి. ఆతని కషాయ కలకంఠంకూడా రసాతల కుంభపాతారవంలాగా కృపణ కృపణమై కృశిస్తున్నది. అనుత్సాహమూ, అనపేక్షా ఆతనిని ఆవహించినట్లున్నవి. దీనికంతా కారణం నీ నిరాదరణ, నిరాకరణలని మేము అనుకొంటున్నాము. ఉభయ మిత్రకులంకూడా అలాగే ఊహిస్తున్నది.... సరే కాని, నీవు సుందర సహకారమును ఎందుకు త్రుంచివేసావు? నాతోనైనా చెప్పగలవా?

వకుళ : మా సాంగత్యము విచ్చీ విచ్చని పచ్చిమొగ్గవలె అతి సుతారమైనది. అది అనుకూల పవనంతో తాకి తాకని ఉపలాలనంలో ప్రియంగా పెరిగింది; ప్రతికూల పరిపీడనలో విరిగింది. తోడి ఆడబడుచువుకాబట్టి నీతో చెప్పతాను. చిత్త సంపుటము తెఱచి లోపలదాచు; మూతతీయకు.

సుగంధి : అలాగే లేవే. నీ రహస్యాన్నీ నా మంగళ సూత్రంతోపాటు కాపాడుతాను. నమ్మి, నమ్మలేవా?...

వకుళ : ఆ... (స్మృతి వికారం అనుభావంలో కానరానీక) అవును. సుందరుడూ, మా సోదరుడూ సాందీప గురుకులంలో సతీరులు. ఎఱుగియుందువు. అతడు అప్పుడప్పుడు మాయింటికి

వచ్చేవాడు. తమ్ముడితోకలిసి పాఠం చదువుకొనేవాడు. అతని కంఠంలో నాదభారతి మాధురీక్షీరమధనం చేసేది. వినేవారి అంతఃకోశాలన్నీ కమ్మగిల్లి కళలంటేవి. పద్యం చదువుతుంటే గతిగమకాలు చెఱుకు కనుపులవలె విరిగి భణితి పాలు కారేది. ఆ పాలమీది నురుగులాగా పదవాక్య విరచనమునుపాలించి సవనీతంవలె కవిభావం తీసేవాడు.

సుగంధి : (వకుళ వక్కాణమును వింటూ పరవశమగుచు)

వకుళ : చెలీ! వింటున్నావా? పరధ్యానంలో పడినట్లు న్నావు వినవే-విను-ఊఁ కొట్టు.

సుగంధి : (కుఱిగొని) సఖి! ఆలకిస్తున్నాను ; అవధానంతో ఆలకిస్తున్నాను. సుందరుని కలకంఠం, వకుళ ముఖగంధం కలిసే టప్పటికి మత్తు చల్లినట్లయింది. మరేమీ లేదు. తరువాత...

వకుళ : ఒకనాడు గురుపుత్రి శుచీదేవి మా యింటికి వచ్చింది. మావదినే, నేనూ ఆమెకు అర్ఘ్యపాద్యాదులు ఇచ్చాము. ఇంతలో అతని కంఠస్వరం వినవచ్చింది. 'అతడు సుందరుడే కాదూ' అన్నది గురుపుత్రి. ఔసన్నాను నేను. 'సుందరం ఇల్లారా, ఈమధ్య నీ మధ్యమావతి వినలేదు. భ్రమర గీతలు పఠిస్తావా?' అన్నది. (సుగంధి ఆనవధానమును పఠించి) ఊ కొట్టవేం. అనభిముఖ మవుతున్నట్లున్నది చిత్తం.

సుగంధి : వకుళా! నీ కథాకథన కౌశలం కొంతా, విషయ మధుర విన్యాసంకొంతా నన్ను అవశురాలిని చేస్తున్నవి. అ...తరువాత ఏమి జరిగిందీ!

వకుళ : సుందరుడూ, మా తమ్ముడూ లోపలికి వచ్చారు. గురువుత్రికి సాష్టాంగ నమస్సులు సమర్పించారు. సుందరుడు గురుస్తుతికావించి, విరహ విషయ విభ్రమమైన శుద్ధ మధ్యమ స్థాయిలో భ్రమరగీతలు పాడాడు.

సుగంధి : అవును, అతడు చక్కని సరళిలో స్వాదువుగా చదువుతాడు. శేషం చెప్పుతావా?

వకుళ : చేతనై నంత చెప్పుతాను విను. ఉపాంత వనాంతర ములో ఉత్పల్ల పుష్పాసవం చేస్తున్న ఎలతుమ్మెదలన్నీ ఎదయై త్తిన కొదమ గువ్వలవలె - జంటలు జంటలుగా, గుంపులు గుంపులుగా లేచివచ్చి పైపైన బంతులు బంతులుగా పరిభ్రమింపసాగినవి. 'సాధు! సాధు!' అన్నది శుచీదేవి. మావదినె కన్నులలో సన్నవెన్నెల కురిసింది. నా మనోమయ ప్రతిపత్తి యావత్తూ ఆతని వైఖరీవాగురులలో, ఉపనిషత్సూత్రాలలో ప్రణామ వృత్తివలె తగుల్కొని ఉరిపడ్డది.

సుగంధి : ఎంత చక్కగా ఉన్నదే నీవక్కాణము. చిగురాకులమీద చిన్ని తేనెలు చెమర్చినట్లున్నది...

వకుళ : నీమెప్పుల కేమిలే. అసలు నా (ఆ) మా సంగతి అంతా ఆలకించు. నాడుమొదలు, కాదు ఆ క్షణము మొదలు అనుకూల వర్షాభిషిక్తమైన పచ్చపైరులాగా మా సుహృచ్చూతము పాదుకొని, పెరిగి, పసిమెక్కి, పల్లవించి (విలంబితంగా) పూ-త-కు-ఆ పూతకు వచ్చిందిలే!

సుగంధి : ప్రియమతీ! పిండెకు వచ్చేసరికి, ఎందుకో మందగించింది మాట...

వకుళ : ఏమీలేదు (సుంద మందంగా) అంతవఱకూ మాసావాస సహకారం ఎంత స్వచ్ఛంగా ఉన్నదో అంత అచ్చంగా కొనలు సాగింది; తేటలు తేరింది; ఆశలంటి ఆడింది. స్వజనమంతా అశంకా లవలేశంగా ఉల్లాసపడేవారు. అన్యజనంకూడా అనవగీత పరిచయంగా ఆనందించేవారు. అయితే, అ-యి-తే-

సుగంధి : అయితే ! ఏమయింది ఆమీద...

వకుళ : సుగంధీ ! మావులు రాగిల్లి నవి. దానితో మధుగంధ మత్త తిక్తమయింది. చరాచర జీవచాలన తోడ్పాటు సుందరుని విలోకనములలో ఏదో వింత దాపరికం గోచరించింది. మాటలలోకూడా ఒకానొక మరుగు దాగుడుమూత లాడసాగింది. అంతటితో అవ్యక్తమూ, అగమ్యమానమూ అయిన మనోవ్యసనమేదో ఉభయులకూ అంకురించింది. కాసి, ఈ మూగముచ్చట ఎంతో కాలము నడవలేదు. చీకటి తాకని రాత్రి మూడుదినాలున్నదనగా, ఊరంతా బాలభాగవతం చూడడానికి పోతుంటే మావారుకూడా రేపల్లెకు వెళ్లారు. మావదినె ఇంకా నూతిలో చేదవేయనందువల్ల నన్ను ఆమెతో ఉండమన్నారు.

సుగంధి : సుందరుడుకూడా వెళ్లాడా రేపల్లెకు.

వకుళ : వెళ్లాడో, లేదో చూతామని వాళ్ల ఇంటికి వెళ్లాను. ఇంటిలోనే ఉన్నాడు. జీవద్వాలభ్యం వెదచల్లుతున్న ఒక చిత్రమును పరిశీలిస్తున్నాడు. నేనుపోయి ప్రక్కనే

తిన్నగా కూర్చున్నాను. నా చూపులుకూడా ఆ చిత్రపు మీదనే హత్తుకొన్నవి.

సుగంధి : నిజమే. చిత్రావస్థానంలో సంకేతమూ, సందేహమూ జాతిపోతుండంటారు.

వకుళ : వినవేం. ఆ చిత్రవిషయం. శిశువుకు పాలిస్తున్నది ఒక కులాంగన. ఆమె వెనుక నిలబడి ఉన్నాడు ఉత్కంఠతో యువకు డొకడు.

సుగంధి : ఇంతేనా, ఇంకేమయినా కలదా ఆపటము మీద.

వకుళ : ఇతర విశేషమేమీ కనిపించలేదు. కాని, సుందరుడు పటము నాచేతికిచ్చి 'వకుళా? దీనికేమి పేరు పెట్టవచ్చునూ' అన్నాడు. 'స్తన్యప్రదానం' బాగుంటుంది, అని అనవధానంగా అనివేశాను.

సుగంధి : ఏమి పేరుపెట్టావే! కన్నె మొగంమీద కస్తూరి తిలకంలాగా అతికింది.

వకుళ : అతడు అంతట (ఆధరస్పందన మభినయించి ఆలసించును.)

సుగంధి : నెనకాడకు. కదలిన సొసలో ధార తెగరాదు; తెగదుకూడా.

వకుళ : (స్తబ్ధకంఠముతో తలవంచి) తటాలున నాచేలాం చలం లాగి 'ఆమె స్తన్యప్రదానం చేస్తుంటే, నీవు నాకు స్నేహదానం చేయరాదా' అని, ఇంకా-ఇంకా, ఏమో-ఏమో అన్నాడు. నేనుకూడా, భయంలో, భ్రాంతిలో ఏదో-ఏదో

మళ్ళీ అన్నాను. వాద ప్రతివాదాలలో, సవ్యాపసవ్య చేష్టితాలలో, పురస్కార తిరస్కారాలలో, హద్దు ప్రొద్దులు గణించకుండా కొంతసేపు పెనగులాడుతూ సదమద్దమైనాము. చివరకు భిన్నకంఠంతో స్నేహాభిషేకం చేయవా? కగ్నూరదీపం ఆర్పివేస్తావా అంటూ...(నోరు మూసికొనును)

(తెరలో)

శుమ్మెద త్రాగని తమ్మి పూవులో
మెరిసి తేనెల మేలేమో?

కోకిల కంఠని కొదమ పల్లవము
ముదిరి ముదిసి పడిపోవుటెగా...

సుగంధి : అది సుందరుని కంఠమే. వాడినా వాసనపోని వకుళమాలలాగా ఆమోదమేదురంగానే ప్రసరిస్తున్నది.

వకుళ : (వివర్ణయగుచు) పోదాంరా! చెలీ! పోదాంరా!
అతడిని నేనిక చూడలేను. చూచి సుప్తసుప్తంగా, సహ్యాసహ్యాగా మూసమకాతున్న మానాభిజ్ఞానం మేలుకొంటే భరించలేను. పోదాం-రా!

(ఇరువురూ నిష్క్రమింతురు)

పరంజ్యోతి : గొల్లపల్లెలో-ఈ ఇల్లాండకల్లోలానికి ఇంచుకించుక మూలకారణం కనబడుతున్నది. కుశీలపులు కామాని కితవులుతున్నట్లున్నది. దీనిని అరికట్టాలె. లేకపోతే సమాజం సంకరమవుతుంది. ముఖ్యంగా సుందరాన్ని సుపథానికి త్రిప్పాలె. వకుళలో సతీత్య మెంత పరాసీమలు దాటింది!

పాపం! స్త్రీజనము ఉదాసీన హతమౌతున్నది. మిత్రులపట్ల
అసభిద్రోహం స్త్రీలకు విలక్షణ లక్షణమని మా మాతృ
దేవతచెల్లికి చెప్పటంలే విన్నాను. అది ఇప్పుడు స్మృతికి
వస్తున్నది. మిత్రుని ఇష్టార్థచ్ఛేదనం వకుళకు అభిద్రోహంగా
తగిలింది. అది చేయలేకపోయింది. తాను గోతిలో కూలింది.

(సాలోచనంగా శూన్యదృష్టితో నిలబడును)

(తెర వ్రాలును)

నాల్గవ రంగము

సుందరుడు, పరంజ్యోతి ప్రవేశము చేరియొక ప్రక్కనుంచి

సుందర : తుమ్మెద త్రావని తమ్మిపూవులో
మెరిసేతే నెల మేలేమో

కోకిల కందని కొదమపల్లవము
ముదిరి ముదిసి పడిపోవుటెగా

పరంజ్యోతి : సుందరం! ఈపాట ద్వీపదిగానే నిలిచిపోయినట్లున్నది. కృత్యాద్యవస్థ దాటిపోయినా కుంటింది కంటం. ఏదో, అంతర్నిరోధమో, తెలియరానీ, తెలుపరానీ తిర్యగా శయమో తగిలిఉండాలె. అసలు ఈగేయం ఎప్పుడువ్రాసావో జ్ఞాపకమున్నదా?

సుందరం : నిజం చెప్పేదా! దీనిని మొట్టమొదట అనశ్వప్రియాభిప్రేతంగా ఆరంభించాను. ఇస్థారమంతా ద్వీపద బంధంలోనే ఇమిడిపోయింది. అయితే, వాడినా వదలని వకుళగంధంలాగా నాపదంకూడా జీవనం శుష్కించినా తేమ చావని చెలమవలె ఉన్నది.

పరం : చాలులే. త్రిపద కావలెనంటే గాయత్రిని ఆశ్రయించవలసి వస్తుంది. ఏమయినా నీవీ వకుళాపచారదోహదానికి ఉపక్రమింపకపోతే మాకీ చెరుకుపాలు దొరికేవి కావు. రెండు గరిటెలైనా చవి చిక్కని పడమిధునం చిక్కింది.

సుందరం : సఖుడా ! వకుళా ముకుళ ప్రసంగమెత్తితే నాకు అపరాని తాపం కలుగుతుంది. అది విరహజన సహజమైన కాయజానలదాహమో, లేక దుర్విచేష్టాదప్తమైన భావజాతపదోషమో నిశ్చయింప రాకున్నది.

పరం : సుందరం ! అయితే, ఈ చిత్తచ్ఛిద్రావస్థకంతా సాంగత్యచ్ఛేదనమే కారణమా ? ఊ... ఇప్పుడు సమన్వయం కుదురుతున్నది నా ఊహకూ, వకుళ గీతకూ (తెలూ) సుభాషి ప్రమాదంలో జాతినా పడిపోకుండా ప్రజ్ఞానంతో తేరుకొన్నాడు. ఇతడు పూర్తిగా మునిగాడు. ఇలా వదలివేస్తే తేలడు. గాలంవేసి మీదికిలాగాలే. (ప్రకాశంగా) మిత్రుడా ! నా ప్రతిపాదన స్మృతికి తెచ్చుకో. స్నేహమే, స్నేహ మొక్కటే సుమా-సుఖప్రకాశనమును పోషిస్తుంది. అదే-ఆ స్నేహమే-అతిసేచనంతో దీప మార్పి, దుద్దామ దుఃఖకారమవుతుంది. అందువల్లనే స్నేహస్థానంలో అవధానం అవ్యక్తంగా ఉంటుంది. సర్వదా, సర్వత్రా వ్యభిచార ప్రసక్తిపట్ల అప్రమాదం వహిస్తుంది. సాంగత్యప్రతిపత్తిలో మెలకువకంటే మాంద్యమునకు అవకాశ మెక్కువ. మిథునభోగంలో సుఖానుభూతి ఉన్నదంటావు నీవు. అవును, ఉన్నది. కాని, ఆ సుఖము కాయకైంకర్యమాత్రంగానే అలసి అంతరిస్తుంది. అంతేకాదు, సఖ్యసంధానం ముఖ్యముగా అంతఃకరణ నిష్ఠం. అందువల్ల అది వ్యంజనావృత్తిలాగా, విపులాతి విపులంగా విస్తరించే అవకాశమున్నది. ఋజూపచారకమైన చేతస్సంజాతమంతా భావానురంజితమై తేనేగాని పరిపక్వము కాదు. కేవల తనూపరాగప్రసక్తికి ఆ ప్రభావము లేదు.

బహిరింద్రియ భాక్తమైన సాంగత్యం విరళవిరళమై విపర్యసిస్తుంది.

సుందరం : సఖుడా ! నీ అమల ప్రతిపాదనం అపర్యుషిత ప్రసాదంవలె ఆకర్షిస్తున్నది నన్ను. సమగ్రంగా వివరించు, వింటున్నాను.

పరం : మిత్రుడా ! కళామిత్రుడవు. నీవు వినాలనే నా సంకల్పం. అందుకోసమే భాషిస్తాను. మాధురీమీమాంసకుల మతమును మనము పలుమాఱు ప్రవచనం చేసాము. క్రియావల్లిప్తముకాని భావోపాధిలోమాత్రమే రసాదిరూపమగు అనంతార్థమందుతుందని వారి సంప్రదాయము. రసాభినీతమగు సంవిదుస్మిలమునే మనము బ్రహ్మానందముగా భావిస్తున్నాము.

సుందరం : అయితే, గృహస్థులగతి యేమి? వారి దాంపత్య నిరతిలో అంగాంగసంయోగం విశిష్టధర్మం గదా ?

పరం : ఆ ! కొంచెము సమీక్షించి చూడు. దంపతీధర్మం అపత్యసిద్ధితో శుద్ధపరిణామమును పొందుతుంది. అనంతరవైఖానసప్రవృత్తిలో నివృత్తిప్రాయమైన అకామ్య విప్రలంభముఖంగా జీవితం విపాకము నందుచున్నది. మిథునాలంబనము శిథిలంకాకుండానే అనుసంధానమంతా భావానుభూతిగా పరిణమించే పరమావస్థయే ఆనందం. అమలినమైన స్త్రీపుంసయోగంలో ఈ చిత్తసంస్కారం ఆలీఢంగా ఉన్నది.

సుందరం : మిత్రుడా ! చలత్తులాప్రాయంగా ఉన్నది నా చిత్తావస్థ. నీవో అచుంబితమైన సరనారీయోగమును దురవగాహంగా అవలోకిస్తున్నావు. కానిమ్ము ; నావాక్కు మొక్క

పోయింది; చిత్తము చిట్టింది. కానిమ్ము; నీవే కానిమ్ము. అవహితుడనై ఉన్నాను. నడిసముద్రములోనున్న నన్ను వదలకు. ప్రక్కన ఏదో కనిపట్టుతున్నది. అది పామో, పాశమో తెలియడంలేదు. త్యజింపకు; నన్ను త్యజింపకు !

పరం : సుందరం నీకోరిక దాటరానిది. అవశ్యం ఆదరణీయము. వింటున్నావా ! నారీనరప్రవృత్తి - ప్రతిపత్తి అందామా, ఎంత నిర్మల నిరపాయమైనదో అంత నిష్ఠుర అపాయమైనదికూడా అగును. కాని, గృహభ్యంతరంలో నిరంతరమూ జరిగే కామేష్ఠిని మనము యథా సావధానంగా గమనించడంలేదు. మానవులకు అంతఃకరణమనే ఒక గోప్య కోశ మున్నది. అది స్నేహ ధారాధౌత్యమైతే విచ్చి విప్పరుతుంది. ఆ మహాసీయావస్థే సుచూనుషత్వం.

సుందరం : అవునోయి. అద్దంలో చూపినట్లు ఉంది నీ వ్యాఖ్యానం. నీ నిరూపణంకూడా విశిష్టంగా విస్తరించింది. కాని, క్లిష్టంగా లేకపోలేదు. ఎల్లాగూ జీవితం (స్త్రీ) పురుష సంయుక్తంగానే పరిపాకము పొందుతుందీ ; అది దంపతులలో సంతానసిద్ధిలో తనువిశుద్ధమై చరమ వైఖాససచారణలో ఆనందమును అందిస్తుంది. కాగా, దంపతీనియతముకాని మిథునసాంగత్యంలో జీవితము అబద్ధమై, అనర్థగ్రస్త మవుతుందని పర్యవసానం. కాదూ? అంతేనా? నేను సరిగా అర్థం చేసుకొన్నానా ?

పరం : నాభాష్యానికి నీసూత్రం చక్కగా కుదిరింది. అంతే...

సుందరం : (సాలోచనపడై) నుంచిది. ఈ నిరూపణకు పూర్వోత్తరములుకూడా సమాలోకనం చేసి ఉంటావు. నాటినికూడా వినరిస్తావా ?

పరం : ఆ, అల్లాగే, విను : దాంపత్యగ్రహణంలో అన్య క్తంగా ఒక మహాక్రతువు జరుగుతున్నది. పురుషుడు శిక్షా కైంకర్యమైన బ్రహ్మచర్యను పరిత్యాగం చేస్తున్నాడు. (స్త్రీ) కూడా పిత్రగోత్రంతోపాటు తన అక్షయ కన్యా సాభాగ్య మును వినర్జిస్తున్నది. ఉభయత్యాగ భాగధేయమే దాంపత్యం. అది అపత్యరూపాదికంగా స్వాత్మావలోకనకు సాధక మౌతున్నది. అనాదియైన శ్రుతికూడా ఇలాగే విన బడుతున్నది. ఈ మహారమునే సుభాషి తన గేయంలో సుగ మంగా సురభిశింప చేసాడు.

సుందరం : పరంబ్రహ్మ ! ఆ గేయం నేను వినలేదు, పాడితే వింటాను. కంఠస్థంగా లేదా ?

పరం : లేకేమి ! (అని, పాడును)

కోయరాదురా ! ఈ

కువలయ కోమల కుసుమకోశమును

కోయరాదురా !

త్రైపదబోకురా ! ఈ

తీయనిజంటల భావబంధమును

త్రైపదబోకురా !

చైతవనేలరా ! ఈ

సృష్టి సుముఖ శుభసుందర తిలకము

చైతవనేలరా !

సుందరం : వా! ఏమి రచనోయ్! చిక్కుతీసి, పాయలు చీల్చి, దువ్వి, సన్న కచ్చులుతీర్చి, చక్కదనాలల్లిన కన్నె జడలాగా నుడికారాలు దండకట్టినట్లున్నదిరా. పెన్నెరులకు రాచిన కేతకీన్నేహ పరిమళంవలె ఏదో భావం గుబాళిస్తున్నది. (అంటూ, దీర్ఘభావనలూ వివశుడగును. కొంతతాళి, కన్నులు వింతతేజస్సు వర్షిస్తుండగా విప్పి) సాధు! సాధు!! సుభాషి పంక్తులు నిజంగా దివ్యసుభాషితము లవుతున్నవి. కాని, బోధ్యత! మన మనన మధనలు ఇంకా సాకాంక్షితాలుగా అందీ అండకుండానే ఉన్నవి.

పరం : ఉద్వాహ ప్రయోజనం తీరగానే దంపతీసాంగత్యం స్నేహ సాహచర్యంగా మాటుతుంది; మాటవలె. నట్టిల్లువిడిచి చిట్టడవిబట్టిన మిథున సాహచర్యం సుమానుష జీవత్కళ్యాణమును లక్షించి వినియుక్త మాతుంది.

సుందరం : అది యెల్లాగోయ్? లత్తుక కడిగిన మాత్రాన రంగుల గిన్నెలు సోమరస పాత్రలుగా మాటగలవా?

పరం : సుందరం! కొంచెము అభిముఖుడవై విను : సహజమూ, సక్రమమూ, సంపూర్ణమూ అయిన రాజయోగంలో ఈ చిన్మయ వికాస మున్నది. వైఖానసులం పే -

పండి వంగిన కల్పపాదపంబుల క్రింద

గాలితో ప్రాణాలు నిలిపేరు

పసిడి తామరపూల పసుపారు తీరాల

సతతంబు స్నానాలు సలిపేరు

అచ్చరల కట్టెదుట అమరమణి వేదికల

నిశ్చల ధ్యానంబు నిలిపేరు

సుందరం : ఇది జీవత్ప్రకృతికి విరుద్ధము. సహజ సంగతం కాదు.

పరం : ఎందుకో, తేలికగా మాట్లాడుతున్నావు. నీవు విద్యాధరుడవని మఱిచిపోకు. నూనెత్రావిన వత్తిమీద ఘృతంపోసినా గ్రహింపదు. స్తన్యపానంవిడిచిన శిశువు తిరిగి మాతృవక్షంకోసము పరుగెత్తుటలేదు. వదలిన కుబుసానికై భోగికులం ఆరాటపడుతున్నదా? నిజమేమంటే, భుక్త రుచులతో పరితృప్త తుష్టులయిన ప్రాజ్ఞులను ప్రాతతీపులు తిరిగి లాగలేవు. పునరాస్వాదనం ఒకపక్షంలో ఉచ్చిష్టభోగమే కదా! అంతేకాదు. కాండనుంచి కవటాకు మొలిచిన తరువాత దాని తరుణ సౌభాగ్యమంతా మొలకమీదనే ముఖి కృతమాతుంది. ఇంకా...శుచిమంతమైన మిథునాంతర్గత నంలో చిత్సుఖోదయం అవుతుంది. అది అమలినమైన స్మృతిలో అనుజ్ఞలదీపనంగా భాసిస్తుంది. ఆ భావమును నిలుపుకొనేవారు ఏతత్పునరావృత్తిని పర్యవేక్షితంగా పరిత్యజిస్తారు. కాగా, జీవితభేలనం తనూత్సంగమును విడిచి భావారబరములో విస్తరిస్తుంది. ఈ వినయ విషయ విరహదశలో, గార్హస్థ్య చరితార్థుడైన పురుషుడు సమస్త సతీకులమందును మాతృ మహత్కలను ఉపలక్షింప కలుగుతున్నాడు. అల్లాగే, స్తనంధయాసంగ తన్మయురాలైన స్త్రీయును యావన్నర జాతమును వత్సాకృత్సన్నంగా ప్రేమింప కలుగుతున్నది.

సుందరం : (ప్రబుద్ధముఖంతో) జ్యోతీ! ఈ మహత్తర దర్శనం నీకు ఏదశలో భాసించిందో తెలియదు, నీవు సుకృ

తివి. కటికచీకటింటిలో కళాపూర్ణోదయమైనది. ఆ సుము
హూర్తం—ఆ సన్నివేశం వినాలని వేడుకపడుతున్నాను.

పరం : ఒకానొకప్పుడు బిడ్డకు పాలిస్తున్న ప్రసూతా
చిత్రమును లిఖించాలెనని సంకల్పించాను. ఏతత్ రూపోపాస
నలో వసంతగ్రీష్మములు రెండూ గడిచిపోయినవి. బింబావ
భోధం కాలేదు. తుదకు రూపరేకల పొలకువలెనా పొడకట్టి
నవికావు. శ్రావణం వచ్చింది. ప్రశవశాలకు పోతున్న
కాదంబినీ కఠోరగమనంలో యత్నించిదుపమేయంగా ఏదో
కొంత ద్యోతమయింది.

సుందరం : బాగున్నది. కృష్ణావతరణానికీ, యమునా రజ
స్వల తరుణానికీ చైతన్యసంబంధ మున్నదంటాడు సుభాషి.
అతనివాదం ఇప్పు డించుక అభిగమ్యమాన మవుతున్నది.
తరువాత—

పరం : వెంటనే రేఖావిలేఖనము ప్రారంభించాను. కాని,
అది పూర్తికాదు. ముఖ్యంగా శిశుముఖమును స్తనాగ్ర
విన్యస్తంచేసే వాలకం కుదరదు. ఎలాగో అది సవరించాను.
అనంతర రచన మఱీ కృత్రమయిపోయింది. అదంత శిశుముఖ
పీడనలో పులకించి తాదాత్మ్య మీలోస్థిలనములయ్యే తల్లి
చూపులను రూపించుకొనడమూ, రేఖించడమూ అతి కష్ట
మయింది. అవయవములపొత్తు పొందికలలోనూ, వానికి
ఒప్పి ఒదిగే రంజనానులేపనములోనూ నా పడ్డ క్లిష్ట విలోడ
నానికి అంతులేదు. ఇల్లా అహూరాత్రములు నడిచినవి.
సుడిగాలికి చిక్కిన చిలకరెక్కలాగా నా భావనకూడా వ్యగ్ర

వ్యసనవిధూతమై, ఒరిగి-నురిగి-వివిక్తంగా-వివశమై వ్రాలినట్లయింది. ఆ సొక్కు సుస్వప్నమై, అందులో నా శైశవపేశల శోభనమంతా కనపడ్డది. జారీ జారని ఆ స్మృతి దీపకచ్ఛాయలో ఆ పవిత్ర చిత్రణం సాగించి ముగించాను.

సుందరం : జ్యోతీ ! అసహ్యమైన ఉద్వేగమేదో నన్ను మెలిచి, నలిచి నములుతున్నది. లోలోపల సంతాపము పుటపాకమువలె ఉడుకుతున్నది. అవయవములన్నీ అంతర్దాహమువల్ల చెమరించి, క్లిన్నక్లిన్నము లవుతున్నవి. నఖశిఖా పర్యంతం ఏదో ఇష్టానిష్టవికారము ప్రాకుతున్నది. పెను బాములు పీకుతున్నట్లు-క్రూర శస్త్రీకలు కోయుచున్నట్లు-శరీరమంతా దురంతవేదనతో బాధపడుతున్నది. ఎసటినీళ్ళవలె మనసు మనలి తెరుతున్నది. వివేకం వెక్కిరిస్తున్నది. ఆ పుట్టా! ఆగలేను, తాళలేను; పోదమురా. నీవు సృజించిన స్తవ్యప్రదాన ప్రతిమకు ప్రదక్షిణంచేస్తే ఏమయినా శాంతి కలుగుతుందేమో !

పరం : (వ్యాకులము నభినయించి స్వగతంగా) ఇతని అవస్థ ఇలా ఉన్నది. ఇక వకుళగతి ఎల్లా ఉన్నదో చూతును. ఆ దంపతులు జీవచ్ఛాయలలాగా ప్రేమ చాంద్రదాయణప్రతం పట్టారని విన్నాను.

సుందరం : మిత్రుడా ! ఏమి ఆలోచించుచున్నావు. పోదమురా ! పోదమా !

(తెర వ్రాసు)

బదప రంగము

వకుళ గృహము

ఇట్లంతా అర్థంలాగా పరిశుభ్రమై, చిత్రపటంలాగా నర్తాలంకార గాదితం. వకుళ ఆభ్యంగసముచ్చేస, నారంగ దుకూలంచుట్టుకొని, శిరోజ ములు తుడుచుకొంటూ, అకంచుకంగా దువ్వెనతో నిలువుటచ్చమువలెను నిలబడి పాపట తీసుకొంటూ ఉంటుంది.

వకుళ : (పలుమాటు దువ్వెట నభియించుచు) ఏమిచేయాలె!
ఈ పాపట వంకలేకుండా నిలబడడం లేదు. సీతమ్మ పుట్టింటి చాలులాగా సీమంతము చక్కగా ఉండాలె నంటారు. నూటిగా చేయాలెనని సుగంధి పలుమార్లు దువ్వి దువ్వి వేసారింది; చక్కబడలేదు. పిన్ని ఎన్నితడనలో తడివి తడివి, దువ్వెనలు మార్చి, పరిష్కరించింది; వంకర పోలేదు. చిన్న ప్పడు ఎప్పడో యాదాలాపంగా 'పాపట వంకరయితే బ్రతు కంతా వంకరేన'న్నది ఆ సాధ్యి. ఆ మాట నాకు మాటి మాటికీ జ్ఞాపకం వస్తుంది. ఏదో వేడిసూదితో పొడిచినట్లు బాధపడతాను, శీలానికి సీమంతానికి, బ్రతుకుకూ పాపటకూ ఏమి సంబాధమో బోధపడదు. విరూపవతులనూ, పేద సేరంటాండ్రనూ, పరీక్షతో చూస్తాను. కన్యలనూ కాంత లనూ, వంధ్యులనూ వృద్ధురాండ్రనూ, జానపదులనూ నాగరకు లనూ శ్రద్ధతో పరికిస్తాను; వారి పాపటలను పరిశీలిస్తాను. అంతటా, ధ్రువరేఖలాగా వడివంకలు లేకుండా, ఋజు రమణీ యంగా కానబడతవి. నాకర్థమేమి కాలిపోయిందీ? తమల పాకులో తల్లియినెలాగా నాపాపట ఎందుకు చక్కగా

నిలబడదు ? మానసపయస్సులు మలినములై పోయినవా ?
 హృదయంకోశం ఒప్పు, విప్పు లేని తిలపిష్టపిండికలాగా ఎండి
 నదా ? ఏమయిందీ ? నాకూ నా జీవితానికీ, నా నడవడికీ,
 పోనీ, వంక ఉంటే, ఇంత శరీరమున్నదే? అదియేల నా నడి
 నెత్తిన అలంకారస్థానమందే చేరవలెను ? ఏమో-అవశమవు
 తున్నవి సర్వాంగములును! (చుష్వెన అవతల పొవేసి) ఇక తల
 దువ్వుకోను. మఱిచిపోయినాను-అభ్యంగనమాడిన సుమం
 గలి ధూపావర్జనం చేసికోకుండా కుంతలములు ముడువరాదు!
 (ఘాపపాత్రలో కర్పూరకణికతో అంటించి, మంచము వాల్చుకొని, శిగో-
 ములు జాఱవిడిచి శయనించును, నిదురపట్టును.

పరంజ్యోతి (పాటపాడుతూ ప్రవేశము)

గేయం [స్వగతం]

పేరీపేరని క్షీరభాండమును

కదిపి కలుపుదురె సఖుడా !

త్రావిన తుమ్మెద తనియకపోతే

ఇచ్చే పువ్వున కేముద్దో !

వన్నెలువాడీ చిన్నెలు చెదిరీ

నవకముమాసే నరనారీగతి

శోభనమంటే నమ్మేరా !

సురసుఖమంటే నమ్మేరా !

ఈగేయమును ఒకసారి వకుళ పాడుతుంటే విన్నాను.
 చెవులు అప్పగించి, చేష్టలు లేక, చిత్రంవలె వింటున్నది
 సుగంధి. ఆమె యేదో ప్రశ్నిస్తుంటే వకుళ యేమో చెప్పా
 తున్నది. 'ముడి ముచ్చటగా ఉన్నా, విడితేనేగాని ముంగురుల

సిరి పైకి కానరాదు' అంటూ ఉండగా నేను వెళ్లాను. వాన జల్లుకువాక్కులు మూసిన కోకిలలవలె స్తంభించి నిలబడ్డారు వారిద్దరూ; నేను పశ్చాత్తాపపడ్డాను. కాని, జరుగవలసిన భంగం జరిగిందికదా అని ఎంతో కటకటలో తపించాను. అప్పుడు వారితో ఏమేమో, ఆకున అంటకుండా పోకన పొంద కుండా, సాకులాడి నిష్క్రమించాను. నాడుమొదలు నేటి దాకా ఈగేయం స్మృతిలో మెదిలినా, శ్రవణపాతమైనా బహుముఖంగా భాసిస్తుంది. (అటు నిటు పరికించి) ఏమిదీ! వాకిండ్లన్నీ తెరిచి ఉన్నవి; ఎవ్వరూ కానరారు. ఇల్లంతా ధూపసుగంధం సుడివేస్తున్నది. నేడు శుక్రవారంకూడా. వకుళ యెక్కడికీ పోదే. అవిడకు గంపంత పూజాదికం ఉంటుంది ఈదినం. (గదులు నాలుగుప్రక్కలా పాఱచూచి, నాలుగడుగులు వేసి కసారావైపు దృష్టిసారించును. ఆకంచుకగా, సస్తోత్తరీయంగా నిద్రాపార వశ్యంలావున్న పకుళా ముకుళమూర్తి దర్శనమవుతుంది)

పరం : (చకితుడై వెనుకడుగువేసి) హా! హతోస్మి. అస్తా! అనుచితం! అక్రమం! అనిచ్ఛాపాతకం! (అంటూ వైనా, క్రిందా పక్కలా, కలియచూచును) ఏదో తపన, ఏదో తాపం, ఘాతుకుని వలె నన్ను తన్నుచున్నది. ఒడలంతా కందగడ్డవలె కమిలి ఉడికిపోతున్నది. ఉద్యేజనం ఉప్పొంగుతున్నది. అవయవ ములన్నీ, ఎసటి నీళ్లవలె, మసలిపోతున్నవి. పంచప్రాణ ములు సుడిగాలిలో చిక్కిన ఎండుటాకులవలె ఎగిరి ఎక్కడికో పోతున్నవి. ఇంద్రియవ్యాపారంకూడా పెడవోయి జడి భవిస్తున్నది. ఒక్కనిమిషములో ఇంత విపరీతపరిణామము సంగతమానా? (ఇంచుక ఆగి) అవిగో, తుహినధారలు; జడి గొని పైన కురుస్తున్నవి. శీత శీతలమయిన శ్రీచందనం పూస్తు

న్నారు ఎవరో! ఎందుకో! నిముసంక్రింద నిలుపజాలని నిట్టు
 డుకు ఉత్తరక్షణంలో కట్టూటగా మాటింది. దవానల దగ్గ
 మవుతున్న శిరస్సునకు శిశీరస్నేహంజనం పూసినట్లు, కాలు
 చున్న కన్నులలో కర్పూరం గుప్పినట్లు చల్లపడుతున్నది
 సర్వమూ. కుండకు కుమ్మరించినట్లు చూపులన్నీ ఒక్కసారిగా
 బయటపడి పోతున్నవి. అదిగో! ఏదో హిరణ్మయకాసారంలో
 దూకి ఏకమవుతున్నవి. ఏమి ఈచిత్రం! అవి మళ్ళీ తామరి
 తూండవలె, విద్యుద్వీచికలవలె వెనుతిరిగి నా నేత్రకవాటము
 లను పగిల్చి ప్రవేశించుచున్నవి. నేను సమాధిలో ఉన్నానా?
 మూర్ఛలో మునిగితినా? మోహకూపంలో కూలితినా?
 -ఏమయినాను? మూఘడనైతిని; కాని, తెలివి తప్పలేదే?
 జౌచితి సతిక్రమించాను. అయితే, అది ఉద్దిష్టముకాదే.
 (నిట్టొడుపు పుచ్చి) అబ్బా! క్షణక్షణం ఛిన్నంగా, ఉత్తలమై.
 ఉద్విగ్నమై, నా చేతము జాగ్రన్నిద్రా సంధిలో, చేష్టా
 ౭చేష్టా౭కృష్టిత మవుతున్నది. (కన్నులు మాయుట సభిసయించి)
 అహో! ఎక్కడి దీ మహాదృశ్యం? చీకటి వెలుగుల నడికట్టిన
 చక్రవాళం క్రుంగిపోతున్నది. చాతకం తొలకరిచినుకులు
 త్రాగగా, చక్రవాకం వెన్న తింటున్నది. నవ్వుచున్న చగ
 శేఖరంవలె భూరిపక్షభాసంతంగా మహామేరువు. లేచు
 చున్నది. ఈ విస్మయ విన్యాసంలో హస్తములుచాచి లోకా
 నికి హిరణ్మయదానంచేస్తున్న నటరాజతొండవము వ్యంజిత
 మవుతున్నది. ఔను. (స్మృతి సభిసయించి) ఊహా! స్థితిమైన
 స్మృతి - పట్టుకొమ్మ దొరకని పసిచిలకలాగా-దిగ్భ్రమిస్తు
 న్నది. (విశశత్వము సభిసయించి) ఏదో అంతస్ఫురితం అవ్యక్తంగా

అనుగ్రహంగా అలమికొంటున్నది. దృష్టికూడా దూరాంతికవిర-
హితంగా ప్రసరిస్తున్నది. ఈ హేమకూట పక్షములనడుమ-
నట్టనడుమ-సహస్రద్యుతి సంకులమైన లోయ-తుదీ, మొదలూ
లేని లోయ-సోముడు తన ఘటమునిండా అమృతం నింపు
కొంటున్నాడు. ఏడుగుఱ్ఱాలు మోయగలిగినంత సువర్ణద్రవ్య
మును సూర్యుడు తన రథమున కెత్తుచున్నాడు. ఉద్ధూతములై
పై కెగిరిన కాంతిరేఖలు పేరుకొని తారకలవలె మెఱు
స్తున్నవి. (స్తంభపడి నిలిచి) ఇరుప్రక్కలా పచ్చచేమంతులు
అడవులవలె సందులేకుండా పూచినవి. రత్నరాసులు కరగి,
కలసి, సెలలై, సొనలై, సన్నసన్నగా - స్తన్యధారలవలె-
పొర్లుతున్నవి. క్రిక్కిరిసిన కొండగోగులచాళ్లు వెట్టిగా విరిసిన
తలపూలతో త్రుళ్ళి తూగుతున్నవి. (కన్నులెత్తి చూచి)
ఆహా! ఈ పసిమి-ఈ మిసిమి-సర్వమంగళాదేవి పసుపు
భాండారమేమో! అంతా హిరణ్మయభూయం. కాని, స్థిమితము
లేదే! రవ్వంత విశ్రాంతి కానరాదే... (ఆహించి) ఔను.
విద్యుచ్చైతన్యమంతా ఏదో బ్రహ్మాండప్రసూతిలో నడమద
మవుతున్నది. దీని పరిణామం ఏమగునో పాలుపోవడం లేదు.
(ఉత్కంఠ సభినయించి) అబ్బా! నా అంగములన్నీ శబ్దఘటిత
ములుకాని వర్ణములవలె నిరర్థకములైనవి. (వీర్ణ నిశ్వాసలతో)
ఓహో! వక్షస్తరళ తారకావళులతోకూడా ఆకాశము
మహామోహంలో అంతర్వీత మవుతున్నది. మహా జవజటిల
మైన జగత్పాణ ప్రసారం - విలంబితాలాపనమువలె-మంద
సుందర మవుతున్నది. జ్వాలాభీలమైన అగ్నిమండలముపై తం-
తన వేడి వివిధపదార్థ నిక్షిప్తంకాగా-మిత్రమండలంగా పుంజీ

భవించింది కాబోలు! ఇది, భూతముల ద్రవ్యస్వరూపం. అంతా, విశ్వమంతా, ఈ కాంతావర్తంలో రసీభవించినట్లున్నది. ఇదే రామణీయక ప్రసవావస్థయగునా ?

వకుళ : నాపాపట...నాపాపట నంకతీరదా ? తీరదా ? (అని కలవరించుచు మేల్కొనును) ఆహా ! నిద్రపట్టింది. ఏమి నాపాపం ! స్వప్నంలో సైతం నావంకరే నాకు కనబడు తున్నది. (అని మంచము మీదినుంచి లేచి వసానాలోనుంచి లాపతికి వచ్చును) ఆహా ! ఎంత ప్రమాదం జరిగింది ! నేను శుక్రవారం. (అంటూ పరంజ్యోతిని చూచును. పరిధానమును కంపంజో సవరించుకొంటూ) జ్యోతీ ! నీవెంత సేపయిందివచ్చి ? (భయకంపాదులతో వెనుకడుగు ముందడుగు వేస్తూ కళ్ళవళపాటు నందును.)

పరం : దేవీ ! వకుళా ! నీవు వకుళపుకావు. సర్వ మంగ శపు ; మహామాతవు. (అని సాష్టాంగముగా నమస్కరించి, లేచి) నేను ధన్యుడనయినాను. (స్త్రీ) లోకమందు అదృష్టంగా ఉన్న దివ్యస్వరూపం నేడు నాకు దర్శనమయింది. (అని ఏవో సాఫల్య తన్మయావస్థను నూచించుచు నిష్క్రమించును.)

వకుళ : (నివ్వెఱపోయి నిశ్చేష్టితురాలివలె మ్రావుడి కొంతసేపు ప్రతిమవలె నిలబడును. స్మృతి నభినయించుచు) హా ! హతవిధి ! నాపాపం-నాపురాకృతం-ఇంతలోనే పూచి-పిందెగట్టి-కాయ బాటి-కుళ్ళిపోయెనా ? దేహమంతా ఎండు రేగుముండ్లతో ఒరికినట్లు మండుతున్నది. అంతఃకోశములన్నీ కుమిలి పోతున్నవి. కష్టం-అతికష్టం-అర్ధనగ్నమయిన నారూపం పరపురుషుని కంటపడ్డదే ! ఏమి చేయాలె ? ఈ పాపానికి పరిహారమున్నదా ? ఎవరు చెప్పుదురు ? ఎవరిని-ఏమని-అడుగుదును. ఆహా ! పరం

జ్యోతి! అతడు నిజంగా పరఃజ్యోతిస్స్వరూపి. ఆతని జీవితం బౌచితీదీపం. ఆతనికంటవడ్డదా నా కల్పపాకృతి! సుధా విశుద్ధములైన ఆతని చూపులు మలినములై ఉంటవి. (ఏదో తెలియగాని వికారమును అభినయించుచు) తాళలేను ; సహింపజాలను. నాలో నేను భ్రమిస్తున్నాను. పూచిన పద్మమున రెక్కలు రాలిపోతున్నవి. చిగురాకు పెళుసెక్కుతున్నది. కాటుక చిప్పలు సున్నపుకాయ లవుతున్నవి. ఇది ఏదో విపరీతం; కాని పని ఏదో జరిగింది. (అని ఉన్మత్తవలె రిత్తవోయి మూర్ఛ నభినయించుచూ పేపగద్దెమీద కూలబడును.)

సునందుడు (పీశివెంట వస్తూ)

ఏడుప్రొద్దులు జాతినవి. నేటికి కుందకాసారంలో ప్రత్యాషన్నానం లభించింది. అబ్బా! ఎందుకో ఈదినము చిన్నమ్మలెవరూ ఆచాయ రాలేదు. కమలరేణుకపిశ్శమైన ఆ కాసారంలో స్నానమాడితే ఒక ఆప్యాయం-ఒకానొక అంత సాత్విక స్పృహ-అచ్చినట్లుంటుంది. నా మనస్సు ఇప్పుడు బ్రహ్మమానసమువలె, నారదుని వీణాశ్రుతివలె బృహీత మవుతున్నది. రసనకేదో రుచితగిలి, రమ్యాక్షరపదం వలె పులకింప చేస్తున్నది. పాడుదునా! కాదు, కాదు! అందులో రాగోద్వేజనమున్నది. కావ్యాలాపనచేతునా! అమ్మా! అది సర్వదా వర్ణనీయం. కాని, అంతరంగమెందుకో కవితా కలనలో కరిగిపోతుంది. అదిగో, వద్దని బుద్ధి చెప్పలు వేస్తున్నది. కావ్యం సర్వతా నిషేధింపవలసిందే. కవులు మర్త్యులేనా? అయితే, వారేలోకంలో ఉన్నట్లు భావిస్తారు. ఆరు ఋతువులలోనూ ఆరుణ్య తారుణ్యములు పంచిపెట్టే పుణ్యపల్లవమట!

సుకుమారచుంబనాలకు చెమరించే సులిమెత్తని అద్దాలట! పండువెన్నెలతో పరిస్ఫుల్లలయ్యే పద్మాలట! ఏమిటి ఇదంతా? నవనీతం మహాకవి అని పేరుపడ్డాడు. అతడు అల్లే వలలన్నీ ఇల్లాగే ఉంటవి. అతని పద్యమును నోట పట్టకూడదని నిషేధించుకొన్నప్పటికీ దానిభావం జ్ఞప్తిలో నిలిచిపోతుంది. ఇదే కావ్యతంత్రమేమో! ఇందులో ఏదో మోహన మంత్రాభిచార మున్నది. ఎద్దన్నా వదలదు-అంటకున్నా అంటుకొంటుంది; ఏనులు మూసికొన్నా వినబడుతుంది; కన్నులు విప్పకున్నా కనబడుతుంది. (పరిక్రమించి) ఇదిగో నకుళాభవనం. సమీపించాను. శుక్రవార ముఖశోభలన్నీ ఈ యిల్లాలివాకిట కట్టుపడినట్లున్నవి. (లోపల ప్రవేశించును)

[వకుళ సునందునిగాకకు రభసపడి, త్వరగా లోపలికిపోయి, కృతి దుకూల పరిష్కారమై వచ్చును]

సునందు : మహాకవి కళత్రమునకు, నవనీత సహధర్మిణికి ...నకుళా నుచాసినికి, ఆత్రేయగోత్రుడూ, బ్రహ్మచారీ సునందుడు నమస్కారము.

వకుళ : (శిథిలస్వరంతో) అందఱికినీ కుశలమా? నేడెందుకో అసాధారణంగా ఉన్నది నీ అభివాదం.

సునందు : కావచ్చు. నేను పలుమారు లోలోపల తెలుపోసుకొంటాను. నా భావాలను-సమాసాలను విగ్రహించి నట్లు-నేనే విడదీసి విమర్శించు కొంటాను. చివరకు ఏమీ తేలక తలపట్టుకొంటాను. ఆ—

వకుళ : అంత క్లిష్టమైన సమస్య ఏలాటిదో...

సునందు : ఏమీలేదు. నీవు నాకు అక్క-య్యవా-చెల్లివా?
సామాన్యంగా పూజ్యవాచికంగా నీకు వందనం చేస్తుం
టాను. కాసి, మనసు కుదరదు. పూజ్యభావంకంటే సంనివాత
ప్రియమైన రక్తస్పృహ ఒకటి కదులుతుంది. నిన్ను చూచి
నవ్వుడల్లా. మాతృపక్షభావనకంటే సహోదర స్నిగ్ధమయిన
చనువు చిత్తమును చల్లగా ఒత్తుతుంది. అందువల్ల, అరమర
లేకుండా నీతో కలిసి ముచ్చటించాలె ననే కాంక్ష లోపల
పెరిగింది. ఆపుకోలేక ఇటీవల కులపతి నడిగాను—

వకుళ : (తొందరగా) ఏమని అడిగావు? (లోపల గుండెకోట్టు
కొంటున్నట్లు ముఖసూచన అభినయించుతూ వక్షమున చేయి చేర్చును.)

సునందు : గురుప్రతిభామతికూడా ఉన్నదిలే అప్పుడు...

వకుళ : (ఆశురమతో) ఏమని అడిగావు కులపతిని? అది
మొందు చెప్పరాదా?

సునందు : ఆ...ఏమీ లేదు. 'మేము బ్రహ్మచారులము
గదా. విద్యార్థి దశలో దగ్గరి-దర్శించి-సంభాషింపదగిన స్త్రీ
జనమెట్టిదీ?'...అని అడిగాను.

వకుళ : (త్వర సభినయించి) అందుకు గురుదేవు లేమన్నారు?

సునందు : ఇంతలో భామతి సందుకొని నవ్వుతూ, 'నాతో
సంభాషిస్తున్నావుగా' అన్నది. నేనూ ఊరుకోలేదు. 'నీవు
గురుకులకుమార దేవతవుగా' అన్నాను వెంటనే—తడువు
కోకుండా.

వకుళ : ఆపైన?

సునందు : శిశిర సుఖములైన చూపులు నామీద పఱపి, అయితే, అందుకు అర్హమైన యోషిజ్ఞనమేదో ఆమెనే అడిగి తెలుసుకోమన్నారు వారు. అప్పుడు భామతి అనుజ్ఞకై నోట అడుగకుండా చూపులు చాచి యాచించాను.

వకుళ : ఆ విశుద్ధ చరిత్ర యేమన్నది ?

సునందు : ఏ మన్నదా ? సీతోమాట్లాడు తున్నానుగా. వేతే చెప్పడమెందుకూ !

వకుళ : (తనలో) ధన్యురాలను. గురుజనము నాయోగ్యతను శంకించడంలేదని తెలిసింది. (ప్రకాశంగా) అయితే, నేడు సీరాకకు విశేషకారణ మేమైనా ఉన్నదా ?

సునందు : లేకేమి. చాలా ఉన్నది. పాతాలలోనేకాక. భావంలోకూడా బాధిస్తున్న సందేహాలను తీర్చుకొందామని నచ్చాను. స్వేచ్ఛగా అడగవచ్చునా ?

వకుళ : నిరభ్యంతరంగా...

సునందు : ఇంట్లో మహాకవి కనిపించడేమ్...

వకుళ : ఆయన కుశీలవగోష్ఠికి వెళ్ళారు.

సునందు : ఆయన సమీక్షంలోకంటే పరోక్షంలోనే మానాలుక కించితోకింత ఆడుతుంది ; అల్పాల్పంగా ధైర్యం వస్తుంది. అయితే విను. దేవీ ! (అగ్ని) వకుళా ! (నిదానించి) అక్కయ్యా ! అడుగదలచింది కావ్యవిషయం. తెలిసికో తలచింది చిత్రసంగతి. ప్రారంభించనా ?

వకుళ : శీఘ్రంగా-యధేచ్ఛగా...

సునందు : అయితే, కావ్యమంటే యేమిటి? అందీ అందకుండా, పొందీ పొందకుండా, వేడి జడిపలుకులు పాకం పట్టడమేనా కవిత్వమంటే. ఈపని యిల్లా ఉన్నదంటే, ఎండీ ఎండని పలాశపత్రాలు విస్తరి కుట్టినట్లున్నది.

వకుళ : ఎల్లా ఉండాలె నంటావు మఱి.

సునందు : అది అల్లా ఉంచు. మానవ సంస్కృతికి నవ్యా విష్కృతి కావలె నంటారు. అది అందటికీ ఇష్టమే; సంప్రదాయ సమ్మతమే. కాని, సమాజమును విస్లవాన్నిలో కరిగి, ఉక్కు మూసల్లోపోసి, అచ్చుగుద్దిన ముద్దు బొమ్మలుగానో, మొద్దు విగ్రహాలుగానో తయారు చేయడమని అర్థమా?

వకుళ : అదికాదు. కాని, నీభావమూ, నీదృష్టి బోధపడలేదు.

సునందు : ఏమంటే, స్త్రీపురుషులే లోకంలో కనబడతారు. నిజమే. స్త్రీ జనంలో తీపీ, పురుషవర్గంలోకారం ఉన్నమాటకూడా నిజమే. కాని, పిండిఅంతా అరసెలచేసి, నెయ్యిఅంతా కారపుగారెలకేపోస్తే యేలాగుంటుంది! తుదకది విందూకాదు; మందూకాదు. అవునా!

వకుళ : అనంతరం—

సునందు : లోకంలో పేదరికం ఉన్నది. దాన్ని పీకివేస్తామంటారు. పెద్దరోగం ఉంది. దాన్ని ఉన్మూలం చేస్తామంటారు. కావచ్చు, కుష్టుమచ్చలు పుట్టుమచ్చలుగా మారక పోయినా రోగము మానవచ్చును. కాని, నిష్పచ్చరాన్ని తప్పించుకొరాదే. అది వేకువనే తనతో నిద్రలేస్తుంది. రాత్రి

తనతోనే పడకమీద వ్రాలుతుంది. జంటలయితే ఇరువురి సడుమా ఇమిడి పడుకొంటుంది. నీడలాగా, జీడిలాగా అది వదిలేది కాదే. ఎక్కడికిపోతే అక్కడికి వస్తుంది. ఆకులో ఈ నల్లాగా తీయరాకుండా వ్రాకుతుంది. బంగారమును దొంగిలిస్తుంది. ఇనుమును త్రువ్వెత్తినేస్తుంది. ధనికుని హృదయంలో చొరబాగ్య రసంలాగా దాగుతుంది. చెప్పవచ్చిందేమంటే, లోకంలో భాగ్య దారిద్ర్యాలు-క్రొత్త వ్రాత కోకలలాగ-ఆర్జించేసీ, వర్జించేసీ కావు. అవి మానవుని మనసునకు పెనబడ్డ మెలికలు. అవునా? కవులు, సుకవులు, సవకవులు ఈ పిచ్చి ముచ్చట్లు కట్టిపెటాలె; వ్యత్యస్త వ్యాపారానికి స్వస్తి చెప్పాలె.

వకుళ : సోదరుడా! నీ విప్పుడు కవిత్వమే చెప్పుతున్నావేమో! అయితే, నీ అభిమతమేమి?

సునందు : అక్కయ్యా! ఆపేస్తున్నావు నా ఊవును; తీవును.

వకుళ : లేదు లేదు. అది నాతలపు కాదు.

సునందు : చెల్లీ! కాదు-కాదు-అక్కయ్యా! (వకుళ నవ్వును) మానవుడెంత; అతని బయిసి ఎంతటిది! తన పరువుచుట్టను పూర్తిగా పట్టడానికి చాలపు హ్రస్వహస్తాలు. వాటితో విశ్వంభరా వలయమును కౌగిలిస్తా నంటాడు. తుమ్మెద లేకుండా పూవులో తేనె తీయలేడు-పోయడంచేత కాకపోయినా-ఇంతటివాడు ప్రకృతిలోనున్న విద్యుద్బలమును పిసికి పిండి వేస్తానంటాడు. ఏమిటి ఇదంతా?

వకుళ : తమ్ముడా ! నీవే మంటావు ?

సునందు : నేను అనేదేమంటే, బాగా విను. మానవుని అంగబలం అంత అపరిమితమైనది కాదు. అల్పాల్పమైనదియినా ఆతని బుద్ధిప్రభావం అధికాధికమైనది. ఇది సమ్మాలె. దాని వికసనమూ, విలసనమూ ఉద్బుద్ధములై ఉపకరించే సుస్కారం కావాలె. దానికి తగిన అనురంజన శ్రుతిలో కావ్య గానం చేయాలె. అవునా ?

వకుళ : కాదన్నదెవరు ? కవుల కాంక్షకూడా అదే సనుకొంటాను.

సునందు : అదేనా? నిజంగా అదేనా? కవులూ గాయకులూ, చిత్రకులూ సర్తపలూ, వీరు కుశలంగా కవిపితేనే కాలచక్రం సమానంగా, స్వస్థగమకంగా తిరుగుతుంది. గీతలలో, పూతలలో, ఆలాపనలో, అభినయంలో వీని ప్రభావం సామాజిక సదస్సును ఆకర్షించి అలవరిస్తుంది. జనచ్ఛాయా విష్కారం చేస్తారు వారు. ఈ అమృత దార్శనికులమీద ఒక క్రొత్త ఆకాశచ్ఛత్రం విచ్చి, విస్తరించాలె. మంగళ దేవతలు అక్షయ నక్షత్రాలతో లక్ష దీపాలు వెలిగించి తీయని త్రోవలు చూపాలె.

వకుళ : సునందా ! ఏమో అనుకొన్నాను. నీ హృదయములో విశ్వకల్యాణాంశ, వాక్కులలో అనుచ్ఛిష్టామృతం, పాదుకొన్నవి.

సునందు : చెల్లీ ! కాదు-అక్కయ్యా ! నీకే సచ్చిందానా ధోరణి లేక, ఉత్ప్రేక్షలోలాగా ఉత్త ఆరోపణ చేస్తున్నావా ?

వకుళ : లేదు లేదు. నీ మస్కణభాషణకు నా మనసు అలా అభిముఖమై అనురణించింది. సరేగాని, ఈ కవులునూ, చిత్రకులునూ-ఏ పథాన-ఏ భంగిలో-నడిస్తే నీకూ, నీ సతీర్థులకూ ఇంపితవుతుందో చెప్పగలవా ?

సునందు : నేను చెప్పడానికి ఉత్కంఠించుచున్నదే నీవు అడిగావు. ఇదే సహృదయావరణమంటే. విను. పకుళా! విను. కవులు కళ్యాణ వచస్కులని ప్రతీతి. లోకకళ్యాణం ఎల్లా అంకురించి-అల్లకొని-పూచి-ఫలిస్తుందో వారు జాగరూకులై లక్షించాలె. పాదులో పురుగున్నంతవఱకునూ తీగె తిన్నగా కొనెలు సాగదు; అసలు, బ్రతుకదు కూడా. ద్వేషం విషక్రిమి వంటిది. ముందు దీనిని త్రవ్వి, ఏటి పాటవేయాలె.

వకుళ : బాగు! ప్రకృతిలోనుంచి మానవ ప్రకృతికి వస్తూన్నావు.

సునందు : అది సత్యం. మానవుడు ప్రకృతి గర్భస్థుడని మఱచిపోతే ఎల్లామఱి. మనసు మర్కటం వంటిది. మైత్రీ ద్వేషములు రెండూ దాని వ్యవసాయములె. అందువల్ల, మొదటినుంచీ మనస్సుకు మైత్రీ సంగం నేర్పాలె. ఆ వ్యసనం, ఆ తీపీ నిలబడే సాధన కావాలె. అవునా ?

వకుళ : నిజమే. కాని, ఆ విధాన మేమయినా సమాలోచనం చేశారా మీరు ?

సునందు : ఆ...ఆ విధానసూత్రం కవి హస్తంలోనే ఉన్నది. పలసిన తీపీ-దిమ్మూ-వారి వాక్కులో చిక్కింది. అందు చేతనే కావ్యం ఉన్నాదన తంత్రంగా, మచ్చు మందుగా,

ఉపకరిస్తున్నది. ఇది చిత్తప్రసాదన మంత్రంగా ఎందుకు వినియోగపడదు ? మాపుతగలని పటంమీద శాలీన సారంగమును చిత్రింపవచ్చు ; లేక, భయానక భల్లూకమును లిఖింపవచ్చు. గానంలో శ్రుతి, రాగ, లయలు సంమేళన ములై, మనస్సును మెత్తగించి, కరిగించి, సుఖసరస్సులో తేలించుతవి. కావ్యంలోకూడా ఈ రహస్యం గమనించాలె.

నకుళ : తమ్ముడా ! నీ మేధాపుష్పము పూర్ణంగా విచ్చింది. ఎంతో దివ్యగంధం వీస్తున్నది. చిత్త వికార నిజపరిజ్ఞానంతోపాటు, తత్ప్రసాదన సాధనకూడా నీకు విశదమైనట్లు తోస్తున్నది. చెప్పనలసినదంతా చెప్పుతున్నావు. ఈ శుక్రవాసరం శుభదినం. కానీ—

సునందు : మొట్టమొదట కావ్యపదం సామాజికులకు శ్రుతిసుఖమియ్యాలె. పిమ్మట - అనురాగంతో - ప్రియురాలు ప్రియునివలె - (పెదవి కఱచి, ఇంచుక ఆగి) తల్లి బిడ్డనువలె ఉపలాలించాలె. అంతేకాని, కావ్యంలోని అనురాగం మార్దారప్రణయంలాగా, కర్ణకఠోరంగా, చిత్తవిక్షేపకంగా ధ్వనించకూడదు.

నకుళ : అంటే—

సునందు : అంటే బిడ్డకు పాలిచ్చి, నీరార్చి, నిదురపుచ్చే బాలెంతరాలి బాళినీ, చెంపలు దువ్వి, తిలకము దిద్ది, చీరారెవికా సవరించి, కన్నెను తీర్చే పిన్నిప్రేమనూ, చల్లగా చనువు సళుపరించేలాగు వాకులో, వాలకంలో విప్పారేటట్లు విరచించాలె.

వకుళ : (తనలా) అస్థలితబ్రహ్మచర్యలో 'అనాహత
నాదమువలె రసస్వరూప మున్నట్లు తోస్తున్నది. (ప్రకా
శంగా) సునందా! సాందీపగురుకులంలో అతీత సౌందర్య
స్వరూపం తాడవిస్తున్నమాట సత్యం. మీ గవేషణ
మా కందఱకూ అపూర్వ కళాసమున్మీలనం కావిస్తున్నది.

సునందు : విదుషీ! సాహితీ విచికిత్సలో ఇటీవల పరం
జ్యోతి ఇల్లా ఉపన్యసించాడు. ఆతని వాక్కులు జ్యోతి
ర్మయంగా ప్రకాశించినవి. వాటిని తూ చా తప్పకుండా స్మృతి
సంధానం చేసికొన్నాను. విను. వినతగినవి; మననంచేసి
మన్నింప తగినవి.

వకుళ : కుశలమతీ! అంతకన్న మఱేమి కావలెను.
అవధానంతో, అతి శ్రద్ధాకుతుకములతో, అవహితనై
ఉన్నాను.

సునందు : కావ్యబంధము దృశ్యరచనలో అధిక ప్రభా
వము నందును. అది సాహితీ సీమంతమణి వంటిది. వకుళ—
(అవశంగా జంకు నభినయించి) ఆ...

సునందు : అతివా! ఎందుకో చివుక్కుమన్నావే. వకుళ
(స్థిమితము నభినయించి) ఏమీ లేదు గురువుత్రుడా?
పరంజ్యోతి పరమ మీమాంసను వినుటకు సంసిద్ధనగుచుంటిని.

సునందు : ఔను. బాగా గమనింప తగినదే. నాటకము
సరనారీజనుల నటన. కాబట్టి, ఆ నాటకము చూచేవారి
గుండె కరగపోతే, చూపు సున్నిగ్ధం కాకపోతే, మనసు మధు
మయం కాకపోతే విరచన విఫలమవుతుంది. మానవుని

అడుగుజాడలు కనబడాలె ; మగువ మంగళస్వరం వినబడాలె. ఆ యా రంగాలలో నడిరేయి తలుపు తట్టిన చప్పుడు కానీ, ఏకాంతంలో ఎలుగురాల్యబడిన కంఠంగానీ, పోనీ-విప్రలంభ ద్వారాల క్లాంతా క్లాంతమైన చింతా శ్రుతిగానీ రాకపోతే ఎందుకు ఆ నాటకం?

నకుళ : నిజం...

సునందు : చేష్టలలో భావం చిందాలె; పలుకులలో పాలు చిలకాలె. నాటకానికి ప్రాణనాడి అదీ. అంతేకాని, ప్రియుడు చచ్చిన ప్రియురాలితో-ప్రియురాలు పోయిన ప్రియునితో-పెనబడే అనిష్టగాథలలో, రాజుల రణదాహం రక్త ధారలతో తనిపే మారణ సంఘటనలలో, ఘాతా, ఘరణా, ద్వేషం, ద్రోహం, హింసా, హత్యా అవిభాజ్యంగా పురులెక్కి, ముడిబడి, సామాజికులు నిర్ఘాతపొయ్యే భీభత్స సంనివేశాలలో రూపకల్పనకు తగిన ఇష్టార్థం ఇముడదు. పైగా జీవితం కేవలం రాక్షసాంశ కాదు. అందునూ మానవుడు మనోబుద్ధి అహంకారములచే విశిష్టుడై, యుగయుగాంతర విజ్ఞాన శిక్షావాసనలు గల జీవి. ఈ కారణాలచేతనే దుర్దూరుణ నిష్ఠురములైన క్రోధ క్రౌర్యాది భయానకములను ప్రాణేంద్రియములు సహించి భరింపలేవు. సామాజికులకూడా ఎంతోనేపు చూడలేరు. అలాటి క్రూర సంనివేశాలలో విభావానుభావాదులకు స్థాయికూడా సంఘటిల్లదు. మానవత్వములో సౌకుమార్య శోభాదు లున్నవి. అవి ప్రసన్నంగా పరిణతములు కావాలె ; చిత్త ప్రసాదనం పొందాలె. ఆ

ప్రయోజనం రూపకముఖంగా జరుగుతుంది. చాణ్యుష క్రతువువలన జనులలోని జంతుత్వము శామించుతుంది. జనులు సుజన్తులై, సుసంస్కృతులై, సుధారణాచూలై సమాజమును వినయవిహజనం చేయాలె. అదీ సాహితీకి లక్ష్యం. ఉత్సాహమూ, ఉత్సుకతా, ఉల్లాసమూ ప్రాణికి ఉట్టివ పోషకములు. పయిరగాలి పచ్చ పొలానికిలాగా, ప్రపంచ ప్రవృత్తి కష్టసుఖ కల్లోలంగా ఉన్నది; ఉంటుంది. ఉగ్ర దృష్టిలో, ఉద్రేక ఘోషలో ప్రాణిని ఆదుకొనే సత్వాంశలు లేవు. సాంత్యంలా, సామరస్యంలా, సమాధాన సారశ్యంలా అభయోపచారము కలదు. ఇలాటి చల్లని కల్పనలకే కళలు ఉపకరిస్తవి. హాయి కులికే వేణుస్తాదితే పోట్లకోడె పులకించి నిలబడుతుంది. తప్పెటలు వాయిస్తే మీదబడి త్రొక్కుంది. (నిమిష మాత్రము నిశ్వాసము విడుచుచు)

వకుళ : (శాంతి భ్రాంతులు మిశ్రమంగా ఆభినయించుచు) సహృదయ కీశోరమా! పరంజ్యోతి పంక్తులు అమృత ధారారక్తములుగా ప్రసరించినవి. ఇది ఒక మహత్తరమైన అభినవ దర్శనంగా సంభవిస్తున్నాను.

సునందు : సోదరీ! సత్యంగా 'దర్శనమే'. పరంజ్యోతి తన సాహిత్య ప్రతిపాదనమును ముగించే వాక్యములు విను. చ్యుతసుందరిని బహిష్కరింపని బ్రహ్మచారిణులూ, పతితులకు తొలగించనని ప్రియవాదులూ కావాలె లోకానికి. వారే నాటకాలలో పరివర్తన పొంది, పొందింపగల, కుశీలవులగుదురు.

వకుళ : పునః అంతస్తాపము సూచించి (తనలా) ఆహా !
పరంజ్యోతి హృదయ కువలయమెంత ప్రేమజ్యోత్సాన్ని
మయము.

(తన వ్రాబును)

అతిప రంగము

రేప తీప్రా సాదం

సుగంది పాటపాడుతూ పెరుగు చిలుగుతున్నది

సుగంధి : కూడీ కూడని క్షీరకుండికను

కుదిలించెదరే సఖిడా !

త్రాగే తుమ్మెద తనియకపోతే

ఇచ్చేపూవున కేముద్దో !

వన్నెలువాడీ, చిన్నెలు చిదికీ

ననకమునలిగి చెదిరేచేష్టలు

అందంబంటే నమ్మేరా-ఆ

నందంబంటే ఒప్పేరా...

విభాదేవి ప్రవేశించును

విభ : సుగంధీ ! ఇల్లంతా పల్లవించేటట్లు, పరిసరమంతా పరిమళించేలాగా పాడుతున్నావు. నీ వల్లభుడింట్లో ఉన్నాడా !

సుగంధి : (కవ్వపుత్రాడును చల్లకంబానికిచుట్టి హస్తములు ముకుళించి) కులపాలికా ! నమస్కారము ! కలుష కాసారంమీద ఆదిత్యరేఖలాగా ఉన్నది నీరాక. ఎన్నిసారులో భగవతిని ఆమతించి, వినయార్చన చేయాలని నేనూ, నాభుడూ అనుకొన్నాము.

విభ : మఱి అయితే ఎందుకు పిలవలేదు ?

సుగంధి : ప్రతిపర్యాయమును నా సంశయాత్మక నన్నడ్డ గింపగా ఏదో సాకుపెట్టి తారసించాను. నా ప్రియుడుకూడా

సావాససంకటమున కాబోలు ఉపేక్షించి ఊరకుండేవాడు. ఇల్లా దివసములు దాటిపోయినవి. నేడు పుణ్యయోగం. (అనుచు పేముతో అల్లిన పీటవేసి విధేయముఖియై) దేవీ! సుఖానీనపు కమ్ము. (అని చేతులుజోడించి నిలుచును)

విభ : కుమారీ! శుచిమంతుల సంకల్పములే సంతర్పణలు. ఉపచారము లక్కర లేదు. మీరందఱును కుశలమా? ఏదీ! మళ్ళీపాడు! దధిమధనమర్థల ధ్వనులతో నీ కలకంఠ గీత మెంతో స్వాంత సముదింతంగా వినబడ్డది.

సుగంధి : (మాటాడక 'కూడికూడని' అనే గేయము పాడును)

విభ : చిన్నదానా! నీ దధిభాండములో పొరిపోయే నరుగులలాగా నాచిత్తంలోకూడా ఏదో ఉచ్చలస్వచ్ఛ స్వాదుఫేనము పొంగుతున్నది. మంచిది. ఈగేయ మెవరు వ్రాసిరి?

సుగంధి : నారమణుడే రచించాడు.

విభ : ఆ! నేనుకూడా అలాగే అనుకొన్నాను. ముక్తామణి మాలవంటి ముగ్ధచరణబంధంలో సుభాషిత సౌభాగ్యం తరళిస్తున్నది. కాని, చాకిరేపు మొదలు చంద్రశాలదాకా వినవస్తున్న అతని పాటలలో ఇది ప్రచారానికి వచ్చినట్టులేదే?

సుగంధి : పిన్నీ! అవును అదినిజమే. ఈ వెన్నయింకా మాయింటనే, నానోటనే నిలిచిపోయింది. దీనిని బయట రానీయ లేదు. నేనే అందుకు బాధ్యురాలను.

విభ : ఎందుకంత స్వార్థవై నావు? సుందరలేఖన ప్రకాశనం, సుస్వర కలాపవ్యాపనం ఈరెండూ పుణ్యకాండలో

చేరినవే. వీనిలో మానసీమానవ మానసము తరంగించే ప్రభావమున్నది. నేను పఠించి, పాడి, గోకులంలో ప్రచారమునకు తెస్తాను. ఇంకొకమారు పాడూ!

సుగంధి : వరవచస్విని! వలదు! వలదు! ఇందులో కష్ట కలుషమైన ఇష్టాపత్తి ఉన్నది.

విభ : అది యెట్టిది?

సుగంధి : జననీ! (ఆని లజ్జాసూతాపము లభినయించును)

విభ : బిడ్డా! వగకై నా, వగపునకై నా వాత్సల్య నైకుంటములో దాపరికం అక్కరలేదు. కట్టలు తెగి, మిట్టపల్లాల పాలైన కైవాలిసీసంతతి సైతం సముద్ర వక్షములో తలపెక్కి శాంతించుచున్నది. నీ కెందుకీ ముందు వెనుకలు?

సుగంధి : ఉపాధ్యాయీ! ఉవాత్తచిత్తవు. నీదర్శనం పిపాసువులకు పీయామశాలవలె నాకు నేడల్పినది. విపరీతంగా తపింపచేస్తున్న నా సందేహదాహం చల్లార్చుకొందును. భద్ర శాంధవీ! ఈనాడు ఉద్రేకించిన స్త్రీజన సంక్షోభ నీచేవి సోకి యుండును.

విభ : విన్నాను; కన్నులారా కన్నానుకూడా. కాని, ఈ పురుష విముఖ విగ్రహానికి మూలమేమిటో బోధపడడంలేదు. అయితే, ఈ ప్రచండ ప్రతిరోధమునకు కారణమేదో ఉండవలెనని అనుమానించాను. బిడ్డా! ఈ విరూప రూపకానికి నేపథ్య పరిచ్ఛేద మెట్టిదో తెలిపెదవా?

సుగంధి : శుభ్రమతీ! లోకంలో స్త్రీ పురుషులకు పరం
పరాగతంగా ప్రధాన ద్వితీయావస్థానము లభింపవని. శబ్దబ్రహ్మ
సంస్కృతమయిన సమస్త పదఘటనకూడా దీనినే బలీకరిస్తు
న్నది. అసంఖ్యాకంగా విస్తరింపగల సంఖ్యాకల్పంలోకూడా
ద్వితీయమే కూడినా, గుణించినా, అవికల్పంగా నలుస్తున్నది.
ఈకారణాలవల్ల ద్వైతబంధమే సత్యప్రస్థానమని సిద్ధాంతం
కాలేదా?

విభ : బుద్ధిమతీ! సిద్ధాంతం మాటకేమిగాని, నీ
మీమాంస మిక్కిలి ముచ్చటగా ఉన్నది. అయితే—

సుగంధి : ప్రాణిపాయకమైన పాశవనైజం ఇరువురిలోనూ
అపరిహార్యంగా ఉన్నది. ఆ పశుప్రసక్తి ప్రసారములను
మానుషంగా మార్చివించి, సుమానుషంగా సౌప్తవించి, సుర
భూయ సుందరం కావించడమే స్త్రీపుంస యోగం. ఇది కేవల
తర్కతంత్రముకాదు; అసిధారా నిశితమయిన అఖండ
వ్రతము.

(తెరలో)

పెరిగాము చిన్నపుడు విరుగు తరుగులు లేక
పొరివోని నేస్తమున పొందునా పొత్తునా—
మంత్ర తంత్రాలలో జంత్రవాద్యాలలో
తెరయెత్త తలవంచి పరిణయంబై నాము

విభుడయ్యె అతడంత
వెలది నైతిని నేను

సుగంధి : విన్నావా! అదిగో, నీళ్లుతీసికొని పోతున్న మధురాపురీ పురంధ్రులు తమ ఆవగీత గీతను పాడుతూ వెక్కసం వెళ్ళిపోతున్నారు.

విభ : కుమారీ! విన్నాను సోదరకాంతల క్రాంతికిర్రన. మిథునవ్యవస్థలో ఈనాడు మీరు గుర్తించిన వైషమ్యం క్రొత్తదికాదు. మానవ స్వరూపంలోనే ఈవ్యవస్థ రెండు సగ సగాలుగా ఉన్నది. ఈ రెండు సగాలూ ప్రకృతి పురుష ప్రతిపత్తిలోనే ఉన్నవని కొందఱు పురాణ బ్రహ్మవాదు లనక పోలేదు. అకామంగా సృష్టి జరిగింది. నాడుమొదలు నేటి వఱకును ప్రకృతి పురుషులు ఏకం కావలెననే అవ్యక్తసూత్రం ఇద్దరినీ సమానంగానే లాగుతున్నది. అందువల్ల స్త్రీ పుంస యోగంలోకూడా ఈ ద్వంద్వస్థితి విరుద్ధం కానక్కరలేదు. కానిమ్మ, ఇప్పు డిది ఇంత ఉపద్రవంగా ఉద్వేగించడానికి హేతువేమి ?

సుగంధి : పావనీ! పిల్లల కల్లోలమును తల్లియే తీర్చాలె. సంనిహితకారణం నీకు చెప్పి, ఆదోష పరిహారమునుకూడా అడిగి తెలిసికొంటాను. (కొంచెము నిదానించును) పురుషుని కామితం అనంకుశంకావడం, హద్దులుదాటడం, అసలు దాని మితిమేరలే తెలియకుండా తీవరించడం తటస్థించింది. విజ్ఞాన కాండలోకూడా దీనికి నికర్తనంగానీ, ప్రాయశ్చిత్తంగానీ కానరాలేదు. పైగా, త్రివర్గాంతరమైన కామం పూర్తిగా పురుషసుఖావశేషంగా అపదిష్టమయి భ్రష్టం కాసాగింది. మఱిన్నీ, పడుచుతనపు సుడిగుండాలుపడి దుర్వ్యగభ్రమణంలో

చొచ్చుకొని పోసాగింది. ఇక, కుటుంబకాసారం క్రుళ్లుకుంట
అయిపోదా ?

విభ : సుహాసినీ ! అమరావతిదారి అడిగితే అలకాపురి
మీదుగా చూపుతున్నావు; సూచిస్తున్నావు. కాని, సూటిగా
చెప్పడంలేదు. నీ నాథుని నైపుణిచ్చాయలు నీకుకూడా బాగా
అంటినట్లున్నవి. ఉన్నదిచెప్పు. నేనునూ ఆడుదాననే.

సుగంధి : సుశ్లోకినీ ! ఊమించు. ఇక చెప్పివేస్తాను. లీల,
సుభాషి వీరిద్దరు ఆశైశవ స్నేహితులు. నీవు వినియుందువు.
ఎందుకింత, జగమెఱుగును, నేను బాగా ఎఱుగుదును. నమ్ము;
నేను చెప్పేదంతా నమ్ము. సుభాషిపట్ల లీలకు మైత్రీ ముదిత
భావనలుతప్ప వేఱులేవు; త్రికరణయూలేవు. ఆమె అంతరంలో,
అభిలాషలో, అనువర్తనలో ఇనుమంతైనా ఇతర సర్వస్వర్థ
కానరారు. అనుమితంగానైనా నాకు, నాకేమి-ఎవ్వరికీ
కూడా, శంకాస్పృహైనా తగులలేదు. ఇలాటివారిమైత్రీ మలి
నమై, మసిపాటి చెడిపోయిందంటే పురుషుణ్ణి ఏమనాలె ?

విభ : చెడ్డదా ! ఎలా చెడిపోయింది ?

సుగంధి : ఊరినుంచివచ్చి ఇంట్లో కాలునిలువక అతడిని
చూడబోయింది లీల. దొడ్డిలో మల్లెపదలిని సవరిస్తున్నా
డట సుభాషి. ఆగలేక అక్కడికేపోయింది ఆబేల. చుట్టు
ప్రక్కల ఎవ్వరూలేరు. లీల అతని దండనంటి నిలువబడ్డది.
ఆకస్మికంగా ఆమె చుబుక మందుకొని చుంబన చేసాడు. ఆ
పిల్లకు అంతా అయోమయమై పోయింది. ఇంచుక తేరు
కొన్నది. ఇల్లుచేరింది. ఉండ బుద్ధిపుట్టలేదు. భయము బెట్టిం

చింది; మనసు మారుమనలించి. ఏమీతోచక మా యింటికి పరుగెత్తి వచ్చింది. తెగి-తెగని వాగ్బంధంతో తన కథను కన్నీళ్ళతో తడిసి నాకిచ్చింది. నా బుజాలమీద రెండుచేతులూ వేసి 'అక్కయ్యా! నా ముఖమాలిన్యం ఎలా పోతుందో ముందుచెప్పు' అన్నది. ఇద్దరమూ కొంతసేపు సంతపించాము. నా కేదో స్ఫురించింది. తోడనే పాదప్రక్షాళనచేసి, పీతాంబరం కట్టుకొని, మా పూజామందిరంలోనున్న గంగాతీర్థము తామ్ర కలశములో వంచాను. తులసికోటలోని దివ్యకణమింత తెచ్చాను. తలుపులుమూసి లావణ్యవరేణ్యమయిన దాని ముఖాన పూసాను; రాచాను; తుడిచాను; తోమి కడిగాను. అప్పటికి ఆ దీనకు కొంత ఊరట కలిగింది. 'పోతానే! మాలమ్మ అరుస్తుంది' అంటూ వెళ్లబోయి గోడమీది అద్దంలో చూచు కొన్నది. ఈ-ఈ-సీ-సీ-అని అశ్రుక్లిన్నస్వరంతో 'పోలేదే అక్కయ్యా! మైలపోలేదే, మకిల వదలలేదే' అంటూ తన్ను తానెరుగని తారుమారు తండ్రలోపడి, అడుగులు తడబడగా, అధోముఖయై వెళ్ళిపోయింది. అనిచ్చాపాతములైన ఈ పాత కాలకు నికర్తనమెట్లా? ఈ ఘాతకు ప్రతీకారమెట్లు? స్త్రీ జన శీల మెల్లప్పుడూ కదలేకంటక సాంగత్యంగా భయపడ వలసిందేనా? ఉభయత్రా చిన్నంకావలసింది స్త్రీ జీవిత మేనా? దోషాదోష విచారణయందు ధర్మశాసనము ఇల్లా ఏకైక పాక్షికమై పోయిందా?

విభ : కులీన కాముదీ! ఈ మైత్రీఘాతక కథనం చేస్తుంటే సీకంతం కాలరమయింది. ఇక నీ అంతరమెంత దురంత నిర్హిత నిహితమయిందో ఊహింపవచ్చు. ఇప్పుడింత చందనం

పూయాలె కనబడని నీ కాకకు. విను: ఈ స్త్రీ పురుష తంత్ర మునువిప్పి విడదీస్తాను. మానవ చరితమును విలోకిస్తే కాంతాలోకానికి ఈ కడగండ్లు ఎన్నడునూ తప్పలేదు. దీనికి హేతువును ఇలా ఊహించాను: స్త్రీచైతన్యములో దాక్షిణ్య ధాతువు అధికాధికంగా ఉన్నది. అందువల్లనే అలభ్యమానమయిన స్తన్యదాన సుకృతి ఆమె సాక్షాత్తైనది. సహజ సాత్వికమైన ఈ ధర్మముచేతనే ప్రాణీక్రతుకాండ పరిపూర్ణంగా, నిర్లిప్తంగా నిర్వాహక మవుతున్నది. ఇది అనన్యమయిన ఒక మహా చైతన్యానుభూతి. దీని మహిమవల్లనే స్త్రీకి లోకమంతా రక్తప్రజాసక్తంగా పొడకట్టుతున్నది. శైశవం అతినగ్నమూ, అజ్ఞాత విషయమూ అయినకారణం చేత స్త్రీ పుంస వైషమ్యమునకు ప్రసక్తిలేదు. ఇది లోకంలో కనబడుతూనే ఉన్నది. పడుచుదనము పల్లవించినప్పుడే ఈ సంబంధము విషమించడమూ, విరూపంకావడమూ సంభవిస్తున్నది. అయినా, దాక్షిణ్యమహూదయం సంఘన్నం కాలేదు. దీని విచార పరిహారములు స్మృతिसంహితలలో లభించుటలేదు నిజమే. పురాణ ప్రణవాదులు అకామహాతు లగుటచే వారి కీ ప్రస్థానచింత పట్టలేదేమో. మహర్షి కళత్రములుకూడా ఈ దుర్విపాకం తప్పించుకోలేక పోయిరి. ఎఱుగవా?

సుగంధి : దృష్టాంతం ?

విభ : అహల్యానువృత్తం.

సుగంధి : అందున్న మహర్థమెట్టిదీ ?

విభ : మాంగల్యవతీ ! అహల్య పూర్ణదాక్షిణ్యమూర్తి.
 ౧౦తామణీ, కామధేనువులకు నాథుడైనవాడు ఇంద్రుడు.
 ౧శేషించి, యజ్ఞయాగాదులలో పురుహూతుడు. అప్పరస
 పలానికి అధిపతి. అట్టివానికి కామలాలస తీరిందికాదు. ఆతని
 వేతము అహల్యాముఖి లక్ష్మీబద్ధమై విహ్వలించింది. దానితో,
 దేవేంద్రుడు అకించనుడై, అతికృపణుడై, యాచ్ఛాదీనుడై,
 దాక్షిణ్యగుణకుల్య అయిన అహల్యను కామ్యభిక్ష పెట్టమని
 అర్థించెను. ఆ మహాపతివ్రతకు అది దుస్తరమైన దుస్సంధి
 తరుణం. అటు దాక్షిణ్యంతో కరిగిపోతుంది; ఇటు శీలభంగ
 మునకు తపిస్తుంది. తుడకు తన స్త్రీ చైతన్యస్వభావమే గెలి
 చింది. తన జీవశ్రీరములను ధారవోసి అమరేంద్రుని బ్రతికించి,
 తాను పాపాణమైపోయింది.

సుగంధి : ఆచార్యాణీ ! అదెట్లు సంభవము ? నీవు కావించిన
 ఉదాత్త వ్యాఖ్యానమునుబట్టి దాక్షిణ్యాది రూపమైన
 నారీచైతన్యము ప్రత్యేక పరమమైన మహా స్వాతికాంక్షగా
 తేలింది. అలాంటప్పుడు దాని ప్రభావ మింతమాత్రమే
 అగునా ? అగ్ని కలుషిత మౌతుందా ?

విభ : కాదు! కాదు! దాక్షిణ్యప్రభావము అనంతం; అనా
 హతం; అనపాయం. అయితే, నిమిత్తమాత్రంగా ఏతద్విని
 యోగం పరిణమిస్తుంది సూర్యచంద్రుల తేజః ప్రసారంవలె.
 అందువల్లనే, అనసూయాది తపస్వినిమతల్లులలో ఈ ప్రభావం
 మాతృ మహిమారూపంగా భాసించింది. సిద్ధిలో శుద్ధివిచారణ
 అక్కరలేదు. ఎందుకంటే, శుద్ధమైతేనేకాని సిద్ధికాదు—
 ప్రసూత అయితేనేకాని పాలిండ్ల భాగ్యం సఫలించనట్లు.

అనసూయ మహామాతృ స్వరూపిణి. ఆమె త్రివర్గశుద్ధిని
ఛరిశీలించ వచ్చారు త్రిమూర్తులు.

సుగంధి : పురుషులను ఏకాలంలోనూ ఈ స్త్రీధర్మ
పరీక్షావ్యసనం వదలినట్లులేదు.

విభ : పోనీ, అలాగేకావచ్చు. కాని, ఆ నిత్యజనయిత్ర
సవిత్ర సమక్షంలో బ్రహ్మ విష్ణు మహేశ్వరులుకూడా
నగ్నులై, నిరర్థకులై, నిష్క్రతులుకాక తప్పలేదు.

సుగంధి : భద్రభాగినీ! అబోధమైన స్త్రీ జీవిత రహస్య
మును నేడు నీవలన తెలిసికొని ధన్యనైతిని. అప్పుడప్పుడు
రావల్లభుడు ప్రణవ, ప్రణయ వివేచనము కలాపితో చర్చి
స్తుంటే వినేదానిని. అం దీ విషయం కాదాచిత్కంగా సంగత
మవుతుండేది.

విభ : అవును. ఈ జీనద్దుష్ట తంత్రమును హృదయ
వాదులు ఇంచుమించుక సమాలోచనం చేస్తున్నారు నేడు.
ప్రణవమంటే ఆదియందు సనస్వరూపంగా ముఖీకృతమైన
అనాహత నాదం. ఆ ప్రసన్న ప్రాణశ్రుతి చూపి ప్రచోదించిన
లోకనయమే ప్రణయం.

సుగంధి : అక్షరమూలావాలవైన ఈ జీవలక్షణం ఎంత
విచక్షణంగా ఉందో అంత అంతరాప్యాయంగా హత్తింది.
ఏదో ఆపాత విమలామృత సేచనలో తడిసిపోయాను.
నా చెలి—

(తెరలో)

స్తన్యంబుతో న'బ్బె తాకితే మాసేటి
పసిపూప నవకముల పసిమికోమలికమ్ము
మన్వంపు మెఱుగుతో నవ్వు మీగడమిసిమి

మధువు నాస్వాదింప మరిగి నప్పటినుండి
నశ్చేను ఆనన్నె-తెచ్చేను ఆచిన్నె
కనవోయి నఖుడ ! ఈ కనరాని సుఖశోప

సుగంధి : అదిగో వకుళ ! దానికి నూరేండ్లు, ఓపరాని
అనుతాపమును పాటలో వెళ్ళబోసుకుంటూ వస్తున్నది.

విభ : అవును. వకుళం వాడిపోతున్నది. ఎక్కడ ఎండ
తగిలినదో ?

సుగంధి : అల్లీ ! దానికథ తుహిన నిహితమైన శతపత్రం
వలె పాపతాప విధమయింది, దానిచేతనే చెప్పిస్తాను.

[వకుళ పాటపాడుతూ ప్రవేశించును. మాసినచేలం, దువ్వుకొని
శిరోజములు, చింతాకృత్తమైన ముఖం.]

సుగంధి : చెలీ ! ఎక్కడనుంచి వస్తున్నావు ?

వకుళ : ఇంటినుంచే ?

సుగంధి : ఇదే, భగవతి విభావతి. నీవు వినియుందువు.
అభివాదమునలిపి, ఆశీస్సులు అర్ధింపుము.

* వకుళ : (విభావతినైపు చూపుచునలిపి) వర్చస్విని ! వందనము.
నేను ఆశీస్సుల నడుగుటకు అర్హురాలను కాను. అభయ
మును, అనునయమును యాచింపవలసిన సాపరాధను.

విభ : పుత్రీ! విచిత్రవాదం చేస్తున్నావు. మధురా వీధులలో అపరాధులున్నారా? ఉంటారా?

సుగంధి : చిద్వికాసిని! ఈ చెల్లిని చింతా చింతనములు రెండునూ పురిగొని, పెనవేసికొని ముడివడ్డవి. నీ సాన్నిధ్య స్నేహంతో తడివితే - తడిస్తే స్లతమంత తాము విడిపోతవని నా విశ్వాసము.

విభ : అకుటిలమైన కుటుంబనందనము అలంకరించిన అమ్మాన వకుళమాలపు! నీవయసు వాల్లభ్యములకు అప్పుడే ఎట్లు వ్యసనగ్రంథు లేర్పడ్డవి?

సుగంధి : (వకుళ హస్తమును పట్టుకొని) చెల్లీ! తల్లియెదుట ఎల్ల పాణికులమును నగ్నశిశుప్రాయమే అవుతుంది. విభా దేవి ఇప్పుడే ఆ మహాదర్శమును నిరూపించింది. సుకవుల ముందు సుభగవాక్కు ముక్తాచ్ఛాదనమైన ప్రియకలాపం నెఱపుతుందని నా నాథుడు పలుకుతూ ఉంటాడు. కాబట్టి, నే నడిగే ప్రశ్నల కన్నింటికీ లజ్జా, భయ, శంకా లవలేశాలు లేకుండా సమాధానాలు చెప్పాలి.

వకుళ : అక్కయ్యా! ఎంత నిర్దయురాలవై నావే! నా పాపానుశీలనం, ఇంతవఱకూ, నాలోనే - కుకూలంలాగా - కుములుతున్నది. దాన్ని ఊది, ఉద్వేగించి పరిసరమంతా పొగపెట్టమంటావా? నిష్ఠూరాలకే నెలవయింది ఈ నిర్భాగ్యురాలి బ్రదుకు.

విభ : సుందరీ! నిందించుకోకు. ఆత్మాపకర్ష వినయ వాచకమైనా అనుత్సాహమునకు సందిస్తుంది. సుగంధిని

చురచురచూడకు. దాని కాఠిన్యం చందనపు చెక్కలోని కాఠిన్యం వంటిది. అది గంధంలో ఉండదు కదా ?

సుగంధి : మాతా ! సుఖదుఃఖాలను సరిసమానంగా పంచుకో కలిగినవారే సఖులు. ఏ దేవతలకు ఏ పుష్పాంజలి అర్ఘ్యమిచ్చిందో వకుళ ! ఆ పూర్వపుణ్యము పూర్ణోదయ మైనట్లు దీనికి అతిలోకమైన అనన్య రూపలావణ్య స్ఫూతి ప్రాప్తించింది. ఆ సౌందర్య భాగ్యమును, ప్రజలు సామ్రాజ్య సంపదనులాగా పంచుకొని గర్వించిన వాళ్ళలో నే నొక తెను. త్రిలోక దుర్లలితమైనది దీని చక్కదనం. అది ఎన్నడూ వన్నె తగ్గేదికాదు; వాసన వాడేదికాదు. అట్టి తరుణ తను శోభ శిశిర శిథిల శతపత్రంలాగా ఈమధ్య కసుగంది కమిలిపోతున్నది. అపరంజి వెన్నవంటి దీని అంగాంగ లావణ్యం, శుద్ధ స్నాన పరుషమయిన కేశపాశంవలె నిఘోమలమై నిఘుర కర్కశ మవుతున్నది. కాటుకత్రాగని కన్నులవలె చెలువు చిన్నెలు వన్నెవాసి, వెల వెల పాటుతున్నవి. ఈ వికృతికీ, వైకల్యానికీకారణం మైత్రీ మూలముకావడం మఱింత సంతాప కరం.

విభ : కుమారీమణులారా ! మీగాయములు కాసరానివి. అవిపెట్టే తీపులుకూడా చెప్పరానివే, నేనిప్పుడు కొంతకొంత గుర్తింప కలిగితిని. సావాసం మహా గహనమువంటిది. అది స్వస్థచిత్తులగు వైఖానసులకువలెనే, అబద్ధ వృత్తులగు వ్యసన వశులకుకూడా ఆశ్రయ మవుతున్నది. కానిండు. అయితే, నేనిప్పుడు తెలిసికోవాలె. వకుళను వ్యాకులపెట్టే అనిష్టాపత్తి యెట్టిది ?

సుగంధి : వకుళా ! చెప్పతావా... చెప్ప... చెప్పలేవులే !
 నేనే చెప్పతాను, తల్లీ ! ఈ చెల్లికీ, సుందరుడికీ చిల్లూ
 పొల్లూ లేని చెలికారం. (కొంచె మాగును. అటు వకుళా ముఖమును,
 ఇటు విభవ శత్రువులను చూచి తాను కన్నులువాల్చి) ఆ... 'నాదీపం
 ఆరిపోతున్నది ! ఆర్పివేస్తావా' అని అతడు క్రూరంగా
 మోమోట పెట్టితే... ఈ సుమిత్రాదేవి అమలమైన
 స్నేహంతో పాటు, అస్థిలితమైన తన శీలమును కూడా ధార
 పోసింది. ... (కనులకు నీరు వచ్చును)

విభ : శేషం బోధ అవుతున్నది. దాక్షిణ్య తమ
 మైన కాంతాకులానికి, రసాలంకార సలక్షణమైన సాహిత్య
 చయనమునకు వలెనే లోకాపవాదం పీడ తప్పినదికాదు.
 స్పష్టంగా ఉన్న ఈ సృష్టిరహస్యం ఎప్పటికీ ఆ విష్కృతం
 కావలసి ఉన్నదో !

సుగంధి : అమ్మా ! స్పష్టంగా ఉండే రహస్యంకూడా
 ఉంటుందా ?

విభ : వత్సే ! పరమాత్మ కలాప్రస్థానమైన ఈ
 శరీర శివాలయమును పరిశీలించుము ; ఇంచుక శారీరక
 మీమాంసచేసి చూడుము. స్పష్టాస్పష్టమైన ఆ రహస్యం
 విస్ఫుటము కాగలదు. మానవ ఘటనలో ఎడమ ప్రక్కన
 హృత్కోశ మున్నది. కుడివైపున కుదురుకొన్నది కుక్షి.
 అందువల్లనే ఆడుబిడ్డకు పెండ్లిపీటమీదనూ, ధర్మాసనం
 మీదనూ కూడా వామాంకము సుస్థానమైనది. సహజమైన
 ఆ జీవత్ప్రభావమే స్త్రీ పురుష నైజప్రవృత్తులలోనూ కూడా
 సంగమమయింది. హృదయాభరణ ప్రాయములైన దాక్షి

ణ్యోది ప్రసన్న గుణములు స్త్రీ చైతన్యంలో చిక్కబడ్డవి. కుక్షింభరణ పాక్షికములగు కామార్థ కాంక్షలు పురుషునిలో పాదుకొన్నవి. యుగయుగాంతర సావరమువల్ల అవి గట్టిపడి, కరుడుగట్టి, కడకు ద్రవప్రకృతినే కోల్పోయినట్లున్నది. ఇదే హేతువుచేత మానవీమానవ కుశల సాధన కాదగిన, కావలసిన కామయోగం విషయాతిరాగంగా వికలమయింది. వక్రించిన ఈ ధర్మార్థ చక్రము ఊరిగీ ఋజుగతిని పొందితేనేగాని జీవితానికి త్రికరణ సౌమ్యమయిన సాంత్యనం కుదురదు. సాకల్యమయిన జనసాంత్యన సిద్ధిలోగాని విశ్వకళ్యాణము విస్తరించి విపాకము కాదు. దీనికంతా నరనారీప్రవృత్తి, ప్రతి పత్తి, సుబద్ధమూ, సువిశిష్టమూ కావడం అవశ్యకము.

సుగంధి : అయితే ! నారీనరుల స్వరూప స్వభావములలో భేదం వివక్షించావుగదా ; ఇక వారి సాధన సంపత్తులుకూడా వేరు వేరనే నీ ఉపదేశమా ? తల్లీ ! తేల్చి, తీర్చి చెప్పితే ఈ క్లిష్టావస్థలో భ్రాంతిభ్రష్టములైన మా మనస్సులు మఱల సిమిత పడతవి.

విభ : సుగంధి ! లోక సంగ్రహమే మానవులకు ప్రధాన ధర్మం. ఈ ధర్మము కర్మరూపంగా నిర్దిష్టము. దీని నిర్వహణ కూడా స్త్రీ పురుష ప్రయుక్తికంగానే జరుగతగినది. అంతే కాని, ఎవరికి వారు అనుష్ఠించునది కాదు. ధర్మాచరణకు శరీరమాద్యమని మీరెఱుగనిది కాదు.

సుగంధి (దిక్కులు పరికించుచూ, దీర్ఘాలోచన నూచించును)

వకుళ : (అవసతపదనయై) భగవతీ! ఉభయాభినేయమైన ఆ మానవ మహాక్రతు వెట్టిది?

విభ : కుమారీ! ప్రజాతంతుపాలనమే నైజమైన ధర్మము. అది నీ వన్నట్లు మహాక్రతువే. అత్యంత గుప్తమయిన ఈ చేతస్సవన తంత్రములోనే జగదాప్యాయనమగు ఆప్త లక్షణ మున్నదని తెలిసికోవాలె. (పరిక్రమించి) సుగంధీ! మూగనోము పట్టినట్లున్నావే!

వకుళ : పూజ్యపాదినీ! త్రివర్గప్రకరణమంతా పురుషా ధిష్ఠితమని అంటున్నారుగదా! లోకాచారంకూడా అలాగే ఉన్నది. ఇక, స్త్రీలకు జగత్కల్యాణ సాధనలో భాగ మెక్కడ ఉన్నది? సానమేది? ధర్మకామార్థములు సాధించే యోగ్యతా, అధికారమూ పురుషులదట! అందు వినియోగించుకోతగిన ఉపకరణములు స్త్రీలట.

సుగంధి : (హట అందుకొని) అరిసెలపాకం సిద్ధముచేయడానికి ఋజీషములు వాడుకొన్నట్లు...

విభ : ఉద్విగ్నలు కాకండి. నిజ మదిగాదు. చిరపరంపరా గతములైన జనాపలాపములలో ఇది ఒకటి. అయితే, దీనికి అతి ప్రచారబలం అబ్బింది. అందుకు నరవృషభుల అహంభావ మెంత కారణమో, నారీమణుల బహూపచార వ్యసనంకూడా అంత హేతువే. అదీగాక, అనుక్షణమును జీవితములో స్త్రీలు జరిపే శ్రీయస్సవనంగాని, దానికి వలసిన సహజ సప్త సమిధలుగాని పురుషాధీనములు కావు.

సుగంధి : ఆ కాంతాసవన మెలాటిది?

వకుళ : ఆహా !...స్మృతికి వస్తున్నది. ఆభరణాలు ధరించే టప్పుడు పాడవలసిందని మా పిన్ని ఎప్పుడూ చెప్పేది.

విష : జ్ఞాపకముంచే పాడుతావా ?

వకుళ : ఆ !... (పాడును)

ధృతితోడ గృహంబు దిద్దవే
క్షమతో పసిపాపనెత్తవే
దయజూడనె బంధుజాలమున్
కరుణింపవె కష్టజీవులన్
శుచిన్దై కులకీర్తి నిల్పవే
పలుకాడకు నిష్ఠురంబుగా
సఖు నేపకు ద్రోహచింతనన్

విభ : చూచావా సంప్రదాయవాసన. అనిష్ఠురమైన వాక్కున్నూ; అనభిద్రోహమైన మైత్రినీ మగువలకు పెట్టని నగలు. తీయరాని దివ్యాంశలు. వీనితోనే సంతతమైన శ్రీయశ్చయనం జరుపుతారు స్త్రీలు. స్త్రీ లేకపోతే శ్రేయస్సు లేదు. ప్రపంచము అరిష్టడష్టమై, నష్టమవుతుంది.

సుగంధి : తల్లీ ! నారీ వృత్త మింతటిదైతే, ఈ దుర్దశమ యెందుకు పట్టింది ?

విభా : సుమంగలీ ! తొందరపడకు. సంఘన్నమూ, విచ్చిన్నమూ అవుతున్న ఈ మూలధర్మము కృష్ణయుగం లోనే పునరుద్ధీలనము కావలసియున్నది.

సుగంధి : శ్రీ కృష్ణావతార ప్రసక్తి వచ్చింది. తల్లీ ! ఈ యుగదర్శన విశేషమును నిశ్చేషంగా విశదీకరించుము. నేడెంత సుదినమో !

వసుథ : తపస్విని ! తత్వదర్శనం నాతల కెక్కడు. సుగంధికి నలె నాకు సూక్ష్మబుద్ధి లేదు. అయినా, అంతటేని జిజ్ఞాస ఉన్నది. కాబట్టి, గృహిణీజీవితంలో కుశలక్రతుకల్పము ఏలాగు మిళితమై అనువర్తిత మాతున్నదో బోధిస్తే తెలుసుకొంటాను. కొంగు జారిందని కుమిలి కుళ్లుతున్న నాబోంట్లకు అది తారక మవుతుందేమో !

విభ : ప్రియంకిరీ ! నిజముగా, నిరవద్యముగా జగత్కల్యాణము గార్హస్థ్య ముఖముగానే జరుగుచున్నది. విను. అపత్యగ్రంధిదశనంతో ఆడుదాసకి పాణిగ్రహణ ప్రతము ఫలిస్తున్నది. తోడ్తో ఆమె చైతన్యమే పరివర్తన పొందును. అతీంద్రయమయిన ఒక అమృతస్పృహ చిగిరించును. తాను పరించి, పరిచరించిన ప్రాణేశ్వరస్వరూపమే ప్రచ్ఛన్నంగా శిశురూపమై పయ్యెదపై భాసించు భాగ్యమును గుర్తించును. ఇంతేకాదు. శారీరకంగా కలిగే పరిణామంకూడా మహత్తరమైనదే.

సుగంధి : అది యెట్టిది ?

విభ : (కించి ద్వరహాసంతో) విద్యావతీ ! ఎఱుగుదువు గదా : సాంగోపాంగ సోమమధనోన్మధనంతోగాని, దేవభూయమైన రసావతరణంకాదు. అలాగే, విను - విను - బహుమాన కశోరభార ధారణ తరువాత కాని, ఆ తరువాతకాని,

ప్రసవ వేదనావిధమయితేనే కాని తనుకాండలో స్తన్య సముత్పత్తి కావడం లేదు. ఈ సాధర్మ్య విశేషమును సాకల్యంగా సంభావించండి. అచేతన ప్రాయమైన సోమలత రసీభవించడానికి ఎంతో మంత్ర తంత్ర క్రియాకల్పము విధాయకమయింది. ఇక సచేతనమైన శరీర బంధమునుండి స్తన్య స్రవణం కావడానికి ఎంతటి ఉల్లోల కల్లోలము జరుగునో ఊహింపవచ్చును. ఈలాగా బరువుమోసి, జీనధారా పూర్వకమైన స్తన్యదానంచేసే సుశ్రుతి ఏకైకంగా నారీజనమునకే లభించినది. తమ అంతః కరణాలలోకనమును వివేకించి తెలిసికోవాలె కాంతాలోకం. ఆడుదాని అజ్ఞాత తమోగ్రహణం వదలితే పురుష కేతుపుకూడా నవనీత కేతనం కాక తప్పదు.

సుగంధి : ఓహూ ! జీవిత లక్ష్యలక్షణములెంత దుర్మూఢములై పోయినవీ ! సమాజము చక్క - చక్కనా లేని చీకటి కానలో చిక్కి ప్రాకులాడుతున్నట్లున్నది. అయితే, భగవతీ ! ప్రసూత ప్రాప్తినే ఆనందావాప్తిగా సూచించావు. దాని భావం పూర్తిగా విశదముచేస్తే కృతార్థుల మగుదుము.

విభ : ఆనందమంటే ప్రాణిస్పృహణీయమయిన అమృతానుభూతి. విషయ వ్యాపారమంతా, సమంతంగా చక్కగా సహజంగా, సంపూర్ణ మయితేనేకాని ఆ విభూతి ఆవిష్కృతం కాదు.

సుగంధి : తల్లీ ! ఇది అంత బాగా బోధపడలేదు.

విభ : గాఢమైన కవ్యపురావిడి తగిలితేనేకాని పొంగిన పెరుగు నురుగులుతేరి నవనీత సిద్ధికాదు. అలాగే విషయముల

త్రొక్కిళ్ళకూడా హతాహత దుష్కమణధారతో ధౌతము
 లయినప్పుడే చేతనమునకు ప్రసవఫలితం అందుతుంది. ఆమీద
 స్తన్యపానముద్దీపనంవల్ల కలిగే తాదాత్మ్యసుఖం సువాసి
 నులకే అనుభవైక వేద్యము. శిశుదశన పులకితమై పల్లవించే
 అనంగ భావానుభూతి బ్రహ్మనందమేసని నీనాథుడు మొద
 లైన మాధురీవాదుల మతము. సాధ్వీజనము ఈ మహా
 మాధురీ దర్శనమును తత్పరులై లక్షించవలసి ఉన్నది.

వకుళ : తల్లీ ! అపూర్వమయిన నీ వ్యాఖ్యానమును విన్న
 తరువాత నావల్ల భుని మాధుర్యోపాసన ఆకళింప గలిగితిని.

సుంగధి : (వకుళవైపు తిరిగి) నీమగని నీవే పొగుడుకుంతే
 తన ముచ్చటకు తానే మురిసినట్లుంటుంది. సిగ్గు చితికిందని
 చివికిపోతున్న నీమంత్రినివి. నీపట్ల—

(తెరలో పాట వినబడును ; అందఱు ఆలకింతురు)

కోయరాదురా ! ఈ

కువలయ కోమల కుసుమకోశమును, కోయరాదురా !

త్రైపభోకురా ! ఈ

తీయనిజంటల తృణకంకణమును, త్రైపభోకురా !

చెరపరాదురా ! ఈ

సృష్టి సుముఖ శుభ చిహ్నతిలకమును. చెరపరాదురా !

పొల్లుపోకుండానే వల్లనవేసానుగేయమును, ఎక్కడ పాడినా
 చెవులు నిక్కబెట్టుకొని నిలిచి పోతున్నారు ప్రజలు. నేడు
 కుశీలపులగోష్ఠి జరుగుతుందని విన్నాను. వెళ్ళవలెనని మనసు
 పెనగులాడుతున్నది. వెళ్ళితే, రానిస్తారో - రానీయరో.

ప్రస్తుతం విస్తరిస్తున్న కాంతా కలకలహ పర్వమును పరామర్శిస్తారట. ఏమయినాసరే, సభకు సోయితీరాలే. (అటు నిజాపరిక్రమించి అలోచించి) ఆ! మఱచి పోయినాను. విభాదేవిని పిలిచికొని రమ్మని అజ్ఞాసించారుగదా నన్ను. ఆమె మకరందమందిరం వైపుగా వెళ్ళిందని అక్రూర శృంగాటకంలో చెప్పారు. ఈ సమీపంలోనే ఉండాలే. అది . . .

విభ : పాపం! శ్రావణకుడు వెదుకుతూ పోతున్నాడు నన్ను. సుగంధీ! తలుపుతీసి పిలుస్తావా?

సుగంధి ద్వారముతీయుట అభినయించును. శ్రావణకుడు ప్రవేశించును

శ్రావణ : భగవతీ! ఆత్రేయ సగోత్రుడు, శ్రావణకుడు అభివాదము చేయుచున్నాడు.

విభ : ఆయుష్మంతుడా! చిరంజీవివై, భాగవతవతంసుడవు కమ్ము.

శ్రావణ : భగవతీ! ఆచార్యపాదుల మిమ్ములను పిలిచి తీసుకొని రమ్మన్నారు.

విభ : వినీతుడా! సంప్రదాయ శిక్షపొందిన కులీనడవు. నమ్ముఖమందున్న సుముఖీమణులను చూడవలదా?

శ్రావణ : మాతే! నేను బ్రహ్మచారిని; మగ మొలకను. అది అల్లా ఉండనీ, ఈనాడు అహంకరించిన అబలా ణోపాత పానికి తలవంచడమో, తప్పించుకోవడమో మంచిది.

సుగంధి : గురుకులవానీ? నవనీత కళత్రము సుగంధి నమస్కరించుచున్నది.

నకుళ (కళవళపడుచు వెనుక ముందాడును)

సుగంధి : (గ్రహించి) కుమారవ్రతీ! ఇది నా చెల్లెలు.
నకుళమాల.

నకుళ (నమస్కరించును, దూరమందుండి, చేతులు ముకుళించి)

శ్రావణ : ఓహో! ఇదంతా సాహితీ కుటుంబంగా
ఉన్నదే! మీ కిద్దరికినీ ఇదేనా సోదరాదరము. (విభవైపు తిరిగి)
తల్లీ! పోదమా! కుశీలవుల గోష్ఠికి వేళ అవుతున్నది. ఈ
దినం వారిచర్చ చందనచర్చలాగా, మిక్కిలి ఇష్టార్థ వ్యవ
చ్చిన్నంగా ఉంటుందట. విసవలెననే కుతూహలం కుత్తుక
బంటి ఒత్తుతున్నది.

సుగంధి : బ్రహ్మణ్యకిసోరమా! నేడు కుశీలవులు
సమావేశమవుతున్నారా? ఎక్కడ?

శ్రావణ : (పెదవి కరచి, నోరు జారింది) ఆ-ఆ-శుచీదేవి
భగవతిని పిలుచుకొని రమ్మని పంపింది. తారసించానని
తప్పు పెట్టుతుంది, పోవాలె. మాతే! వెళ్లుదామా (అని మోము
అటు తిప్పను)

సుగంధి : (ఎదురుగావచ్చి) ప్రతిభామతీ? నేడు కుశీలవుల
గోష్ఠి జరుగుతుందన్నావు. ఆ సభాస్థాన మెక్కడ?

శ్రావణ : అన్నానా, అన్నానుకాదూ, ఆ, లేదు,
లేదు. నాకు కుశీలవులతో ఎలాటి సంబంధమూలేదు. ఆ...
కాదు, విన్నాను కర్ణాకర్ణిగా. విన్నది అన్నాను. అది గాక,
కుశీలవుల గోష్ఠిలో కాంతల చర్చ వస్తుంది. నేను బ్రహ్మ

చారిని; గురుకుల, సాందీపగురుకుల చ్చాత్రుడను. కావ్యాలాపములు మాకు, మాకేమి, అందఱికి వర్జనీయములు. (విభవైపు తిరిగి) తల్లీ !

సుగంధి : ఔనులే. అది నిజమే. సభ యెక్కడ జరుగుతుంది? అదిగూడ విన్నదానినే చెప్పు.

శ్రావణ : గోష్ఠి సంగతి విన్నాను. సభాస్థానం గోలలో వినబడలేదు, కాదు...దానిని బాగా గమనించలేదు.

సుగంధి : ఉరుమువిని మెరుపును చూడకుండా ఉన్నావా?

శ్రావణ : ఆ! అదిగూడా విన్నానేమో...కాని, జ్ఞాపకం రావడము లేదు.

సుగంధి : అది నమ్మతగింది కాదు. సాందీప గురుకులము మేధావులకు పుట్టినచోటు; పెట్టిన పేరు. బృందావనములో తులసీ కదంబములు కాక, తుంబీవిత్తన్నములు మొలుచునా? ఉండునా?

శ్రావణ : అయితే, అది మఱచిపోయినాను నిషిద్ధపంక్తి వలె...

విభ : కుమారచ్ఛాత్రుడా! చెప్పితే యేమి ముప్పు వస్తుంది?

శ్రావణ : కాదు, కాదు. తల్లీ! నన్ను మన్నించు. ఉభయత్ర భయకారణమే కలదు.

విభ : అదెట్లు?

శ్రావణ : అమ్మా ! కాంతవరణమంతా ఇప్పుడు కుటిల కల్లోలా క్రాంతమయింది. యువతుల ముచ్చట్లు యువకుల కేందుకుని దండెత్తుతున్నారు; ముట్టడిస్తున్నారు. ఆ ప్రక్కన మా సతీధుల పక్షంలో బ్రహ్మచారులందరూ నన్ను ఆంక్ష పెట్టుతారు.

సుగంధి : అదేల ?

శ్రావణ : చెప్పదునా? విప్పిచెప్పదునా? ఎందుకులే...

విభ : చెప్పము. వీ రిద్దఱు వివేకవతులు.

శ్రావణ : కుశీలవులు కృతకవాదులు. ఉపనిషదుపదిష్టమైన బ్రహ్మవ్యసదేశరసమే సాహిత్యసముల్లసితమైన రసమంటారు వారు! ఇది అబద్ధము. అందుచేత అస్మాదృశులు ఆవాదం వినరాదు; వివరించకూడదు.

సుగంధి : ఔగాక; వారి సభ యెక్కడ జరుగుతుందో మాకు చెప్పి తే దోష మేమున్నది. నిన్ను ప్రార్థిస్తున్నాను-చెప్పము.

శ్రావణ : నేను వయసులో నీకంటె చిన్నవాడను...

సుగంధి : అయితే, అనుచితమే. బ్రతిమాలుతున్నాను.

శ్రావణ : (తనలా) అబ్బా! అడువారి నస అంటుకుంటే అడుసువలె, ఆమదమువలె, వదలదు. ఏమి చెయ్యను? కింక ర్తవ్యమ్? (శలగోకికొనుచూ ప్రకాశంగా) ఆ...ఆలస్య మవుతున్నది. గురుపుత్రి ఆజ్ఞ. తల్లీ! పోదామురా మనము.

సుగంధి : కుమారమిత్రుడా! సభాస్థానమును చెప్పలేదుగదా!

విభ : పత్నా! ఆ ముత్తైమంత మాట చెప్పరాదా!
ఏమీ అపాయం రాదులే! నేను ఉన్నానుగదా!

శ్రావణ : అయితే, వాచ్యంగా చెప్పను. ఎందుకంటే
అది అనృత మవుతుంది. చూపిస్తాను.

సుగంధి : మఱీమంచిది. పోదాముపదండి.

శ్రావణ : ఎక్కడికి?

సుగంధి : సభాస్థానానికి...

శ్రావణ : ఆహా! బాగానే ఉన్నది. నేను మీతో
రావాలా... అది విపరీతం; ఆచారవిరుద్ధం. ఇదిగో
చూపిస్తాను. గమనించి గుర్తించుకొనుడు. పద్యంలో
వ్యంగ్యార్థంలాగా...(అని చెండుచేతులును కలిపి, ముకుళ ముద్రాకృతిని
అభినయించును)

నకుళ : ఓహో! తెలిసింది : ముకుళ నికేతనంలో
కాబోలునే!

(తెరలో) కేయము

సూత్రము ఒకటే! సుందర సూక్ష్మ శుభాంకిత

శ్లోధన సూత్రము ఒకటే!

జగదవలంబన చైతన్యమునకు సూత్రము ఒకటే!

సూత్రము ఒకటే!

సునిశితబలమై శుద్ధ శుద్ధమై

అణువు నజాండము అచ్చిన్నముగా

అంటి అంటక అవభాసించే సూత్రంబొకటే!

సూత్రంబొకటే!

సూత్రపు చివరలు సుఖముగ కలిసి
చిత్ర తంతువై స్నిగ్ధపాశమై
ఇప్త గ్రంథిని ఏకంబయ్యే సూత్రంబొకటే !

సూత్రంబొకటే !!

(అందఱును ఆలకింతురు)

శ్రావణ : అదే నవనీతుని కామకంఠం! నవరసాలు
ఎతుకుతున్నది. ప్రస్తుత పంకంలోనుంచి అప్రస్తుత పద్మంలో
రసీభవిస్తున్నది. బహుశః సభకు పోతున్నాను. (విభవైశుళి)
తల్లీ! నేను వెళ్ళేదానా! (నోరు చేతితో ఒత్తుకొని) కాదు,
కాదు-మనము నెళ్ళేదమురా!

విభ : కుమారా ! నీవు కుశీలవ గోష్ఠికి పొమ్ము. మరులు
కొన్న లేగను నిరోధింపకూడదు; నేను వెళ్ళిగలను.
(సుగంధి వకుళలనుచూచి) ముదితలారా! కృతాభీష్ట ముదితలై
ఉల్లసిల్లుడు!

(ఇరువురను నమస్కరింతురు. విభాశ్రావణులు నిష్క్రమింతురు)

వకుళ : అక్కయ్యా! చిత్తచంద్రికకు మబ్బుదాటితే
కొండనెత్తము అడ్డమైనది. కానిమ్ము; నా నాభిడు వెళ్లు
తున్నాడు. నేనునూ ఇల్లు చేరెదను. ఈ సాయంత్రం నీవు
ఎస్తావుకాదు...

సుగంధి : అలాగే! (వకుళభుజముపై చేయివైచుచు)

(తెర ప్రాళును)

ఏడవ రంగము

ముకుంద నికేతనం : కుశీలవుల కలాపము

గోడలమీద చిత్రములు, త్రివర్ణలేఖనములు. తివాచీలు పడచి యున్నవి. వాటు కఱవని పున్నాగపూలదండలు. పిడికిలి పట్టని పొగడ పూలమాలలు. ఉచితస్తానములలో రంగుదిండ్రమీద వీనా, మృదంగం, తంబూరా. కడిమిచిగుళ్లు, మామిడిచిగుళ్లు సంమిశ్రితంగా కట్టిన తోరణాలు ద్వారములకు. వాకిలి కిరుప్రక్కల పెద్దపెద్ద అరటిస్తంభాలు, కొబ్బరి అకులతో తీర్చిన కమాష్టు. తెలుపుపూసి ఏజువురేకలు దిద్దిన మంటిబాసలు, ఇరువైపుల అందందు శుద్ధోదకములతో నిండి ఉన్నవి. మొగసాలముందు రెండు సంవత్సరములగు ఆవులు, వాని మెడలనానుకొని ఇరువురు యాదవ బాలురు వేణు పూదుతున్నారు.

సుందరుడు, పరంజ్యోతి, సుభాషి అసీనులై ముఱుకొందఱు నాగర కులు అర్ధవలయంగా కూర్చున్నారు.

(తెరలో)

స్నేహపూరంబుతో ప్రకాశించి మించె
మానవులు నిల్చికొన్న సమాజ దీప
మది, చెదరి, చింది, పంకిలమయిన, సకల
హీనమగుగాదె ఇండ్ల వాకిండ్లవరుస!

(అందఱును ఆకర్షితులై ఆవైపు చూపులు సారించి విందురు)

సుభాషి : నవనీతుని కంఠం! ఇటీవలి కటకటలలో అతని స్వరము అలసాలసమై, అంతః కుంభితమైపోయింది. తిరిగీ, నేడే సుముఖోన్ముక్తంగా వినవచ్చింది.

సుందర : స్తనిత కంపిత కాతరమైన వాతావరణములో పెదురుపోద మొలకరింపదా!

పరం : స్యస్య పిపాసతోకాని శిశువుకంతం శ్రుతికాదేమో?

సుభాషి : అవును. రెండు ఉపమానాలూ చక్కగా పుదిరినవి. కన్నెహస్తాలకు గుత్తంగా తొడిగిన వన్నె గాజుల లాగా. కాని, గీతంలో ఏదో కలకండముక్కవంటి చవి స్ఫురిస్తున్నదోయ్.

సుందర : కలకండలో తీపి ఎంత తిన్నగా చర్వణమయితే, అంత చిక్కగా లోపలికి జాటుతుంది గదా ?

(నవనీతం గీతముచదువుతూ ప్రవేశం)

అది చెదరి చింది పంకిలమయిన సకల

హీనమగుగాదె ఇండ్ల వాకిండ్ల వరుస

పరం : అది...ఏదో అది? పూర్వార్థముకూడా మళ్ళీ చదువు...

సుభాషి : స్నేహపూరంతో ప్రకాశించి మించె ఇంత వఱకు నేను పట్టుకొన్నానోయ్.

నవనీత : వినేవారుంటే...చదవడానికేమిరా(అని, చదువును)

స్నేహపూరంబుతో ప్రకాశించి మించె

మానవులు నిల్చికొన్న సమాజదీప,

మది చెదరి చింది పంకిలమయిన సకల

హీనమగుగాదె ఇండ్ల వాకిండ్ల వరుస

సుందర : సుభాషి అన్నట్లు ఏదో సుగంధం తరళతరళంగా తగులుతున్నది..

పరం : అవునోయ్. సంపంగిపొద సమీపించినట్లున్నది. సుభాషీ ! గుప్తములను గమనించడానికీ, సుప్తములను లేపడానికీ నీవే చాలిన చతురముఖుడవు.

సుందర : చతురముఖుడంటే అతిశయోక్తి భయమున్నదా?

పరం : అతిశయోక్తి భయంలేదుగాని, అనౌచితీ భయం లేకపోలేదు. ఎందుచేతనంటే, బ్రహ్మదేవుడనంగానే ఎదుగూ, పొదుగూలేని వృద్ధచ్ఛాందసుడు ధ్వనిస్తాడు. పైగా, ఆయన నాలుగుముఖాలతో ప్రవచించినది ఒక్కటే శ్రుతి. అది గూడా ఎప్పుడో ఒక్కమాటు పలికాడు. దానినే యుగాల తరబడి, అహరహము అధ్యయనం చేయమని శాసిస్తాడు.

సుందర : అయితే, సుభాషీ ! కానిమ్ము. నేటి మన కలాపానికి ఇదే గోష్ఠి అవుతుంది. నవనీతుని గీతపదకి నీ సుభాషితమును వివరించు.

సుభాషి : నవనీతం ! కూర్చోవోయ్ (అతడు ఆసీనుడగును) విన్నాణ మెంత ఉన్నా వెన్నముద్దలో పూసలు ఏటి తీయడం సాధ్యము కాదు.

పరం : శ్వేతారణ్యములో చంద్రికాచయనం చేయగలవు. అవివక్షితము లేవైనా వివక్షితములు కావాలంటే అవి నీ వాక్కుకే చిక్కుతవి.

సుందర : శిల్పికి శిలానిద్ర తెలియలేదుంటే నమ్ముతారా !

సుభాషి : భవతు. మిత్రవశ్యంకాని మనీష ఉండదు కాబోలు. చూడండి : స్నేహంతో గీతానికి శ్రీకాం

పెట్టాడు. ఈ స్నేహపదం స్నేహములాగా ఆశిరశ్చరణాంతమూ పద్యాన్ని స్నిగ్ధము చేసివేసింది ముందుగానే. అందువల్ల పట్టుచిక్కదు. జిహ్వామీద చిందిన జిడ్డుతేనె తీరుగా లోనికి జాతిపోతున్నది. సృష్టి ఆదినుంచీ మానవసంతతి సలిపిన అనంతప్రయత్నకాండలో దీపారాధనసిద్ధి మహత్తరమైనది. పద్యములో ఆదీపము సమాజంగా నిరూపితము. కాగా, ఇంటిలో చీకటి దీపకాంతితో అపహృతమైనట్లు, దేశంలో, జాతిలో కమ్మకొన్న మూఢచేతనము సమాజప్రకాశముతో అపహతం కావాలె. దీపానికి తైలములాగా సమాజమునకు స్నేహము పోషకమని భావము.

పరం : ఇల్లు శోభిల్లడానికి దీపమూ, జీవితము జేగీయమనం కావడానికి స్నేహమూ మూలములు. ఇటు దీపానికి తైలమునూ, అటు సమాజానికి స్నేహమునూ ఆధారములు. అంతేనా ?

సుభాషి : అవును. తరువాత పరికించు. తైలము తొణికి, తెల్ల, మడ్డిగట్టితే దీపం వెలుగుతుందా? తథా: స్నేహం వితిగి, విక్షిప్తమై, పాపిష్ఠమయితే సమాజం సంభావనీయమవుతుందా?

సుందర : దీపం దేబెరిస్తుంది. అలాగే, సమాజం చాకలరేవు అవుతుంది.

సుభాషి : ఆ దుర్దశలో, ఆదైన్యపాతంలో, దిక్కామొగములై ఇండ్లూ, వాకిండ్లూ, వావివరుసలూ శోభా ద్రిడాణములై సురిగిపోతవి.

పరం : ఇంట్లో గుర్తుపట్టినా, ముఖద్వారమేదో, దొడ్డి వాళి
లేదో విచక్షించడం కష్టమే కావచ్చు.

సుందర : ద్వారాలు తడవగలిగినా? పడకటిల్లేదో, పాక
శాలయేదో లక్షింపలేని ప్రమాదం రావచ్చు.

సుభాషి : సుందరం! సెబాస్. నీ రూపువలెనే చూపు
కూడా సమంత సుందరమురా? అది జన్మాంతర సహృదయ
వాసన.

(తెరలో)

సహస్రపరమా! దేవీ! శతమూలా! శతాంకురా!
కరోతి రసరమ్యాంకమ్, విశ్వమ్ కవి విసంచికా!

సుందర : అహో! భగవతి భామతి, ఇ లే వస్తునట్లున్నది.

(అందఱును అవధానంతో ఆలకింతురు)

సుభాషి : ఆ మహాపాథ్యాయుని ఆహ్వానించడం కుశీ
లవుల కందఱికి అభిలాషితం.

(అందఱును లేతురు. భామతి ప్రవేశించును)

సుందర : దేవీ! వినితభాగులు, కుశీలవకుమారులు, నీ కిదే
ప్రణమిల్లుచున్నారు.

(అందఱును సాష్టాంగనతులగుదురు)

భామతి : ఇష్టార్ సిద్ధిరస్తు. మాధురీనతుల కందఱికి
మా కుశలాశ్వాసములు.

సుందర : మాతే! మీరాక ఈ కుశీలవుల కందఱికి
మంగళపర్వముగా ఉన్నది.

భామతి : కుమారా ! కుశీలపులు కువలయ ప్రియులుగదా.
అందువలన రాకలన్నీ వారికి ఉత్సవప్రాయములే అగును.

పరం : తల్లీ ! ఇదే సుముఖాసనము. వేంచేయండి.

భామతి : (ఆసన మలంకరించి) సుభాషీ ! ఏదో కలాపము
జరుగుతున్నదే. ఆపివేసితివి. అంతరాయమును ఉపేక్షించి
ఉపక్రమించు.

పరం : భద్రముఖీ ! నవనీతం నవీనంగా ఒక పద్యము
ప్రాసాదు. దానిలోనిభావమును పాడి, బానలో జున్నుబొల
లాగా మధిస్తున్నాము.

భామతి : దధిమధనములోకూడా కర్క సుకౌశలం ఉన్నది.
భాండము భద్రం. ఏదీ ! అది చదువగలవా !

పరం : వినండి :

స్నేహపూరంబుతో ప్రకాశించి మించె
మానవులు పెట్టుకొన్న సమాజదీప
మది చెదరి చింది పంకిలమయిన సకల
హీనమగుగాదె ఇండ్ల వాకిండ్ల వరుస.

భామతి : సాధు ! సాధు !! 'సకల హీనమగుగాదె ఇండ్ల
వాకిండ్ల వరుస' (అని అశుదాత్తస్వరంతో చదువును)

సుందర : సుభాషీ ! శేషం పూరిస్తావా ?

సుభాషి : గురుచారిణీ ! అనుజ్ఞా...

భామతి : వత్సా ! ఉపక్రమించు. వినుట కపేక్షించు
చున్నాను.

సుభాషి : ఇండ్లవరుసా, వాకిండ్లవరుసా రెండూ భ్రష్టములై, నిస్తేజసములూ, నికృష్టములూ అయి మాసిపోతవి. అంటే, గృహస్థులయిన ప్రజలు అన్యోన్యాయరక్తులుగాక, ఎవరికివారు విడిపోగా, వంశధార తెగుతుంది. ఇక, వాకులకు ఇండ్లైనశబ్దాలుకూడా పరస్పరాన్వయ బంధములుగాక శిథిలక్రమములైతే, అవి అపార్థకములో, అనర్థకములో అవును. ఒకదానితో నొకటి సుబద్ధముగాని అసిపంజరములో ప్రాణప్రతిష్ఠ కుదరదు. అల్లాగే పరస్పరాన్వయరక్తులుగాని శబ్దముల వరుసలో స్థాయిభావము సంపన్నము కాదు.

సుందర : స్నేహపదావరణమును ఎంతదూరం విస్తరించావురా ?

పరం : స్నేహమయమైన రచనలో పట్టు జాటుతుందని మొదటనే చెప్పాడు. లేకపోతే, సుభాషిత తరంగము ఏ భంగిలో పొంగి, పొర్లి, ఏ దూరభాగాలుతాకేదో, ఏపచ్చపాదులను తడిపేదో.

భామతి : మీపట్ల కుశీలవాభిధానము ధన్యమయింది. ఇలాటిగోష్ఠిలోనా మీ తరుణము గడుస్తున్నది? ఎంతో సంతోషం మాదృశులకు. సరేగాని, నవనీతపదంలో నాకు అర్థాంతరము స్ఫురిస్తున్నదే! చెప్పాదానా ?

అందఱును : (ఏకకంఠముతో) శ్రేయస్విని! వచింపుము ; వచింపుము. శ్రద్ధాబుద్ధులమై ఉన్నాము.

భామతి : 'ఇండ్లవాకిండ్లవరుస' - ఈపంక్తిలో విశ్వజనీనమైన అనుభూతి ఒకటి అందుతున్నది. దానిని ఇలా భావించాలె.

ఇల్లంటే పుట్టినయిల్లు, వాకిలి అత్తవారింటికి సానీయ-
ఉపలక్షకం. పుట్టినయిల్లూ, మెట్టినవాకిలీ అని జనశ్రుతి. శబ్ద
సిద్ధికి లోకమే మూలము. వైపశ్చితియైన వాణిలో, రత్న
మూలలో నారపోగులాగా అది అపహ్నవ మవుతుంది. ఎప్పు
డునూ శబ్దసంకేతము లోకంలోనే, జీవితంలోనే, నిత్యవ్యాపా
రంలోనే సమర్థమై స్పష్టమవుతుంది. అర్థానువృత్తినికూడా
అనుభవముమీదనే సాధించాలె. చూడండి: ప్రసూతి గృహ
భ్యంతరములో జరుగుతుంది. ప్రవేశము గృహముఖద్వారాన
జరుగుతుంది. ఒకచోట పుట్టడం; మఱొకచోట ప్రవేశించడం.
ఇంక వరుస అంటే : సంబంధ బాంధవ్యక్రమము ; నంకరలేని
చాలు. జనవాణిలో వావివరుస లనేమాట వాడుకలో ఉన్నది
గదా? కాగా, 'ఇండ్లవాకిండ్లవరుసలో' ఇచ్చిపుచ్చుకునే స్త్రీ
పురుష బాంధవక్రమము ధ్వనిస్తున్నది. ప్రజాసమాజమునందు
అన్యోన్యసంబంధములలో ఇచ్చు పుచ్చుకొనుబంధము ప్రధాన
మైనది. ఎందుచేతనంటే, అది రక్తానురక్తము; సంనిహితా
సక్తము. కాబట్టి, వావివరుసలు క్రమబద్ధము లైనవి.
ఇలా సక్రమంగా నడిచి, చక్కగా కూడిన జనగణమే
సమాజము. ఈ విన్యాసములో స్నేహభావము చెదిరి, చింది,
పంకిలమైతే, వావివరుసలు వ్యత్యస్తములై, వివిధములై,
వికృతములై పోతవి. సమాజతేజస్సు తీసిపోతుంది. సత్వసౌష్ఠ్య
వములు సన్నగిల్లుతవి. సుభాషీ! పద్యవ్యంజనలో నాకీ నర
వృత్తము మిత్తగా అవివక్షితమయిందని నాభావన.

(అందఱును అలోచనామగ్ను లగుదురు)

సుభాషి : ద్వాపరభారతీ ! విశ్వతోముఖపశ్యంతి యగు నీ విశుద్ధబుద్ధికి నమోవాకము.

పరం : సుభాషివ్యాఖ్య ఆవరణచ్ఛేదం చేస్తూపోతుంటే ఉత్తరోత్తర కష్ట్యలెన్నో యెక్కితిమి. కాని, ఏదో అందీ అందని చందమామ పాలగిన్నెలాగా మనస్సును లాగుతూనే ఉంది. దేవీ దివ్యలోచనలో అది అగుపించింది. అంతేకాదు, అనుక్షణక్రంగా తరుణవాసనకూడా సగమితం కానడము విశేషం.

సుందర : తల్లీ ! నారీ నయ వినయసూత్రములు నేడు క్షు మ్ములై కుటిలగ్రంథులుగా కఠినములైనవి. చాయకూ, చక్క నకూ, తీపికీ, తీర్పుకూ ఆటపట్టులని వేటిని భ్రమిం చామో, అవి అన్నీ, మృగతృష్ణలోని మిథ్యారంజనములవలె అనాశ్వాసితములుగా మాటినవి. ఆ యమృతశోభలుకూడా అన్యత మరీచకలలాగా తేలితేలి పోతున్నవి. ఏతత్ప్రసంగము నెత్తి సుప్తకల్పంగా ఉన్న మాదృశుల మనోవేదనను మఱల లేపితివి. ఏదిగతి? గమ్యమెక్కడ? (అని స్పష్టకంఠముతో)

భామతి : కుమారా ! నారీప్రసంగము నీకెట్లు ఆందోళన ప్రసక్తమయిందీ ! రాగములో పల్లవిత మయ్యేసరికి శ్రుతిశ్రీకి సప్తస్వర కుమారోదయమే సంభవించింది. కుమారీ సంపత్తి కాలేదు.

సుభాషి : అదెట్లు ?

భామతి : స్వరసంమేళనమే రాగము. శ్రుతి సుబద్ధంగా ఆ రాగము అనువర్తనమైతేనే పల్లవితమే, ఫలరస స్వరూ

ఊంగా పరిణత మవుతుంది. అల్లాగే, రాగముకూడా సతీసహ
చరంగా పురుషార్థమయితేనే ప్రపుల్లప్రేమగా సహజము
తుంది. ఇది సృష్టిలో సహజమూ, సంపూర్ణమూ అయిన
ప్రాణి విన్యాసము. ఏతద్విరుద్ధమంతా చైతన్యవిరుద్ధంగానే
విశ్వసించాలె.

సుభాషి : అశ్రుతం ! అపూర్వం ! ధన్యులము !

సుందర : భగవతీ ! సతీచక్రము అపసవ్యంగా తిరిగినప్పుడు
గత్యంతరమేమి ?

భామతి : అనురాగీ ! మిథున రథానికికూడా రెండు
చక్రాలు. అది జీవిత రథ్యలో గమించి యాత్రా లక్ష్యమును
చేరాలె. ఎక్కడెక్కడ జీవితచర్య ఉభయాయత్తిగా నున్నదో
అక్కడనే ఈ సవ్యాపసవ్య విధికి వినియోగము.

సుందర : ఉభయాయత్తిలో పూర్వోత్తర క్రమమేమీ
లేదా ?

6/9/31

భామతి : లేకేమి? కర్తృత్వము పురుషునిది. అతడే
ముందంజ వేయాలె. స్త్రీ అతనిని అనుగమిస్తుంది. కాని ...
ఇందులో ఒక్క భ్రమ ఉన్నది. పురుషుడు అపసవ్యంగా
నడిచినప్పుడు సవ్యంగావచ్చే స్త్రీ ప్రత్యజ్ఞులు అయినట్లే కన
బడుతుంది. ఆ విషయ ప్రకరణంలో స్త్రీ చక్రం వక్రించి దన
నచ్చునా ?

సుందర (సాలోచనావస్థ సభిసయించును)

పరం : ఖిత్రకంఠీ ! నేటి సీప్రసంగము మమ్ము అంతశ్శోధ
నకు ప్రకొపిస్తున్నది. మేము హృదయ వాదులము. మానుష

సంక్రాంతిని ఆభరణ లక్ష్మంగా పెట్టికొని, మధుర యాత్రకు బయలుదేరితిమి. కా-ని-మా గతి గమనభంగిలో ఒడు దుడుకులునూ, ఉద్రిక్త ఉద్విగ్నములునూ మాకు తెలియడం లేదు.

భామతి : తెలియకపోవడం సహజమే. మీ నవ సంక్రాంతిని మానవ సంక్రాంతి కావలెననికూడా భావించుచున్నాము. అందువల్లనే మీ జిజ్ఞాసను, మీమాంసను పరోక్షంగా పలు వురు పరీక్షిస్తున్నారు. నేనుకూడా అనాక్షేపకంగా, ఆసక్తితో పరిశీలిస్తున్నాను. నేడు మీ కలాపమునకు రావడానికికూడా అదేకారణం.

సుందర : ధన్యులము. నేటి కలవరమునుచూచి, మా కుశీలనకులము బహిష్కృతమయి పోయిందేమో అని భయ పడితిమి.

పవం : ఎప్పుడూ నా కాభయం తగలలేదు. కాని, లోకులు -వారిలో వివేకులు, మాసాధనపట్ల ఏ చూపుతోనున్నారో తెలుసుకోవలెననే ఆవేదన లేకపోలేదు. అందుకోసమే ఈ అలూక్షా రక్షికను అరమరలేకుండా అడిగితిని.

సుభాషి : శిక్షాకరీ! మాలోపములు మాకు తెలియక పోవడం సహజమే యని వాక్రుచ్చితివి. ఆ ప్రకరణమును ఇంచుక విస్తరించితే కృతార్థుల మూడుము, ఎందుకంటే, నేటి కాంతా కలకలంలో మా ప్రసక్తి వస్తున్నది.

భామతి : వత్సా! ఇతర సాక్ష్యములెందుకూ. నవనీతుని పద్యమే 'ఉత్తిష్ట! జాగ్రత్' అని ధ్యనిస్తున్నదిగదా?

సుభాషి : అయితే, కుశీలపులసాధన కితవంగా, కుత్సి తంగా అపక్రమిస్తున్నదని నీ అభిప్రాయమా ?

భామతీ : అసలు మీసాధనే కళావర్తము. కళలన్నీ కాంతాధిష్టితములుగదా ! అందువలన ఆ సాధనచారలో, అతిచార, అభిచార సంపర్కమునకు అత్యంత దుర్లలితమైన అవకాశమున్నది. ఆ విషమోపలాలనమే నవనీతపద్యమందు జాగ్రదవ బోధకంగా అనురణించుచున్నది.

సుందర : బ్రహ్మవాసిని ! ప్రసక్తాంశము ప్రణయతంత్రీ జాలములో చిక్కుకొనేటట్లున్నది.

భామతీ : ప్రణయమంటే భయమెందుకు ?

సుభాషి : మాతృ సమక్షములో ఆస్థాన కృతమగునని భయం.

భామతీ : పుత్రదోషం పొడకట్టని స్థానము ఒక్క మాతృ నేత్రము మాత్రమే. దీని నెఱుగుదు రనుకొందును. మేము ప్రణవ పాలికలము. భయ సంశయములు మా యావరణ లోనికి రావు; రాజాలవు.

సుందర : (తనలో) ఆహా, స్త్రీ వ్యక్తిరత్నాకర మొంత అగాధంగా ఉన్నది. (ప్రకాశంగా) దేవీ ! ఊమించుము. ప్రేమ శ్రుతి భాష్యం వినగోరి వినతుల మగుచున్నాము.

భామతీ : కుమారులారా ! శబ్ద బ్రహ్మాండములో అవచ నీయత ఎక్కడ ఉన్నదీ ! ప్రణవమూ, ప్రణయమూ, ఈ రెండునూ యోగుల సాధనలోనివే. శారీరకంగా సంయ

మనములో అనుభవమైన ఇంద్రియచాలనం ప్రణయ రూపమును పొందింది. ఇంద్రియా తపములో ఉన్న క్షమైన విషయ సహస్రార స్పందనం ప్రణవరుచిగా భాసించింది. ఒకటి అంగ జాలము, రెండవది భావభూతము.

సుభాషి : అయితే, ప్రణయమునకు భావభూత ప్రతిపత్తి లేదని నిశ్చయమా?

భామతి : లేకేమి? ఉన్నది. తేనెత్రాగి, దానిలోని తీపిని అనుభవించే ప్రసాదనం ప్రణయసరణి. ఈ కలాపములో ఇంద్రియానుభోగం తప్పదు. గీతినాలించి తన్మాధుర్యము ననుభవించడం ప్రణవపథము. ఈ ఉపాసనలో అంతరనుశీలనం మాత్రమే సంగతం.

సుభాషి : తల్లీ! ఈ వివేచనా దర్పణం చూస్తే, ప్రణయ పక్షమే సహజమూ, సంపూర్ణమూ అని ద్యోతమవుతున్నది. పైగా, కళాస్ఫోట మండలములో రసావతరణ పువుతున్న మధుభూమిక అందే గోచరించుచున్నది.

భామతి : సుభాషీ! చక్కగా అందుకొన్నావు. కాగా, మీ కుశీలపుల లక్ష్యము మధుభూమికనే అంటి ఉన్నది.

పరం : 'కరోతి రసరమ్యాంకమ్, విశ్వమ్ కవి విపంచికా' (ఆని చావి) ఓహూ! ఈ శివార్ధ సీమంతముదాకా మా దృష్టిపోలేదు. పదమంజీర శృంగారంలో ఫణితి శింజానమును గమనింపక పోతిమి.

సుందర : అవునోయ్. విచ్చీవిచ్చని శుకశాబక పక్షములు విదిల్చినట్లు ఏదో ధ్వని వినబడ్డది. కాని...

భామతి : సుందరా ! నిజము, మేము శుకశాబకులమే, మాపక్షము లింకా అర్ధోన్నతములుగానే ఉన్నవి.

సుభాషి : సుందరుని పరామర్శ ఎప్పుడునూ కప్పురము గుప్పెటునే ఉంటుంది. ప్రియవాదినీ ! వింటివిగదా ! మీ రందఱూ శుకశాబకములై తే మేమందఱము పికశాబకులము కావాలె, ఆమీద శుకపిక సంతానమునకు బాంధవమెట్టిదో గుర్తించాలె.

భామతి : అది గుర్తింపచచ్చు. భాగవత రామాయణముల అవాంతర వాల్లభ్యమును మీరెట్లు భావిస్తున్నారో ముందు తెలిసికోవాలె.

సుభాషి : వసంత శరదృతువుల అంతరము వంటిదో, పరిమళ సౌరభముల భేదమువంటిదో అనుకొందుము.

భామతి : బాగు ! సుభగభాషీ ! బాగు ! పాయస పయస్సులలో పాకపచన పరిణామమును ఆకళింప గలిగితివి.

సుందర : భట్టారికా ! మీ రిరువురును ప్రౌఢమాలాకరణం ప్రారంభించారు. అందులో కమలములేవో, కుముదములేవో యేర్పడడం లేదు. వానిలోని తారతమ్యం అసలే అబోధం. మేము గుర్తింపగలమా? ముచ్చటతో ముత్యాలలోని మిసిమి మీదికి తీస్తున్నారు మీరు. లావణ్యమును వడపోసే దేలాగో తెలియడం లేదు నాకు.

సుభాషి : నీవు సౌందర్యమును జల్లెడ పట్టినట్లే...

పరం : ముండలదానిమ్మమీద శుకశాబకములు, తీయమామిడిపైన పికశాబకములు. వారికి ఫలచ్ఛేదం; వీరికి పల్లవ

గ్రసనం. ఒకచోట విరక్తిబోధ; మఱొకచోట అనురక్తి బాధ. ఈ రెంటిలో సాధర్మ్యం కానరాదు. పైగా, విరోధమే ఉన్నదేమో! నాబుద్ధికి మీమాంస క్లిష్ట విపర్యయమైనట్లు తోస్తున్నది. గురుదేవతలముందు గుసగుస లెందుకు? భాగవత భగినీ! అవినయమని భావింపకు. రామాయణ భాగవతాల అంతరం స్పష్టము కాలేదు.

భామతి : జ్యోతీ! జ్యోతిర్మయమైన వాఙ్మయమును అమృత కలగాను, రమ్యాక్షర సంహితంగాను విచక్షించాలె. రామాయణముతో కావ్యవతరణ మయింది. అందులో కథ రామునిది. దివ్యావతరణికయైన వీరి దంపతీ ప్రవృత్తి లోకంలో శోకబద్ధంగా రూపొందింది. ఈ కరుణ కలాపమే వాల్మీకికోకిల కంఠాలాపమై, జగన్మనోరమంగా వివర్తించింది. అదే రామాయణము.

సుభాషి : అంటే, సుఖదుఃఖ యుభితయైన ప్రాణివ్యాపారము మహాకవిముఖ మధుమయమైతే మానుషీ మనోమంగల్యమగు కావ్యంగా అవతరిస్తుంది. అంతేనా?

భామతి : అవును.

సుందర : కాగా, కావ్యం ఒకానొక భణితి వైచిత్రీయని తేలింది.

భామతి : కాదు. అది కావ్యస్ఫూతిని అపకర్షించినట్లవుతుంది. కావ్యవాక్కు, కాంతాసంమిళితమై, నవ్వంజనచే కళ్యాణ సేచనం చేస్తుంది.

సుభాషి : అప్పుడు వేదశాస్త్రాధికమైన వాక్కుకంటె కావ్యవాక్కును విలక్షించినట్లు కాదా ?

భామతి : స్పష్టంగా కావ్యపద పథములు విలక్షణములే. బ్రాహ్మయైనవాక్కు ధర్మవతిగా, అర్ధవతిగా, కామవతిగా విజ్ఞాన రచనను అనుసరించింది. ధర్మవతిగా లోకకర్మాను శాసనమును, అర్ధవతిగా నిత్యేప సంగ్రహమును, కామవతిగా కళాక్రతువును నెఱపి నిర్విహిస్తుంది.

సుభాషి : అయితే, ప్రాచేతసుని వాక్కు రామాయణ కావ్యంలో కామ వ్యాపారవతిగా ప్రసరించిందని అనుమితమయింది ఇంక కథలోనున్న కళావిశేషమేమి ?

భామతి : కావ్యంలో కథకూడా నిర్వికల్ప మిఘన యోగంలోని సర్గ కామ విపాకము పొందాలె. అదే ఆత్మ కలాకోశ సమున్నీలనం.

సుందర : జ్యోతీ! విను. కావ్యకథ కామవిపాకం పొందాలె. అనగా, రామాయణములో కామ సమాధి లగ్నమయిన కథ సుబద్ధమైనదని తేలింది.

సుభాషి : దేవీ ! నీవాగ్దర్శనంలో నేడు మాకొక అనంత ప్రతీతి భాసించింది. ఇది అపూర్వం; అశ్రుతం. మంగల్యమూ, మనోరమమూ అయిన ఆ రామాయణ హృదయమును ఉప దేశిస్తే కుశలవులు కుశల శీలురగుదురు.

సుందర : దాన్ని పృథివీ కుతరంలో జీవరత్నంలాగా, నీ రాధిలో చంద్రజన్మ స్థానంలాగా వెడకీ తే-కాని...

పరం : పూర్వం మహర్షులు పరమాత్మకోసం వెదకితే, గాయత్రిలో వర్ణ్యంలాగా, హృదయపద్మ కోశాగ్రమందు చిక్కలేదా ?

భామతి : మాధురీ కుమారులారా ! షట్పదీగేయానికి ప్రస వించే లతలాగా మీ అభీకయాచన నన్ను సర్వోన్నత క్షను చేస్తున్నది.

పరం : లతికామ తల్లులు మాధుకరులకు మకరంద స్తస్య మిచ్చినట్లే...

సుభాషి : మాతామతల్లి మాకు అమృత రసప్రదానము చేయకపోదు.

భామతి : సుందరుని సుభాషితంలో సున్నితమైన ఉపశ్రుతి తగిలింది నాకు. మీ రెవ్వరూ సందేహించ లేదా ?

సుభాషి : సందేహానికి సందుఉంటే ఉపశ్రుతికూడా అలా కారమే అవుతుందిగా.

భామతి : నీ ఊహ ఛాయాను ధావనమని నేను అనను. కాని, జంత్రవాద్యంలో సాహిత్యపదాలుకూడా స్వరరూప మునే చెందినట్లు నీ మనోరాగంలో రక్తమయి పోయింది నాపలుకు. అవును. రామాయణములో సీతారాముల మిథున కామము విపాకమును పొందింది. అందువల్లనే, మునికంతాన స్యందించిన సుందరకాండ అమృత భండమైనది. దంపతీ ధౌతమయిన ఆ కామం త్రివర్గ పరిణాధమైన శుద్ధకామం. అది అవ్యభిచారి. సృష్టిలో ఈ దివ్యాంశ నిగీర్ణమై సార్వత్రికంగా ఉన్నది.

పరం : కామముకూడా దివ్యాంశ అని భగవతి భావమా?

భామతి : ప్రకృతిపురుషుల బ్రహ్మాండ లీలయే కామం. ఏతన్మహామధురయోగ స్థాయియే రతి. జన్య జనకమైన విశ్వరూపంగా ఆ మహారతి సమస్త చరాచర జగత్తునకునూ అవిభాజ్య భాగధేయంలాగా సంక్రమించింది.

సుందర : అలాగయితే, స్థానపులలో సైతం రతికలదా ?

భామతి : అవును, పాపానాదులయందును రతికలదు. జాతి గుణ క్రియా వికల సంకులక్షుబ్ధములైన ఉపాధులయందు ఆ రతి ముహ్యమై, మూఢ్యమై, శుష్కించి సాకల్యంగా జడీ భవిస్తుంది. ఇల్లా ఘనీభవించిన మహారతి ఖండములు యాదృచ్ఛికంగా శిల్పిశిల్ప విన్యస్తములై జీవత్ప్రతిమలుగా అక్షయ చాతుషము లగుట కలదు. యావచ్ఛేతనమునూ ద్రవీకరింప సమర్థమగు గాంధర్వ మహిమచేతనూ ఆ పాపానములు పులకించి కరిగి కందళించుట విందుము. రూపాంతర సుప్తకల్పమైన ఈ రామణీయకము కవులకును, కళావేత్తలకును వేద్యము.

సుభాషి : అహో బ్రహ్మసూత్రాలకంటెనూ చైతన్య సూత్రాలు దూరదూరాంతర గుహ్యములుగా ఉన్నవి. విద్యా జీవనాడులను నిదానించిన భగవతివి...

పరం : మానవులలో ఈ కామవ్యవస్థాపనమును సమన్వయిస్తే తెలిసికొని తీర్పరులము కాగోరుదుము.

భామతి : జ్యోతీ! సామాన్యజన్తుసంతానమునందు రతి అంతటను ఋజు ఋతూద్దీపన లక్ష్మితంగా ఉన్నది. పుష్పిత

బుద్ధింద్రియాలైన మానవులలో అది స్త్రీ పుంసయోగమై అతాకిక సుఖానుభూతి నందింపగల సత్వాంశగా సిద్ధిపొందింది. కాని, చిరచిరంతనంగా నిరంతరనిపాతంచేత మానవులలోని కామము సామాన్య మిథునభోగంగా జాతించి, పైగా, ఈ అతిచారము ఆచారప్రాయంగా పెనబడిపోయింది. ఇది సుమానుషప్రాప్తికి ప్రశయమైన ఆపత్తి. దీనివలన త్రివర్గ లక్ష్యమే క్షిప్రమై, క్షతమై, సామాజిక సౌష్ఠ్యము నికృష్టం కాసాగింది.

సుందర : అదెట్లు?

పరం : స్వప్నమేగదా? పంచమంలో శ్రుతి నిలిపి, మంద్ర మధ్యమాలలో రాగసంచారము సలిపితే యేమవుతుందీ?

సుందర : నేను అల్లా భావించడంలేదు. ఒక్కసూత్రం అనేకమణిధారణంచేసి హారసిద్ధి కావిస్తున్నది. ఏకశబ్దం బహు వర్ణబంధమయ్యును సార్థమై సార్థకమవుతున్నది.

సుభాషి : హేతువాదంకూడా అసానహితం కాకూడదు సుమీ. అచేతనఘటనం 'ఇపుడు విషయం కాదు. అక్షర సంయోగం ఆధిభౌతికం. ఇప్పుడు మనం లోకంలో, మానవ సమాజంలో ఉన్నాము. అదే ప్రసక్తి. పైగా, అంతరింద్రియ వికస్వనులై నారీనరుల ప్రియబంధమును సంమర్శిస్తున్నాము. అందులో అవధీన్నీగ్ధమయిన వారి చిత్తగ్రంధిని విప్పుతున్నది భగవతి. కుశీలవులకు కావ్యానుశీలనం కామ్యం, కామితం కూడా. అయితే, భామతి నవ్యోన్మీలనంలో, ఏకత్రాసు రాగమే ఫాయిసంపన్నమవుతుందని తేలింది. ఏతద్విరోధ

మందు రసము అందదు. ఆనందానుసంధానం కాదు, అని అపూర్వంగా నిశ్చయించింది.

సుందర (సాలాచనా పరుడగును)

భామతి : సుందరం ! రామాయణ పూర్వరంగము అతీవం క్లిష్టమైనది. మానవజీవితానికికూడా కఠోర గర్భధారణకు నలె కష్టమైన దు స్తురుణం. ప్రసూతమో, ఉత్పాతమో వీని సంధి. సమాజరథచక్రాలు అపగతి భ్రమణంలో తడబడి పెడతిరిగినవి. నడివయసు నడక, నట్టేటియొడ్డున బాట, కింద ప్రవాహం ఊబిమై, సుళ్లుతిరుగుతూ గుండములు త్రవ్వుక పోతున్నది. మీద, మిఱుమిట్టలకోరగట్టు సళ్ళి, త్రుళ్ళి పగిలి బ్రద్దలై కూలుతున్నది. నరనారీశకటం శరవేగంతో పోతున్నది. ఆ అభిజత్తులో స్నానానికి వచ్చాడు వాల్మీకి. ఆతని ముందు ఒక ఉత్తాలిసాలం. దానికొమ్మమీద కళ్ళితో క్రౌంచ మిఠునం కామమోహితమై అవధీపారవశ్యంలో ఏకైకస్థాయి లోఉన్నది. హఠాత్తుగా, అకస్మాత్తుగా కిరాతుని కఱకు శరము మృత్యుమృద్ధరంవలె రివ్వునవచ్చి తాకింది. ఆ జంట అవశంగా అరటిమొగ్గవలె క్రిందపడ్డది. అద్వైతమైన జత ద్వైతమయింది. క్రౌంచి ఏ మహానందంలో నుండెనో అందు లోనే నిశ్శాంతంగా నిద్రించింది, క్రౌంచము నిహత సహచరీ విరహకాతరమై, కంఠమెత్తి ఆక్రందించింది. సమస్తవాహినీ గర్భోదకమునూ, బలాత్కారంగా తనలోనికి లాగితోనే మహాసముద్రంలాగా ఆ శోకస్థాయి యావజ్జగదంతకరణ ప్రసారమును తనలోని కాకర్నించింది. ఆ కరుణ కరుణకై వల్పు రతిలో రోదసి రోదించింది; ఆకాశము ఖేదించింది; పాతాళము

విషాదించింది; విశ్వమే కరిగిపోయింది. వాల్మీకి తన్మయః
 డైనాడు. అప్పుడు ఆ మహర్షి ముఖమండలమునుండి అప్రయ
 త్నంగా శ్లోకము ఆవిర్భవించింది. ఆ నవ్యచ్ఛందస్సులు
 కాండలుకాండలుగా అఖండరమణీయమైన రామాయణంగా
 ఆకృతి వహించినవి.

(విసువారలండలును సర్వాంగపులకీతులై ఏదో ఒక అతీత మహత్తర
 సమాధిలో ఉన్నట్లయిరి)

సుభాషి : తత్వదర్శికా ! నేడు కుశీలపులు ధన్యులై నారు.
 వారి ప్రజ్ఞావాదంమీది ముసుగు జాతీంది. వారి మీమాం
 సలో స్రచ్చన్నమేదో, ప్రసన్నమేదో ఇప్పుడు ఇంచుకించుక
 ద్యోతమయినది. ఇళ !

పరం : సుభాషి ! మనము వివేచనావంచితలమైనాము.
 అంతేకాని, భ్రష్టులము కాలేదు. కుశీలపులు కుత్సితులు కారు.
 వారి కామోపాసన కాముకవ్యసనం కాదు; తద్దాస్యమూ
 కాదు. సుందరమైనదంతా సౌందర్యమే అనే నిరూపణలో
 ఆ భాస ఉన్నది. సుఖమునకునూ, సుఖభావమునకునూ గల
 అంతరం స్పష్టమైనది. ప్రత్యక్షఫల అనుభవము త్యక్తము
 కాగా స్వందించే పరోక్ష ఫలితానుభూతియందే మాధురీ
 వాల్గభ్యం భాసిస్తుందని తేలింది. అయితే, ఆ మహారుచి
 మన్మండలానికి కళలు, కవాటములని విశ్వసించి, మనము అభి
 ముఖులమైనాము. భామతీదర్శనంలోకూడా అపేక్షితమైన
 ఆ లక్ష్యముమాత్రం అనాక్షేపకంగానే నిలిచింది. అవునా ?

భామతి : జ్యోతీ ! నిస్సంశయంగా నిలిచింది.

సుభాషి : సరేకాని. దివ్యముఖి ! రామాయణమునందు ఏకత్రానురాగం సువ్యవస్థితమయినందుచేతనే విశ్వచేతన మాధురీకారియగు రసావతారము ప్రాప్తించినదని సిద్ధాంతమా ?

భామతీ : ఖండితంగా, నిస్సంశయంగా అదే సిద్ధాంతం. దశరథుడు అత్యంత ధీరనాయకుడైనా అతనిరాగము ఏకత్ర నిష్ఠం కాలేదు. పురుషులలో, అందు సుక్షత్రియులయిన రాజన్యులలో ఇది సదాచారమనీ, సత్సమ్మతమనీ సంప్రదాయంగా, సత్కులప్రమాణంగా బలిసిపోయింది. రామచంద్రుడి ఆచారమును అరికట్టాడు. జీవితం సహజంగా, సంపూర్ణంగా సాఫల్య విపాకినికి కలుగుతున్న విఠ్ఠేపమును, విఘ్నమును అపాకరించాడు. అందువల్లనే సీతారాముల స్త్రీ పుంసయోగము అజరామరమైన అమృతప్రాప్యం అయింది, ఏతత్ చరితం కూడా బ్రహ్మిభూయమైన రసస్థానీయంగా చిరస్థాయి కెక్కింది.

సుందర : బ్రహ్మారోచనీ ! అయితే, ఈ ఏకత్రానురాగం పురుషపక్షమునమాత్రమే నిర్దిష్టమా... లేక...

భామతి : సుందరా ! పరుషములే సరళములు కాదగినవి. సరళములు పరుషములు కావుగదా.

(తెరలో)

బంగారు తమ్ముల

పనుపు తోయముల

ధర్మాభిషేకంబు చేసేరు

పచ్చల పాన్పుల
అచ్చర లాడగ
నిశ్చలధ్యానంబు సలిపేరు

కల్పవృక్షాలలో
కామధేనువు పొంత
గాలితిని ప్రాణాలు నిలిపేరు

ఏసుఖము కాంక్షింతు
రెందుకో ఈతపసు
అడిగినా చెప్ప రీ ఆరామమందు

(అని పాడుచు శ్రావణుడు ప్రవేశించును అవికలంగా)

కుశలవులారా ! భామతీమతల్లి ఇందున్నదా ? (తనలో)
అదిగో ! సవత్సగోకులములో నందినిలాగా ప్రస్నుతస్మిత
ముఖారవిందయై ఇందే ఉన్నది. తల్లీ ! ఆశ్రేయసగోత్రుడు,
శ్రావణకుడు, కుమారశర్మ సాష్టాంగము అభివాదనము చేయు
చున్నాడు.

భామతీ : కుమారా ! ఏమైన విశేషమున్నదా ?

శ్రావణ : ఆ! విశేషములలో విశేషము, పరమవిశేషం.
బ్రహ్మమానసపుత్రుడు, భక్తిసూత్ర భాగ్యవిధాత, మహతీ
సహచరీ, చరణచారణచక్రవర్తి, మహర్షినారదుడు కుండ
కాసారమునకు వేంచేసిరి. మధురలోనున్న స్త్రీజనమంతా
అక్కడ మూగింది. కుశీలవుల కెఱిగింపమని. కాదు, పిలిచి
రమ్మని ఆకాశవాణి, కాదుకాదు. సతీర్థులుచెప్పి, తప్పదంటే,

నచ్చాను. లేదులేదు. నాకే తోచింది. ఎవ్వరూ చెప్పలేదు.
తప్పదని బలాత్కరింపనూ లేదు. తప్పుకాదుగదా అని నేనే
తర్కించుకొన్నాను. ఒప్పిదమని ఉబలాటం ఆపలేక, నా
యిష్టమీదనే వచ్చాను. మీరంతా బయలుదేరండి.
వస్తారా! రారూ! నారదమహర్షిని చూడడానికి రారూ!
వస్తారా! మహతీ వీణాతంత్రీ స్వరతంత్రము వినాడానికి
రారూ!!

(తెర వ్రాలును)

ఎనిమిదవ రంగము

కుండకాసారం

కదంబ పృక్షములు, పున్నాగ వీధులు, పాగడ చెట్లు, మాలతీ కుంజములు, మల్లెమల్లు . . . నారద మహర్షి కార్తీక మంటవమున పచ్చని వేదికపై ఆసీనుడై ఉండును. మధురాపురీ నారీజనం అధికంగా మూగి యుందురు. శ్రావణకుని చేతిలో తాళములు, సునందుని చేతులో మహతి ఉండును

నారద : నందా ! మహతి శ్రుతి అయినదా ?

సునందు : భగవాన్ ! పితామహుని కంఠస్వరం అనస్వరించినా మహతీతంత్రులు అపశ్రుతికి రావు.

నారద : నీవు కవివి అవుతున్నావోయ్. మా వీణా పుత్రిని స్తుతింతువుగాక! బ్రహ్మ కంఠమును అపకర్షింప నక్కర లేదుగదా! కవులు అర్థవాదములను ఆశ్రయింపరాదు. అది కథకుల పథము.

సునందు : భగవాన్ ! కథకులకంటె కవులు అధికులని భావమా ?

నారద : అనువాకముకంటె స్వస్తివాచనికం మేలయినది కాదా ?

సునందు : గురుసురపతి ! ఈ భేదం న్యగ్యంగా ఉన్నది.

నారద : వత్సా ! కథకులు విజ్ఞాన వాదులు; ధర్మ బోధకులు. కవులు మంగళ మిశ్రులు; మాధుర్యోపదేశకులు.

లోకానికి మంగళం కావలెను. అని విజ్ఞానంవల్ల సుస్థిమితం కాదు.

సునందు : అయ్యో! విజ్ఞానంవల్ల లోకానికి కళ్యాణం కాదా? అయినా అది స్థిరం కాజాలదా?

నారద : కాదు! నిజం కాదు! విజ్ఞానధార, శత్రుధార నలె భయాభయ నిభృతమైన ప్రబల సాధన. జగత్తులో జగీషా సంప్రదాయము సంక్షిప్తమగువఱకును విజ్ఞాన బలమును విశ్వసించుటకు వీలులేదు.

సునందు : గురుదేవా! జగీష నిషిద్ధమయితే క్షత్రియ ధర్మ మయిన పరాక్రమ గుణమునకు పరిణతి యెట్లు?

నారద : నందా! పరాక్రమము అపార్థరూఢమై, గాఢ దూషితమై పోయింది.

సునందు : మహాత్మా! అదెట్లు? దాని తాత్పర్యమేమి?

నారద : కుమారా! పరపదానికి ఇతరులని అర్థము నిపాతము. ఇతరులందఱును శత్రువులు కారు. వారిని ఆక్రమించుట ధర్మమును కాబోదు.

సునంద : అయితే! దీని నిజార్థమేదీ?

నారద : నందా! పరమంశే నశ్వరమైన లోకసంపత్తి కంటే అన్యమయిన అతాకిక విభూతి. దానిని చక్కగా వశము చేసికొను సాధన పరాక్రమం. అంతేకాని, ఇతరులను పరాజితులను చేసి, వారి రాజ్యములను అపహరించి, ప్రజలను బానిసలుగా ఉదాసీనించడం కాదు.

సునందు : అంటే, ప్రవృత్తిలో ఇక జయాపజయములను
తావు లేకుండా పోయింది.

నారద : లేదు! లేదు! జయమంటే లోభ మోహాది
నోషములను స్వాధీనంలో ఉంచుకొనుట. ఆ సాధనలో
కలిగే భంగం అపజయం.

సునందు : మహాత్మా ! ఈ నిరూపణం తాత్వికుల
ప్రకరణంలోనికి పోయింది. పురుషార్థ ప్రక్రియంగా సమన్వ
యించుటలేదు.

నారద : అలాగయితే, మానుషార్థవాదుల వ్యాఖ్యాన
మును తెలిసికో! అలూక్షతో ఆలోచించు. వారు ఇట్లా
పలుకుతున్నారు : పరులంటే తమతో ఏకీభవించనివారు;
ఇతర పక్షము నవలంబించినవారు. వారి ఆ క్రమము అంటే
వారి సమంత విధానము. కాగా, ఇతరుల కిష్టమయిన
సంవిధానమును తెలిసికోవడమూ, సమరసించడమూ, పగ-
ఆ - క్రమము - అర్థాత్ పరులు ఉపకార పాత్రులుగాని
అపకారభాజనులు కారు. ఈ పక్షములో ఇతరులను
సమాధాన సాంత్యన దృష్టితో అనునయించి, అభిమతులుగా
మార్పడమని తాత్పర్యం. ఔనా ?

సునందు : ఆహా ! ధర్మసంహిత ఎంత వ్యత్యస్తమయిందీ !
అయితే పరాక్రమము, ఔత్ర లక్షణమయిన పరాక్రమం
లోకహితానికి ఉపకరించదు.

నారద : పుత్రా ! ఆక్రమణంలో హింసదాగి ఉన్నది.
హింసతో ద్వేష కుకూలం అంటుకొంటుంది. పగ పింజెలు

సాగుతుంది. పగలో, పొగలో చూపుకాసరానట్లు హితా హిత వివేచన నశిస్తుంది. ద్వేషంలో, ఎన్నడూ, ఎక్కడా జగన్మంగళౌవాప్తి కాదు.

సునందు : మహామునీ ! ఈ సవ్యన్వాయం లోకసమ్మతమై, ఆచరణకు వస్తుందా ? అలా మీరు దీవిస్తున్నారా ?

నారద : ఎందుకు కాదు ? లోకమంటే ప్రజ. వారు యుద్ధ ఘాతోపహతులై, అనంతర దురంత షోభావిద్ధులై, నిరంతర భయోత్పీడితులుగా కాతరులై పోయినారు. వారికిపుడు శాంతి కావాలి. వారి మానసిక కాయిక కఠోర దుఃఖ దుస్తాపం చల్లారిపోవాలి. జీవకోటికి ఇది అకాండ చండ గ్రీష్మం.

సునందు : ఆ తొలకరిని మీరెంత దూరాన చూస్తున్నారు ?

నారద : సమీపంగానే సాళించుచున్నది. ఇది గ్రీష్మావ సానం. కాంతారోషరసారుణంగా సందె సాగింది. కుశీలవ కలాపం చక్కగా విరిసి, తత్ కంఠ కూజితం నిస్సంకుల నిర్మల కుశలంగా ధ్వనిస్తే, తొలకరి నెమిలి పురివిచ్చి నృత్యము చేస్తుంది.

(భామతి ముందునడువగా కుశీలపులు ప్రవేశింతురు)

నారద : అదిగో ! శతపత్ర శోభితయైన శారద శ్రవంతి నిలాగా కుశీలవ పుత్రులతో భామతి వస్తున్నది.

(సదస్సునందున వారంతా లేచి ముకుళిత హస్తలగుదురు)

శ్రావణకా! భామతిని మా ఉపాంతమునకు తీసికొనిరమ్ము.

(శ్రావణకుడు లేచివచ్చి భామతిని మహర్షి సన్నిధికి తీసికొనిపోవును)

భామతి : భాగవత ప్రభువునకు భామతి అభివాదము.

నారద : వశే! ఆయుష్మత్తినై, పేశలరాగమాణవకులైన కుశీలపులనూ, వారి కామిత స్వామికమునూ, కలంకముక్తముగా దిద్దుదువు గాత! లోకమున కీ సమయమున రక్తానురక్తమయిన రాగానురంజనము అననరము; అనన్యము.

భామతి : అనుగ్రహీతనైతిని. మీ దీనసలు తీవలుసాగి పూవులు పూచుటకు సందేహ మేమున్నదీ? ముని దేవులిప్పుడు ఎచ్చటనుండి విచ్చేయుచున్నారు?

నారద : కుమారీ! శ్రీ కృష్ణగవేషణలో మేము అందందు పర్యటించవలసి వచ్చినది. నందకుమార ముఖాన్వేషణలో రాధాదేవి తిరుగుతున్నది. పూర్వం చందమామకోసము చుక్కలు వెతికితే, పున్నమకోసం వెన్నెల వెతికిందట. తుదకు ఆ చందమామ, ఆ పున్నమ, ఆ వెన్నెల అందఱును ఒక్కచోటనే కలిసికొన్నారట. చుక్కలు తెల్లపోయి చీకటి చీరను కప్పకొన్నవట. అలా ఆ కథ కైలాసానికి పోయింది. ఇంతలో మా మహతి మరులుకొన్నట్లు, మధురాలాపములతో ఇటు త్రోవ తీసింది. ఇలా వచ్చితిమి. దారిలో కుశీలవ సభాసల్లపమంతా విన్నాము.

భామతి : (ఆశ్చర్య మభినయించి) దేవర్షి ! అదెట్లు ?

నారద: ఉన్నదిగదా మా మహతి, ఆమె కామకర్ణి. ఏలెత్ జీవతంత్రులకు లోకస్కర తరంగముల నాకర్షించు పాటవం కలదు. త్రిలోకములలో, ఏమూల, ఏమాత్రము కళ్యాణ శ్రుతి కదిలినా ఆమె దానిని అతి సున్నితంగా ఆకర్షించి తూ చా తప్పకుండా సంగ్రహించి వినిపిస్తుంది.

భామతి : తండ్రీ! మా కలాపంలో ఉక్తానుక్తములు, దురుక్త నిరుక్తములు దొరలి ఉంటవి. వానిని దిద్దనని ప్రార్థిస్తున్నాను. నీళ్లేవో, పాలేవో, బుద్బుదములేవో, బిందువు లేవో తెలిసికొనడం మాకు అవశ్యం.

నారద : కుమారనేత్రీ! మానవగాత్రమునకు మాన్యురాని గాయములు తగిలినవి. చైతన్యమంతా అనిష్ట ముష్టిఘాతలతో కాయలు కాసినది. ప్రేమ ప్రవాహింపక గడ్డలు కట్టింది. హృదయ హృదము ఎండి పగిలిపోతున్నది. స్నేహభావం చేత వాక్కు చిక్కణము కాక త్రుప్తైక్కుతున్నది. ఈ కష్ట ప్రస్థానంలో క్లిష్టావస్థను గుర్తించిన నీవును, నీ గురుకులమును ధన్యులు.

భామతి : నారదప్రభూ! ఇప్పుడు చికిర్షిత మేమి?

నారద : ఒక్కటే. ఒక్కటే ఉపాయమున్నది. నల్ల గుట్టమెక్కి కాలస్వామి క్రూరహాసముతో తొంగి చూస్తున్నాడు. చక్కగా గుర్తించు. యజనయాజనముల కిది అదనుకాదు. తౌత్రకాలం విప్లవక్షోభతో అంతరించింది. నైతిక చక్రము సవ్యాపసవ్యములు తెలియకుండా త్రిప్పినందు వల్ల ఒడుదుడుకులలో, మిట్టపల్లాలలో కుంటింది. గమ్మం

కానరాకుండా చాటుయింది. కాబట్టి, ఇప్పుడు చిత్త ప్రసాదన సాధన మొక్కటే శరణ్యం.

భామతి : సంయమింద్రా ! ఈ సాధనా స్వరూప క్రమములు ఉపదేశిస్తారా ?

నారద : కులపాలికా ! ఈ సాధనకు మంత్రతంత్రాదులు లేవు. దేశకాల పాత్రాది నియమములునూ అనసరంకాదు. ఎవరికి వారు అంతరంగములలో అనుష్ఠింపతగినది. దీనికి భావమే కీలకం. భావనయే శక్తి, మైత్రీ, కరుణాభావన అన్యుల పట్లనూ, ఉల్లాస ఉపేక్షాభావన స్వార్థమందును అభాసం చేయవలెను. ఎక్కడెక్కడ సుఖస్ఫురణ తగులునో అక్కడక్కడ మైత్రీ భావన పెంచవలెను. ఎందెందు దుఃఖము గోచరించునో అందెల్ల కరుణాభావన నెఱపవలెను. పఱసుఖమును తన సుఖిగా భావించుటలో అసూయకు అనకాశం దొరకదు. తన సుఖము పెరుగును. ఇతరుల కష్టములను జాలితో పంచుకొనుటలో అహంకారము తొలితమగును. కరుణకావరమును కడుగుతుందని లోకజ్ఞులందరు. తన సుఖము వెన్నెలవలె విహసిస్తుంటే ఇతరుల దుఃఖము చీకటివలె తొంగిచూస్తున్నదని జ్ఞాపకముండును. ప్రాణవంతమైన ప్రాణి కోటిలోని చైతన్యమంతా సమానమేగదా!

భామతి : ఇక స్వపక్షములో ఆచరణీయ మెలా ఉండాలె.

నారద : జీవయాత్రలో రెండు ఘట్టములు కలవు. ఒకటి విహితమైనదీ, రెండవది అహితమైనదీ. సుందరములూ, శుద్ధములూ, శోభనములూ అయిన ప్రస్థానములను

కానుంచి, కాంక్షించి తన్నయ్యలై తనిసే భావన నభ్యసించ
నలెను. అమంగళములుగా, అరిష్టములుగా, అసహ్యములుగా
అయిన అభాగ్య ప్రకరణములను ఉపేక్షించి ఉజ్జగించనలెను.
ఈ చతుర్భావనలో తనకునూ, సహచర జనమునకునూ చిత్తి
ప్రసాదనం అలవడుతుంది.

భామతి : మహాత్మా ! మీరు ఉపదేశించిన ఆత్మ
ప్రసాదన యోగమును త్రికరణయూ స్వీకరించుచున్నాను.

సుందర : జననీ ! నిన్ను అనుగమించి వచ్చిన కుశీలపులును
ప్రత్యయంతో స్వీకరించుచున్నారు.

నారద : శుభమ్. నేడు కార్తిక పూర్ణిమ. మీరందఱునూ
ప్రసాదన వ్రతమున కుపక్రమింపుడు.

భామతి : బ్రహ్మరీ ! ఇంక నీ మహావ్రతమునకు ఉపాదేయ
మైన సంభార మెట్టిదో ఆనతీయదగును.

నారద : పుత్రీ ! నాట్య, గాంధర్వ, సాహిత్యములు దీనికి
సాధనాంగములు. తీయని కళాకవాటములు తీయండి. నిత్య
సుందరమైన లలితావరణంలో మంగళ జ్యోతిని లక్ష్మించండి.
ప్రప్యమంతయు సిద్ధించును.

భామతి : భగవాన్ ! నాట్యాదులయందు అంత యోగ్యత
కలదా ?

నారద : బిడ్డా ! ఏ మహాధర్మసాధనకై నా శరీరమే
ఆద్యము. సృష్టి అంతా స్పంద మయము. చిన్నయాణుభ్రమణ
మును ఆకర్షించి అందుకొనే సత్తా శరీరంలో మనస్సు

కున్నది. అందువల్ల నవ్వినా, యేడ్చినా, అనుగ్రహించినా, ఆగ్రహించినా ఆ వికారములన్నీ మనః ప్రభూతములే అని మఱచిపోవద్దు. ఆ యా వికారములను సాంత్యనములు కానీ, సాధ్వనములు కానీ సహజ ధర్మాంగ శరీరము గ్రహిస్తుంది. చేష్టా రూపంగా వెలికి తార్చి విసర్జిస్తుంది. చేష్టారూపణంలో ఆ యా వికార ప్రభావములు తత్క్షణమే ప్రతిఫలిస్తవి. ఆ హేతువుచేతనే శక్తమయిన చేష్టాకల్పమును చక్కగా సంమర్శించి నాట్య సంహితగా నిబంధింపబడినది.

భామతి : తపస్వీ! నాట్యం సద్యః ప్రభావమైనందువలన కలిగే ఆపత్తి యేమున్నదీ ?

నారద : విద్యాధరీ! నాడు విరాటసభలో ఆ విపత్తిని ప్రత్యక్షంగా చూచాము. కీచకదష్టమైన పాంచాలి భయానక రోష రూక్షరాక్షసివలె పరుగెత్తినచ్చింది. ఛిన్నాంబరం, ఛిద్రాల కలు, వేషమంతా రాద్రావతారంగా ఉంది. తానుపడ్డ భంగ పాటుతోపాటు, కుదిలి, కూలి పోతున్న కులాంగనా ధర్మ శేఖరములు ఆమె క్రుద్ధాననంలో వాంతమైనట్లు ద్యోతమవుతుండెను. అప్పుడు, ఆమె ప్రజానాథునీ ప్రాణనాథులనూ, యావత్సబాధిష్ఠితులనూ, ప్రచండ ప్రశ్నలతో వేటాడసాగెను. వాచికంగా కాక, ఆంగికంగా కూడ ఆమె తన భావ బీభత్సమునూ, తదుద్దండ ప్రకోపమునూ, చేష్టాదికముగా పైతం అభినయింప సాగెను. ఆ మహోద్రేక దురావేశంలో, కవిసి కప్పుచున్న వివరీత రసోన్మాదంలో, ఏ సభ్యుడేని, ఏ పక్షీవ్రతుడేని, అవశంగాలేచి, విరాటునిగాని, ధర్మ

పుత్రునిగాని, ఇతర వీరులనుగాని, ధట్టించి, ఘర్షించి, ధ్వంసించి యుండవలసింది. వాచిక, ఆంగిక సంమేళన సంరంభమును ధర్మజు డెఱుగును. అందువల్ల ఆ నుహనీయుడు సతీధర్మ వ్యాజంగా పాంచాలిని వివర్తను చేసెను. తెలిసినదా - నాట్యమహత్తు! అది యెంత సాత్త్వికంగా సమరసింపగలదో - అంత తామసంగాకూడ తాండవింప గలదు.

భామతి : ఈ విజ్ఞానము లోకానికి మహిమకారికం. తండ్రీ! ఇంక సంగీత సాహిత్యముల మర్మ మర్యాదలుకూడా బోధిస్తే కుశీలపులు వివేకంతో వర్తింప గలుగుదురు.

నారద : అవును. వాని ప్రయోగ ప్రభావములునూ చెప్ప తగినవే. ఆ విజ్ఞానంకూడా అనశ్వం. నాట్యమూయ నియతి వల్ల శరీరమునందలి రక్తధాతువులునూ, మజ్జా మాంసము లునూ, తదభ్యంతర నాడీసంతతియునూ ప్రత్యణుకణ కరిత ములై, మధిత మర్ధితములై. గతకశ్మలములై తేటి తేలిక పడును. ఇంతయెందుకు - నాట్యవధానంలో శారీరక భూత పంచకమే తత స్వస్వరూపాంశల నందుకొన్నను.

భామతి : ఆహా! ఇంతశ్రమలో ఎంత హితము నిభృతమై ఉన్నదో! క్రీడామాత్రంగా పాటిస్తున్నాము.

నారద : నిజమే. క్రీడారూపంగానే కళాశిక్ష జరుగుతుంది. అందువల్లనే కానరాని శ్రమ ఉన్నా కళలు మానవులకు అత్యంత విహితములైనవి. ఇదే నాట్య వేదాంగమయిన చాతుష క్రతువు. ఇంక, గాంధర్వమందో బాహిరింద్రియ ములకు మాటు అంతరింద్రియ సమావర్తనం జరుగుతుంది.

అందు ప్రాణి సహజములైన శోకాశోక, గుణావగుణ, ఇష్టానిష్ట సంపర్కంచేత భిన్నభిన్నములైన సాత్విక రాజసిక తామసిక వికారములు ఉద్బుద్ధము లౌతవి. గానము స్వరాధిష్ఠితమైన కళ. ఆ స్వరము ప్రవేశింపరాని స్థలములేదు. నాట్యం లయబద్ధ మయినట్లే స్వరము శ్రుతినియతము. సరిసమానంగా వడకిన సూత్రమే సూదిలోని కెక్కుతుంది. ముళ్ళుపడ్డా, లావు సన్నములైనా సూయాణము విఘ్నమవుతుంది. అలాగే, అవిషమంగా శ్రుతి పరిష్కృతమయిన స్వరము శ్రవణముఖంగా అంతఃప్రవేశము చేయగలుగుతుంది. సహజంగా స్వరము, సరళమునూ, సమీచీనమునూ అయినందున దాని ప్రసార ప్రభావములుకూడా సుగమంగా, సుముఖంగా విలసిల్లి విస్తరిస్తవి. ఆపాద మస్తకమునూ కలియగొని, కదిసి, కుదిసి, కృత్స్నంగా గుస్తరిస్తవి. అసలు, అంతఃకరణమునే తాకి, తడిపి, ద్రవీకరిస్తుంది స్వరము. అందువల్ల నేజ్జానేంద్రియ వికాసములేని పశుఫణిసంతానంకూడా గానమునకు కట్టుపడుతున్నది. ఈ హేతువుచేతనే ప్రసాదన యోగమందు గానము అత్యంతిక్రమయిన స్వాదూపకరణంగా ఉపకరిస్తుంది.

భామతి : భగవాన్ ! మీ భద్ర ప్రవచనం మాకు నేడు కళ్యాణ రహస్య శిక్ష మయింది. ఇక మిగిలినది సాహిత్యం. ఏతద్దర్శన మహిమకూడా మహర్షి ముఖదీపంతో చూడదలచి సంసిద్ధులముగా నున్నాము.

నారద : జాగరిత్రీ ! సాహిత్యం సంపూర్ణకళ. నాట్య గాంధర్వములు దీనిలో ఉపసర్జనీకృతములై, అదృష్టముదితములయి ఒదిగినవి. సాహిత్యము శబ్దబంధం. శబ్దశక్తి అక్షయ

మునూ, అసంతముఖమునూ. శబ్దము లేకపోతే బ్రహ్మం
డములేదు. బ్రహ్మము జ్ఞాతస్యము కాదు. శబ్దమే ధర్మము.
తదర్థమే అర్థము. శబ్దార్థబంధమే కామము. ఇల్లా శబ్దము
అఖండమునూ, అక్షరమునూ అయిన జ్యోతిస్వరూపి. శబ్ద
మందు భూర్భువ స్సువర్లోకములు మూడును ఇమిడియున్నవి.
భూతభవిష్య ద్వర్తమానములు, కౌమార బాల్య యౌవన
ములనలె, యధారూప భాసమానములైనవి. శబ్దమునకు
జరామృత్యు వికారములు లేవు. వజ్రములకంటె కఠినము.
కుసుమములకంటె క్రోసలము. అక్షయమైన ఈ శబ్దము
సువర్ణమయమై మేరువువలె పెరిగింది; రసమయమై క్షీర
సముద్రమువలె విస్తరించింది.

భామతి : (కుశీలపుల కభిముఖంగా తిరిగి) ఆహా! శబ్ద సవిత్రి!
అప్రమేయమైన నీ బ్రహ్మస్వరూపమునకు సమోవాకం. ఇక
నీప్రమేయ కామరూపవాల్లభ్య మెట్లుండునో. (కుశీలపు లంద
ఱునులేచి 'ఆహా! శబ్ద సవిత్రి! అప్రమేయమైన నీ బ్రహ్మస్వరూపమునకు
సమోవాకం' అని పలుకుదురు)

నారద : జాగరిత్రీ! నీ వన్నట్లు శబ్దము కామరూపియే
యగును. అది భాషితంగా మానవముఖావతీర్ణ మయింది.
శబ్దకౌమారమైన కలభాషణము అవ్యక్త మధురమయిన
గానాంశలో లీనమవుతున్నది. శబ్దబాల్యముశ్రుతియై సామగాన
స్వరంగా విన్యసించింది. దాని తారుణ్యసౌభాగ్యమే రసా
త్మీకమయిన సాహిత్యంలో ధ్వనిగా తరంగించింది. ఇందులో
నాట్యకళాభిముఖంగా రసప్రతీతిని కల్పించే కల్పన రూపకం
గానూ, శబ్దార్థ వ్యంజనామూలంగా రసనిష్ఠమైయుండు రచన

కావ్యంగానూ విలక్షితములై నిలిచినవి. మృదుపద ముదిత మయినది వాక్కు. ఇష్ట వ్యంజనానురంజనమైనది అర్థం. ఈ రెండింటి ఋజూపగూహనములో రాగిల్లే భావము నిత్య సవ్య మంగల్యంగా స్థాయి స్ఫురిత మయింది. తొలుదొల్త ప్రాచీత సుని కంఠములో ఈ వాగంశ ఆవిష్కరించి భాసించింది. కావ్యంలో కళాస్థానమదే. అదే రసరూపంగా అనుభూత మయ్యే బ్రహ్మనందం.

భామతి : మహర్షీ ! ఆ బ్రహ్మభూయము జ్ఞానోపాసకులకు ఏకైక ప్రాప్యమని విందుము. సాంగతికులగు, కావ్యానుశీలు రకు సాధ్యమా ?

నారద : బ్రహ్మపదార్థం ఒక్కటే. విద్యుదగ్ని సూర్యుల వలె గూహవచ్చేదము నందినది; అంతే.

భామతి : తండ్రీ ! ఇది ఆర్షసూక్తము. దానితత్త్వం తెలు పడేటట్లు బోధిస్తే కుశీలవులు కృతకృత్యులగుదురు.

నారద : పుత్రీ ! అభేద్యములయిన తత్త్వగ్రంథులన్నీ కర్మ పాశాలతో, బ్రహ్మసూత్రాలతో మాత్రమే బిగిసి పెనబడ్డవి. ప్రేమప్రవాహములోని ప్రియతరంగాలకు అలాటి ఆపత్తిలేదు. కేశబంధమువలె అవి రమణీయమేళనమునే చూపించును.

భామతి : దేవా ! ఈ గురువాక్యము మఱింత సంశయాను శయమై, అగ్రాహ్యంగా లాగుతున్నది.

నారద : (చిఱునవ్వుతో) అమృతము నాస్వాదించుచున్న వారికి ఆవుపాలగొడవ యెందుకు ? దానికి గోవు, గోష్ఠం,

గోవత్సం. గోపాలకుడు-ఇంకా ఎన్నో కావాలె. అదిగాక బందంపేసి పాలు పిండాల్తె. అది అలా పోనీ! విను శ్రద్ధగా. సహృదయంగా విను. కర్మలు చేయడానికి వానిని చేయించే నశిష్టులు కావాలె. జ్ఞానం సాధించడానికి దాని సాధన ఉపదేశించే గురువులు కావాలె. కాని, ప్రేమప్రసన్నుతిలో చేసే కర్మగానీ, సాధించే జ్ఞానముగానీ యేమున్నది? ఏమీ లేదు. ప్రేమించడమే. ఒక్కటే కర్మ; ఒక్కటే సాధన. అందు చేతనే ప్రేమికులకు నశిష్టులుగాని; గురువులుగాని ఉండరు; ఉండే అవకాశమే లేదు.

భామతి : ప్రేమయూత్రలో గురుస్థానమే లేదా?

నారద : లేదు. బిడ్డా! లేదు. తెలిసికో. గురువులకెల్లను ఆద్యగురుస్థానము మాత్రమే నత. ఉపదేశము సర్వమూ ఆ వాత్సల్యపదమునుండియే ఉద్గమించును. అవునా?

భామతి : అవును.

నారద : ఆ! తల్లి! లోకము, అలోకము అయిన సమస్త జీవితవ్యాపారతంత్రమునూ చెప్పుతుంది; చేసి చూపుతుంది. చేయించి దిద్దుతుంది. కానలసినన్ని నీతులనూ, నియమాలనూ ఉపదేశిస్తుంది. కాని, ప్రేమకుసంబంధించిన క్రియాకలాపమును ఏమైనా, ఎప్పుడైనా, ఇసుమంతైనా చెప్పుతుందా? చెప్పగలదా? చెప్పే అవకాశం ఉన్నదా? లేదు గదా! అది ఆద్యంతరహస్యమయిన ప్రాణియోగము మాధురీయాగము. నిజమేమంటే, కర్మజ్ఞానమూలములకు

యోనిభూతిమయిని పరమరహస్యం ప్రేమ. సృష్టిలాస్యం
ప్రేమ. ఈశ్వరదాస్యం ప్రేమ. మానవలకు ఉపాస్యం ప్రేమ.

(అందఱును అంతర్నిమిత్తం తలలు వంతురు. మహతి మ్రోగును.
గీతావతరణ మగును)

మంగళశ్రుతి నిలుచు అమృతతలిని
శబ్దము రసీభవించు ప్రసన్న నీమ
తీయని కళా కవాటముల్ తీయరయ్య
అమృత లీలాకలాపము నభినయింప

(తెరలా)

చెలువము చిట్టి చిల్కలు కృషించిన కెంజిగురాకుపోల్కి మి
క్కిలి కనుగందె నీవెదవి కృష్ణుడ! యెవ్వరుపట్టి పీల్చిరో
విలవిలలాడ; ఈ రదనపీడన మెక్కడి క్రీడనంబో, క
న్నుల కనలేదు రాధ పలునొక్కులజాతిన నీ స్వరూపమున్.

అదిగో! రాధాదేవి స్వరూపానతార లక్షణము నిరూ
పించుచున్నది. పోదము రండు.

(అందఱును లేతురు)

(తెర వ్రాలును)

శాంతమ్, శివమ్, సుందరమ్

ఇతి పూర్ణమ్

